
கதைக்குள்‌ நுழையும்‌ முன்‌: 

10.3.1992 இரவு 10.40:35 

சென்னை விமான நிலையம்‌. உலக அலுமினியப்‌ பறவைகளின்‌ 
கான்கிரீட்‌ வேடந்தாங்கல்‌. 

இடமிருந்த வலமாக அண்ணா இண்டர்ஷேனல்‌ டெர்மினல்‌... 
இணைப்புக்‌ கட்டடம்‌. காமராஜர்‌ டொமிஸ்டிக்‌ டெர்மினல்‌... 


இரு விமான நிலையங்களின்‌ எதிரே '1' வடிவச்‌ சாலை. சாலையின்‌ 
இருபுறமும்‌ அலங்காரத்‌ தோட்டம்‌. யின்‌ பாதத்தில்‌ சென்னை - திருச்சி 
பிரதானச்‌ சாலை. 

போலி நம்பர்‌ பிளேட்‌ பொருத்தப்பட்ட 'போலோ நெஸ்‌' ஃபாரின்‌ கார்‌ 
ஏர்போர்ட்டுக்குள்‌ நுழைந்தது. காரை பார்க்கிங்கில்‌ நிறுத்தி 
இறங்கினான்‌ அந்த குளிர்க்‌ கண்ணாடி வாலிபன்‌. வயது 30-35. உயரம்‌ 
5-8” இடக்‌ கையில்‌ குட்கேஸ்‌ வைத்திருந்தான்‌. நீல பேன்ட்டும்‌ 
வெள்ளைச்‌ சட்டையின்‌ மேல்‌ நீல கோட்டும்‌ அணிந்திருந்தான்‌. மார்பில்‌ 
மஞ்சள்‌ நிற அனுமதி அட்டை புகைப்படத்துடன்‌. 

விமான நிலைய பிரதான வாசலில்‌ ஒரு சப்‌ இன்ஸ்பெபக்டரும்‌, ஒரு 


ஹெட்‌ கான்ஸ்டபிளும்‌ ஏர்போர்ட்‌ அதிகாரியும்‌ ஸ்டென்‌ கன்னுடன்‌ 
நின்றிருந்தனர்‌. உள்ளே செல்பவர்களின்‌ பரஸ்‌, என்ட்ரி டிக்கெட்கள்‌, 
ப்ளைட்‌ டிக்கெட்களைச்‌ சோதித்து அனுமதித்தனர்‌. மஞ்சள்‌ அட்டை 
வாலிபனைத்‌ தடுக்கவில்லை. 

செக்கிங்‌ ஏரியாவில்‌ விமான டிக்கெட்‌ ஓகே. செய்யப்பட்டுக்‌ 
கொண்டிருந்தது. - இமிகிரேஷனில்‌ பாஸ்போர்ட்‌, விசா சரி பார்த்தல்‌ 
நடந்துகொண்டிருந்தது. 13௦00 கண்டுபிடிக்க அல்ட்ரா வயலட்‌ ஸ்கேனர்‌ 
ப்ளஸ்போரகல்‌ வழங்குவோர்‌ லிஸ்ட்‌. ஒவ்வொரு பகுதியையும்‌ 
உன்னித்து நடந்தான்‌ குளிர்க்‌ கண்ணாடி வாலிபன்‌. பதிவுச்‌ சுமைகள்‌ 
சோதிக்கப்பட்டு ஸ்கேனிங்‌ ஓகே. பாண்ட்‌ ஒட்டப்பட்டன. கன்வேயரில்‌ 
விரைந்தன. 


கஸ்டம்ஸ்‌ கெளண்ட்டரில்‌ விலை மதிப்புப்பொருள்கள்‌, அந்நியச்‌ 
செலாவணி விவரம்‌ ஆராயப்பட்டுக்‌ கொண்டிருந்தன. அடுத்துப்‌ 
பாதுகாப்பு அதிகாரிகள்‌ மட்டுமே நடமாடும்‌ Sterile 100026. அதனை 
அடுத்து A௭0bridஜe விமான வாசலுக்குப்‌ பாதை. 

சூட்கேஸ்வாலிபன்‌ கையிலிருந்த வரைபடத்துடன்‌ நிஜ இடங்களை 
ஒப்பிட்டுப்‌ பார்த்தான்‌. 

பழைய விமான நிலையத்தின்‌ மேல்‌ ஏர்‌ ட்ராபிக்‌ கன்ட்ரோல்‌ ரூம்‌. 
மஞ்சள்‌ நிற ஒளிப்‌ புள்ளிகள்‌ வெளியிடும்‌ கன்ட்ரோல்‌ பேனலின்‌ முன்‌ 
வரிசையாக ஏர்‌ ட்ராபிக்‌ கன்ட்ரோலர்கள்‌, ரேடார்‌ திரையில்‌ விமான 
அசைவுகள்‌. 

விமான நிலையம்‌ பரபரப்பாய்‌ இயங்கிக்‌ கொண்டிருந்தது. 

சாரதா மில்ஸின்‌ தனியார்‌ விமானம்‌ டில்லி செல்லத்‌ தயாராய்‌ இருந்தது. 
பைலட்டுக்கு Brifingம்‌ Perfoma நகலும்‌ தரப்பட்டன. பைலட்‌ 
கேபினுக்குள்‌ ஏறி அமர்ந்தார்‌. ஏணி கழற்றப்பட்டு விமானக்‌ கதவு 
மூடப்பட்டது. விமானம்‌ ரன்வேயில்‌ ஓடி ஒரு தங்க நொடியில்‌ 
வானேறியது. 

குளிர்க்‌ கண்ணாடி வாலிபன்‌ தன்‌ கடிகாரத்தை உன்னித்தான்‌, 
11:01:01 மணி. 

பெங்களூரிலிருந்து ஒரு கார்கோ விமானம்‌ சென்னையை நோக்கி. 
11:13:59 மணி. 

இரு விமானங்களும்‌ எதிர்‌ எதிரே Accident 2006ஐ நெருங்க - 

ஏர்‌ கன்ட்ரோலர்‌ ஆதிரையன்‌ தொடரும்‌ 100 நொடிகளுக்கு ஸ்தம்பித்து 


அமர்ந்திருந்தான்‌. 

அவ்வளவுதான்‌... நடு ஆகாயத்தில்‌ இரு விமானங்களும்‌ மோதி 
தீபாவளியாயின. விமான நிலையம்‌ பாஸ்பரஸ்‌ துண்டானது. விபத்துச்‌ 
செய்தி அறிந்து. 

குளிர்க்‌ கண்ணாடி வாலிபன்‌ புன்னகை முகமானான்‌. 

“Dry ம மாபெரும்‌ வெற்றி!” என ரகசியமாகக்‌ கட்டை விரல்‌ உயர்த்திக்‌ 
கொண்டான்‌. 


10.9.1992 இரவு 8- 30- 02 


மேஜை முழுவதும்‌ மஞ்சள்‌, சிவப்பு, நீலம்‌, பச்சை நிற அனுமதி 
அட்டைகள்‌. பல போலி ரிஜிஸ்ட்ரேஷன்‌ கார்‌ நம்பர்களில்‌ என்ட்ரி 
பாஸ்கள்‌, போலி ஆர்‌.சி புத்தகங்கள்‌, மினி பாலிமர்‌ துப்பாக்கி. சோடியம்‌ 
தயோ பென்டால்‌, பாவ்லோன்‌, பொட்டாசியம்‌ குளோரைடு திரவ 
வடிவில்‌ சேமிக்கப்பட்ட டிஸ்போஸபிள்‌ சிரின்ஜ்‌ மூடிய நீடிலுடன்‌. இரு 
கத்திகள்‌, போலி செக்யூரிட்டி ஓ. கே. பாண்ட்கள்‌ டைமருடன்‌ 
பிளாஸ்டிக்‌ வெடிகுண்டுகள்‌, கையுறைகள்‌, பல வகைகளில்‌ குளிர்க்‌ 
கண்ணாடிகள்‌, ஷுக்கள்‌, - கேசத்தைப்‌ பழுப்படித்துக்கொண்டான்‌. 
உயரத்தை இரண்டங்குலம்‌ அதிகப்படுத்தும்‌ ஷுவை அணிந்து 
கொண்டான்‌. பாலிமர்‌ துப்பாக்கியை இடுப்பில்‌ மறைத்துக்‌ 
கொண்டான்‌. சூட்கேட்ஸில்‌ பிளாஸ்டிக்‌ வெடிகுண்டு. இம்முறை 
டால்பின்‌ காருக்கு புதுப்‌ போலி நம்பர்‌. கையுறைகளை அணிந்து 
கொண்டான்‌. நீல நிறச்‌ சீருடை அணிந்து கொண்டான்‌. கையில்‌ 
இன்றைய விமானங்களின்‌ பயணிகள்‌ கம்ப்யூட்டர்‌ ஷீட்‌. 


டால்பின்‌ பிரதான சாலையில்‌ சீறிப்‌ பாய்ந்தது. 

விமான நிலைய பாதுகாப்புக்குத்‌ தமிழ்நாடு பேரலீஸின்‌ பலம்‌. ஒரு 
டெபுடி கமிஷனர்‌, இரண்டு டி.எஸ்‌.பி., 4 இன்ஸ்பெக்டர்கள்‌ 25 சப்‌ 
இன்ஸ்பெக்டர்கள்‌, 75 கான்ஸ்டபிள்கள்‌. 

மப்டியில்‌ சிவில்‌ ஏவியேஷன்‌ போலீஸ்‌. மத்திய அரசாங்க அதிகாரிகள்‌. 
ஒரு டெபுடி கமிஷனர்‌ ஓர்‌ அஸிஸ்டென்ட்‌ கமிஷனர்‌ மற்றும்‌ 
இன்ஸ்பெக்டர்கள்‌, 

பாதுகாப்புத்துறையில்‌ தணியாற்றிய பாம்ஸ்குவாட்‌ அதிகாரிகள்‌, 
பெரிமீட்டர்‌ சோதனையும்‌ அதிகாரிகளிடம்‌ டம்மி செக்கும்‌ செய்யும்‌ 
ஏர்போர்ட்‌ டூட்டி ஆபீஸர்கள்‌. 

மூன்று ஷிப்ட்களில்‌ டாக்டர்கள்‌, ஆம்புலன்ஸ்‌, தீ அணைப்பு வண்டிகள்‌. 


டி.எஸ்‌.பி. தேவச்சந்தரும்‌ ஏர்போர்ட்‌ டூட்டி ஆபீஸர்‌ ராபிலும்‌ 
கேன்டீனில்‌ காப்பி சாப்பிட்டுக்‌ கொண்டிருந்தனர்‌. 


“ஒரு ஜோக்‌ பாத்தியா ராபில்‌?” 

“என்ன தேவா?” 

“பத்து மூணு தொண்ணூத்தி ரெண்டுல சார தாமில்‌ விமானமும்‌ கார்கோ 
விமானமும்‌ மோதி 98 பேர்‌ செத்தாங்கள்ல...” 


ஆம்‌... 

“அது ஏர்‌ பாக்கெட்டில்‌ (குறைந்த காற்றழுத்த மண்டலம்‌) ஏற்பட்ட 
விபத்தாம்‌. கமிட்டி ரிப்போர்ட்‌ வந்திருக்கு ராபில்‌! நான்‌ நம்பல. அது 
திட்டமிட்ட சதி!” 

“தேவா! விபத்து நடந்த இடம்‌ 'ஆக்ஸிடெண்டல்‌ ஸோன்‌' எனப்‌ பெயர்‌ 
பெற்றது. இதில்‌ சதி என்று சந்தேகப்பட ஒரு சங்கதியும்‌ இல்லை.” 
“எது எப்படியோ... சதி தொடரும்‌ என என்‌ உள்‌ மனது கூறுகிறது.” 
சிரித்தார்‌ ராபில்‌, “அப்படியா?” 

“சதியில்‌ ஏர்‌ கன்ட்ரோலர்‌ ஆதிரையன்‌ பங்கும்‌ இருக்கும்‌ என 
நம்புகிறேன்‌.” 

“சரி விடு! பழசை கிளறிக்‌ கிட்டு. வேற பேசுவமா?” என்றார்‌ ராபில்‌. 
“டிடக்டிவ்‌ டியாரா ராஜ்குமார்‌ தெரியுமா உனக்கு?” 

“ஓ... யா...” 

“என்‌ இனிய நண்பர்‌, கொஞ்ச நேரத்தில்‌ இங்கு வரப்‌ போகிறார்‌.” 
“என்ன விஷயம்‌ தேவா?” 

“அவருடைய போஷகர்‌ எடிட்டர்‌ சங்கரலிங்கத்தை வழி அனுப்ப, 
ஆஸ்திரேலியாவுக்கு...” 

பேசின முப்பது நொடி தாமதத்தில்‌ - 


ரோமானிய தாடியுடன்‌ சங்கரலிங்கமும்‌ டியாராவும்‌ ஜெருஷாவும்‌ வந்து 
கொண்டிருந்தனர்‌. 


“ஹாய்‌ டியாரா! ஹலோ சார்‌! ஹலோ மேடம்‌” 
“ஹலோ தேவர! இங்க டெபுடேஷன்‌ டியூட்டியா?” 
“யெஸ்‌...” 


“ஹவ்‌ டுயூ ஃபீல்‌?” 


“டீடியஸ்‌ பட்‌ சேலஞ்சிங்‌ டியாரா.” 

இவர்கள்‌ பேசிக்‌ கொண்டிருந்த அதே நேரத்தில்‌ சூட்கேஷுடன்‌ 
நுழைந்தான்‌ குளிர்க்கண்ணாடி வாலிபன்‌. கைக்கடிகாரத்தை 
உன்னித்துக்கொண்டான்‌. 

பதிவுச்‌ சுமைகள்‌ ஸ்கேனரால்‌ ஆராயப்பட்டுக்‌ கொண்டிருந்தன. விசேஷ 
நாய்கள்‌ சிவில்‌ ஏவியேஷன்‌ அதிராரி கையில்‌ நின்றிருந்தன. 

பே எண்‌30 இல்குவான்டாஸ்‌ விமானம்‌ நின்றிருந்தது 

ஏர்‌ ட்ராபிக்‌ கன்ட்ரோல்‌ ரூம்‌. கன்ட்ரோல்‌ பேனலின்‌ முன்‌ ஏர்‌ 
கன்ட்ரோலர்‌ ஆதிரையன்‌ அமர்ந்திருந்தான்‌. அவனருகில்‌ பிரான்ஸிஸ்‌. 
147 பயணிகளுடன்‌ பான்‌ ஆம்‌ அமெரிக்க விமானம்‌ சென்னையிலிருந்து 
பம்பாய்‌ புறப்பட்டு இருபது நிமிஷம்‌ ஆகியிருந்தது. 

ஏர்‌ கன்ட்ரோலர்‌ ஆதிரையனின்‌ கண்கள்‌ அனிச்சையாய்க்‌ கைக்‌ 
கடிகாரத்தை உன்னித்தன. மூளையின்‌ ந்யூரான்‌ செல்களுக்கு ரகசியக்‌ 
கட்டளை பறந்தது. 


265 பயணிகள்‌ கொண்ட ஏரோபிளாத்‌ ரஷ்ய விமானம்‌ சென்னையை 
நோக்கிப்‌ பறந்து கொண்டிருந்தது. 

இரண்டு விமானங்களும்‌ எதிர்‌ எதிர்‌ திசையிலிருந்து விபத்துப்‌ பகுதியை 
நெருங்கிக்‌ கொண்டிருந்தன. 

குளிர்க்‌ கண்ணாடி வாலிபன்‌ தன்‌ சூட்கேஸில்‌ எடிட்டர்‌ 
சங்கரலிங்கத்தின்‌ முகவரியை ஓட்டினான்‌. போலி செக்யூரிட்டி 
பான்ட்டைச்‌ சுற்றி 'குவான்டாஸ்‌' விமானப்‌ பதிவுச்‌ சுமைகளுடன்‌ 
கன்வேயரில்‌ அனுப்பினான்‌. 

ஏரோப்ளாத்‌ விமானம்‌ 37000 அடி உயரத்தில்‌, பானம்‌, 35000 அடி 
உயரத்தில்‌. 

ரேடார்‌ திரையில்‌ ஆபத்தான விமான அசைவுகள்‌. 

'கிளிக்‌' ஆதிரையன்‌ விழி நிலையில்‌ ஸ்தம்பித்தான்‌. 

இன்னும்‌ சில நிமிடங்கள்‌ சேதாரத்தில்‌ இரண்டு விமானங்களும்‌ மோதி 
440 பயணிகளும்‌ ஆகாய தீபாவளி கொண்டாடப்‌ போகும்‌ ஆபத்து... 
இடப்‌ பக்க ரேடார்‌ திரையை அனிச்சையாய்‌ திரும்பி 5 நொடிகள்‌ 
உன்னித்த ஏர்‌ கண்ட்ரோலர்‌ பிரான்ஸிஸ்‌ அதிர்ந்தான்‌. எழுந்து பாய்ந்து 
உலுப்பினான்‌, ஆதிரையன்‌ அசையவில்லை. தானே நொடி தாமதிப்பில்‌ 
ஆதிரையன்‌ மைக்கில்‌ அமெரிக்க பைலட்டிடம்‌ கூவினான்‌. 

“உங்கள்‌ உயரமென்ன 
“34700 அடி உயரத்தில்‌ பறக்கிறோம்‌.” 

“ஆபத்து! அவசரம்‌! உடனே 28000 அடி உயரத்துக்கு இறங்குங்கள்‌!” 
அமெரிக்க பைலட்‌ உடனே தன்‌ கண்ட்ரோல்‌ காலத்தை முன்‌ தள்ள - 
விமானத்துக்குள்‌ அமளி. பயணிகளும்‌ விமானப்‌ பணிப்பெண்களும்‌ 
பறந்து சொத்தேரினர்‌. பிரளயக்‌ குலுக்கலுடன்‌ விமானம்‌ உயரம்‌ 
குறைந்தது. ஆல்டி மீட்டர்‌ விர்‌ அடித்தது. சில நொடிகள்‌ கரைசலில்‌ 
ரஷ்ய விமானம்‌ அபாயகரமாய்‌ மணிக்கு 900 கி.மீ, வேகத்தில்‌ அமெரிக்க 
விமானத்தைத்‌ தாண்டிச்‌ செல்வது விண்ட்‌ ஸ்கிரீனில்‌ தெரிந்தது. 
பார்வைக்கு இரு வெள்ளைத்‌ திமிங்கிலங்கள்‌ ஒன்றையென்று 
தாக்காமல்‌ கடல்‌ நீரில்‌ எதிர்‌ எதிர்‌ திசையில்‌ நீத்திப்போவதுபோல்‌ 
இருந்தன. 

பிரான்ஸிஸ்‌ ஆசுவாசித்தான்‌. அவன்‌ கட்டளை சில நொடிகள்‌ 
தாமதித்திருந்தால்‌ 14 மீட்டர்‌ இடைவெளியில்‌ சிக்கியிருந்த விமானங்கள்‌ 
மோதி வெடித்துத்‌ தூள்‌ தூளாகியிருக்கும்‌. 

ஆதிரையன்‌ இன்னும்‌ உறை நிலையில்‌ சரியாக நொடிகள்‌ செலவில்‌ 
மந்திரச்‌ சாட்டையைச்‌ சொடுக்கி விட்டது போன்று உயிர்த்தான்‌. நடக்க 
இருந்த விபரீதச்‌ சாயல்‌ அவன்‌ கண்களில்‌ படவேயில்லை. 


பிரான்ஸிஸ்‌ தனது பேனலுக்குத்‌ திரும்பினான்‌. நடந்ததை முழுவதும்‌ 
கவனித்து கொண்டிருந்த சீஃப்‌ ஏர்‌ கன்ட்ரோலச்‌ இறுகினார்‌. இவர்‌ 
பேனலுக்கும்‌ மாற்று ஆட்களை நியமித்துவிட்டு இருவரையும்‌ 
விசாரணைக்கு அழைத்துச்‌ சென்றார்‌. 

விசாரணைக்கு முன்‌ போனில்‌ விஷயத்தைக்‌ கூறி “திட்டமிட்ட சதி இது. 
சதி தொடர்பானவர்கள்‌ ஏர்‌ போட்டுக்குள்ளேயே இருக்கக்கூடும்‌. 
திட்டம்‌ தோல்வியான வெறியில்‌ வேறு ஏதேனும்‌ முயற்சியில்‌ ஈடுபடக்‌ 
கூடும்‌. ஏர்போர்ட்டுக்குள்‌ தரவ்‌ செக்‌, டிபார்சர்‌ விமானங்களில்‌ கடும்‌ 
சோதனை, சந்தேக ஆசாமிகளைப்‌ பிடியுங்கள்‌ சார்‌.” 

டெபுடி கமிஷனர்‌ சிவப்பு உஷார்‌ ஆனார்‌. உள்‌ நாட்டு, பன்னாட்டு 
டெர்மினல்களிலும்‌ கேட்களிலும்‌ போலீஸ்‌ குவிந்தது. ஏர்போர்ட்‌ 
மூடப்பட்டது. குளிர்க்‌ கண்ணாடி வாலிபன்‌ தவித்தான்‌, டியாரா நெற்றி 
சுருக்கினான்‌. 

அதி தீவிர செக்கிங்‌ ஆரம்பித்தது. 


குவான்டாஸ்‌ விமானத்தின்‌ பதிவுச்‌ சுமைகள்‌ விமானத்தில்‌ 
ஏற்றப்பட்டிருந்தன. கடைசி சந்தேகம்‌ விமானத்தின்‌ மேல்‌ பாய்ந்தது, 


எக்ஸ்ப்ளோ ஸிவ்‌ நிபுணர்கள்‌ வந்து சேர்ந்தனர்‌. பயணச்‌ சுமைகளை 
அதற்குரிய பயணிகளை அழைத்துச்‌ சரி பார்த்தனர்‌. எடிட்டர்‌ 
சங்கரலிங்கத்தின்‌ லக்கேஜ்களில்‌ ஒன்று மிஞ்சியது. 

“சம்‌ திங்‌ பிஷ்ஷி, இது என்‌ லக்கேஜ்‌ அல்ல. இதைத்‌ தகுந்த முறையில்‌ 
சோதியுங்கள்‌,” 

உடனே விமானம்‌ 15018060 ba)க்குக்‌ கொண்டு போகப்பட்டது. திறந்த 
சூட்கேஸில்‌ பாலிமர்‌ பாம்‌. பாம்‌ ஸ்குவார்ட்‌ அதை (0011 சேர்த்தனர்‌. 
ஏர்போர்ட்‌ டூட்டி ஆபீஸர்‌ ராபில்‌ கண்ணாடி வாலிபனை உன்னித்தார்‌. 
மஞ்சள்‌ அனுமதி அட்டையைப்‌ பார்த்துவிட்டு. “ஹூ ஆர்‌ யூ?” என்றார்‌. 
“லூப்தான்ஸா பைலட்‌!” 


என பதிலளித்தான்‌. 

“டுடேயு ஹாவ்‌ நோ ப்ளைட்‌. தென்‌ இன்‌ வாட்‌ நெஸசிட்டி யூ ஆர்‌ 
ஸ்டாண்டிங்‌ ஹியர்‌?” 

“ஜஸ்ட்‌ டைம்‌ கில்லிங்‌.” 

“வாட்‌ எடைம்‌ போர்‌ எ டைம்‌ கில்லிங்‌!” 

தொடர்ந்து கேள்விகளைக்‌ கேட்டுத்‌ துளைத்துக்‌ கொண்டே அவனை 
பாடி ஃபிரிஸ்கிங்‌ செய்யப்‌ போனார்‌ ராபில்‌. தாமதித்தால்‌ பாலிமா 
துப்பாக்கி மாட்டிக்‌ கொள்ளும்‌. கைகளைப்‌ பின்னுக்குக்‌ கொண்டு போய்‌ 
இரகசியமாக பிளாஸ்திரி கட்‌ செய்தான்‌. ராபில்‌ வாயில்‌ 'பச்‌' என்று 
ஒட்டி தள்ளி சுவற்றில்‌ சாத்தி விஷ ஊசியை நடு நெஞ்சில்‌ செருகினான்‌. 
கையுறையைக்‌ கழற்றி டாய்லட்டுக்குள்‌ வீசிவிட்டு விமான நிலைய 
வெளி வாசலுக்கு ஓடினான்‌. இடக்‌ கையால்‌ முகத்தை மறைத்துக்‌ 
கொண்டே பார்க்கிங்கில்‌ பாய்ந்தான்‌. எராளமான கார்களின்‌ முன்‌ பின்‌ 
பகுதிகளை மோதி நெறித்துப்‌ பிரதான சாலைக்குப்‌ பாய்ந்தான்‌. திடீர்ப்‌ 
பிரவேசத்தால்‌ பிரதானச்‌ சாலை வாகனங்கள்‌ ட்ராபிக்‌ ஜாமாயாயின. 
டால்பின்‌ கார்‌ பேய்த்தனமாய்ப்‌ பறந்து மறைந்தது. 

ரா பிலின்‌ வாயில்‌ நுரை பொங்கியது. ஆனால்‌ வெளிவர விடாமல்‌ 
பிளாஸ்திரி தடுத்தது. இரத்தம்‌ கண்களில்‌ டின்ட்‌ அடித்தது. விழி பிதுங்க 
யத்தளித்தது. கைகால்கள்‌ உதறின. மரண தேச வாசலில்‌ நின்றிருக்கும்‌ 
ராபிலை ஓர்‌ இன்ஸ்பெக்டர்‌ பார்த்து விட்டார்‌. ஒளி வேகத்தில்‌ டாக்டர்‌ 
குழு ஓடி வந்தது. நடுநெஞ்சில்‌ நின்றிந்த ஊசியில்‌ சொற்ப மருந்து நீல 
நிறத்தில்‌ தெரிந்தது. சீஃப்‌ டாக்டர்‌ அது அமெரிக்க 


குற்றவாளிகளுக்கான மரண தண்டனை விஷ ஊசி என புரிந்து அவசர 
அவசரமாய்‌ A01௪ செலுத்தினார்‌. பிளாஸ்திரியைப்‌ பிரித்து நுரையை 
வெளியே எடுத்தார்‌. இயங்க மறுத்த இதயத்தைச்‌ செயற்கை முறையில்‌ 
இயங்க வைத்தார்‌. ஸ்ட்ரெச்சரில்‌ கிடத்தி ஆக்ஸிஜன்‌ சுவாசம்‌ 
பொருத்தப்பட்டு இன்டென்ஸிவ்‌ கேர்‌ யூனிட்‌ தூக்கிச்‌ சென்றனர்‌. 
தூக்கிச்‌ செல்வதைக்‌ கண்ணீர்‌ வழியப்‌ பார்த்துக்‌ கொண்டு நின்றார்‌ 
தேவச்சந்தர்‌. அவருக்குப்‌ பின்‌ டியாரா, சங்கரலிங்கம்‌, ஜெருஷா. 
ஆதிரையன்‌ தலைகுனிந்து நின்றிருந்தான்‌. அவன்‌ அருகில்‌ ரால்ப்‌ 
பிரான்ஸிஸ்‌. 

எதிரில்‌ சீஃப்‌ ஏர்‌ கன்ட்ரோலர்‌, போலீஸ்‌ டிபுடி கமிஷனர்‌, சிவில்‌ 
ஏவியேஷன்‌ போலீஸ்‌ டிபுடி கமிஷனர்‌ மற்றும்‌ பலர்‌ உயர்‌ அதிகாரிகள்‌. 
“10.3.92இல்‌ நடந்த சாரதா மில்‌ விமானம்‌ கார்கோ விமான மோதல்‌ 
நடந்த அன்றும்‌ குறிப்பிட்ட கன்ட்ரோல்‌ பேனலில்‌ அமர்ந்திருந்தாய்‌. 
இன்றும்‌ அதே பேனலில்‌. நீ நினைத்திருந்தால்‌ முதல்‌ விபத்தைத்‌ 
தடுத்திருக்கலாம்‌. இரண்டாவது முயற்சியும்‌ நடந்தேயிருக்காது. சதி 
ஆசாமிகளின்‌ அம்பு நீ. அடிபடாமல்‌ வில்‌ யார்‌ என்று சொல்லிவிடு!” 


ஆதிரையன்‌ பெருங்குரலில்‌ அழ ஆரம்பித்தான்‌. 

“சத்தியமா எனக்கு எதுவும்‌ தெரியாது சார்‌! இரண்டு டைம்லயும்‌ ஏதோ 
ஒண்ணு மூளையை பலமாகத்‌ தாக்கின மரதிரித்‌ தெரிஞ்சுது 
அவ்வளவுதான்‌. அவ்வளவே தான்‌. பிரக்ஞையற்ற நிமிஷங்கள்‌. பகீரதப்‌ 
பிரயத்தனம்‌ செய்தாலும்‌ நினைவுக்கு வராது” 

“நல்ல கதை மிஸ்டர்‌ ஆதிரையன்‌.” 

“தேசத்‌ துரோக எண்ணம்‌ எங்க பரம்பரைலேயே இல்லை சார்‌?” 
“உன்னைக்‌ கேட்கும்‌ முறையில்‌ கேட்டால்தான்‌ சொல்லுவே. நீ உடனே 
கைது செய்யபடுகிறாய்‌. தற்காலிகப்‌ பதவி நீக்கமும்‌ செய்யப்படுகிறாய்‌.” 
“சார்‌! நான்‌ நிரபராதி சார்‌! நான்‌ நிரபராதி சார்‌! என்‌ குடும்பம்‌, 
புள்ளைகுட்டிகள்‌ சீரழிஞ்சு போய்டும்‌ சார்‌ காப்பாத்துங்க சார்‌, எனக்கும்‌ 
இதுக்கும்‌ துளியும்‌ சம்பந்தமில்லை சார்‌! ப்ளீஸ்‌...” கதறினான்‌ 
ஆதிரையன்‌. 

“டேக்‌ ஹீம்‌ அவே!” 

ஆதிரையன்‌ போனவுடன்‌ டி.சி. பிரான்ஸிஸிடம்‌ திரும்பினார்‌. 
“பிரான்ஸிஸ்‌!” 


“சார்‌!” 


“இன்னைக்கு நீ ஒரு மிகப்பெரிய மோசமான விமான விபத்தைத்‌ தடுத்து 
ஹீரோ ஆயிருக்கலாம்‌ ஆனா இதை நான்‌ வேற கோணத்தில்‌ 
பார்க்கிறேன்‌.” 

“சார்‌!” 

“உன்‌ கன்ட்ரோல்‌ பேனலில்‌ வேலையில்‌ ஆழ்ந்திருக்கும்போது- நீ 
எப்படி பக்கத்து பேனலின்‌ அபாயத்தைக்‌ கண்டுபிடித்துத்‌ தடுத்தாய்‌? 
இட்ஸ்‌ லாஜிக்கலி இம்பாஸிபிள்‌ மேன்‌... ஐ சஸ்பெக்ட்‌ யூ... யெஸ்‌ ஐ 
சஸ்பெக்ட்‌ யூ மேன்‌...” 

“சார்‌!” ஹீனமாய்‌ அலறினான்‌ பிரான்ஸிஸ்‌. 

“பின்ன? பின்ன? எங்க நான்‌ நம்புற மாதிரி பதில்‌ சொல்லு பார்ப்போம்‌.” 
“சார்‌! ஆதிரையனின்‌ கன்ட்ரோல்‌ பேனிலில்‌ அனிச்சையாக அந்த 
ஆபத்தைக்‌ கண்டேன்‌. சரியாக 150 நொடிகளுக்குமேல்‌ 
அவகாசமிருந்தது. உடனடி இன்ஸ்ட்ரசஷன்‌ குடுத்து உயிர்‌ ஆபத்தைத்‌ 
தவிர்த்தேன்‌.” 

“ஐ எம்‌ நாட்‌ சாட்டிஸ்பைடு வித்‌ யுவர்‌ ரிப்ளை. நீயும்‌ கூட சதிகாரக்‌ 
கும்பலின்‌ கைப்‌ பொம்மையாக இருக்கலாம்‌. என்ன காரணமோ? 
பின்வாங்கி விட்டாய்‌. அவர்களின்‌ முதுகில்‌ குத்தி விட்டாய்‌.” 

“நோ சார்‌.” 

“உடனடியாக சஸ்பென்ஷன்‌ செய்யப்படுகிறாய்‌. முன்‌ 
அனுமதியில்லாமல்‌ நீ சென்னையைவிட்டு எங்கும்‌ செல்லக்‌ கூடாது. நீ 
போகலாம்‌.” 


“சார்‌, இது அநியாயம்‌.” 
“இன்சபார்டினேஷன்‌ சார்ஜில்‌ ஏறும்‌, போ!” 

பிரான்ஸிஸ்‌ ரெளத்ரமானான்‌. தரையை உதைத்தான்‌. கேட்கமுடியாத 
குரலில்‌ அனைவரையும்‌ திட்டினான்‌. 

ஏர்போர்ட்டின்‌ அனைத்துப்‌ பகுதிகளும்‌ இன்னும்‌ ஆராயப்பட்டுக்‌ 
கொண்டிருக்கையில்‌ - 

டாய்லட்டில்‌ புகுந்த டி. எஸ்‌ பி. தேவச்சந்தர்‌ அந்த இரு கையுறைகளைப்‌ 
பார்த்துவிட்டார்‌. முற்றிலும்‌ சகிக்க முடியாத மருந்து வாசனையும்‌ 
அடித்தது, யூரினால்‌ நனைந்திருந்தது. அந்த வாசனையுடன்‌ பாலிதீன்‌ 


கவரில்‌ இரு உறைகளையும்‌ கவனமாய்‌ இட்டார்‌. 


“இதை உடனே பாரன்ஸிக்‌ எக்ஸ்பர்ட்டிடம்‌ அனுப்பி ரேகை ட்ரேஸ்‌ 


அவுட்‌ செய்ய முடிகிறதா எனப்‌ பார்க்கச்‌ சொல்லுங்கள்‌ இன்ஸ்பெக்டர்‌!” 
“கையுறையிலிருந்து ரேகை கிடைக்குமா சார்‌?” 


“துணிகளை விடப்‌ பிளாஸ்டிக்கிலும்‌ பெயின்ட்டிலும்‌ ரேகை எளிதாகப்‌ 
படியும்‌ தான்‌. ஆனால்‌ இப்போதைய டெக்னாலஜி உதவியால்‌ பாலிதின்‌ 
பையிலும்‌ பள பளக்கும்‌ தோலிலும்‌ கூட ரேகை எடுக்கலாம்‌.” 


'குவான்டாஸ்‌' விமானம்‌ மூன்று மணி நேரம்‌ தாமதமாகப்‌ புறப்பட்டது. 


“பாஸ்‌!” 
“என்னடா!” 


“உங்க பயணத்தை போஸ்ட்‌ போன்‌ பண்ணலாமே?” 


“வேண்டாம்‌. வேண்டாம்‌, மேகம்‌ விலகியாச்சு. நிலா உலா 
வரவேண்டியதுதானே?” 

“ஹெய்‌! பாஸ்கூட என்‌ பாதிப்புல நிலா ரோஜான்னு உதாரணம்‌ 
சொல்ல ஆரம்பிச்சிட்டாரு?” சிரித்தான்‌ டியாரா. 

“டேய்‌ பையா! நீ இந்தக்‌ கேஸ்ல நுழையுற. சதிகாரக்கும்பலை 
கூண்டோட ட்ராப்‌ பண்ற. இது “பச்சைக்‌ கண்‌' விருப்பம்‌.” 


“நிச்சயமா. எப்ப என்‌ பாஸ்‌ போற விமானத்ல ஒரு தடியன்‌ பாம்‌ 
வச்சுட்டானோ, அப்பவே அவனைக்‌ காலடில போட்டு நசுக்கிற 
உத்தேசம்‌ வந்தாச்சு” 

ஜெரு! டெலிவரி ஆன உடனே தந்தி குடு. ஒரு கார்கோ விமானம்‌ 
நிறைய பொம்மை கொண்டு வந்து குவிச்சிடுறேன்‌.” 

“ஓகேப்பா” 

“உனக்கு வரும்போது என்னடா வாங்கி வரட்டும்‌?” 

“முழு ஆரோக்யமா நீங்க. ப்ளஸ்‌ அட்டகாஷ்‌ பயணக்கட்டுரை. 
போதும்‌...” 

“பேஷா செஞ்சிடுறேன்‌.” 

விமானத்தில்‌ ஏறி டாட்டா காட்டினார்‌ எடிட்டர்‌ சங்கரலிங்கம்‌, பதிலுக்கு 
டியாரா, ஜெருஷா டாட்டா காட்டினார்கள்‌. விமானம்‌ ரன்வேயில்‌ ஓடி 
வானத்தில்‌ டால்யினியது. நள்ளிரவு சென்னை கரித்‌ தூளில்‌ 
மினுக்கிக்கிடக்கும்‌ வைரங்களாய்‌. 

தேவச்சந்தர்‌ வேகமாய்‌ வந்தார்‌. 


“டியாரா! ஐஸீ யூனிட்‌ போவம்‌. பாம்‌ பிளான்ட்‌ பண்ணியவனை 


நேருக்கு நேர்‌ பக்கத்தில்‌ பார்த்த ஒரே ஆள்‌ ராபில்‌. சற்றே கோடு 
காட்டினால்‌ போதும்‌, ரோடு போட்டுவிடலாம்‌.” 

ஜெருஷாவுக்கு விடை கொடுத்துவிட்டு டியாரா தேவச்சந்தருடன்‌ 
புறப்பட்டான்‌. ஐ. ஸி. யூனிட்டுக்கு வெளியே இருவரும்‌ ஐந்து மணி 
நேரம்‌ காத்திருந்தனர்‌. 

டாக்டர்‌ வெளிப்பட்டார்‌. 

“மிஸ்டர்‌ டிசி! ராபிலுக்கு ஞாபகம்‌ திரும்பிருச்சு. கூடுதலா இன்னும்‌ 
ரெண்டு மணி நேரம்‌ உயிரோட இருப்பார்‌. அதுக்குள்ள உங்க 
பார்மாலிட்டீஸை முடிச்சுக்குங்க.” 

“தாங்க்ஸ்‌!” இருவரும்‌ உள்ளே நுழைந்தனர்‌. பல செயற்கை 
உபகரணங்களின்‌ நடுவே ராபில்‌. தேவா அழுதே விட்டார்‌. 

டியாரா ராபில்‌ காதில்‌, “உங்களைக்‌ கொலை செய்ய முயன்றவனை 
வர்ணிக்க முடியுமா?” 

ராபில்‌ எறும்பின்‌ குரலில்‌, “ஐடென்டி கிட்‌ கொண்டாங்க... சீக்கிரம்‌.” 
தேவச்சந்தர்‌ பரபரத்தார்‌. Latest Computer aided identification system fit 
ராபில்‌ முன்‌ வைக்கப்பட்டது. 

அந்த சிஸ்டத்தில்‌ 195 ஹேர்‌ ஸ்டைல்களும்‌, 99 வகைக்‌ கண்களும்‌ 
புருவங்களும்‌, 89 மூக்குகளும்‌, 105 வாய்களும்‌; 74 வகை முகவாய்‌ 
மற்றும்‌ உதடுகள்‌ ரெடி மேடாய்‌ இருந்தன. அவற்றை வைத்து பில்லியன்‌ 
வகை காப்பிநேஷன்களில்‌ முகம்‌ அமைக்கலாம்‌. 

தேவச்சந்தர்‌ கையில்‌ Fate Atlas. ராபில்‌ திணறித்‌ திணறிச்‌ சொல்ல 
அதற்கேற்றாற்‌ போல கம்ப்யூட்டர்‌ உருவம்‌ மாற்றி அமைக்கப்பட்டுக்‌ 
கொண்டே வந்தது. 

செம்பட்டைத்‌ தலை. குளிர்க்கண்ணாடி நீள முகம்‌. பூனைக்கண்கள்‌(?) 
ஆண்மை மூக்கு. மேல்வரிசைப்‌ பற்கள்‌ மொத்தமாய்‌ தெத்திய வாய்‌. 
ஏறக்குறைய முழு உருவம்‌ கம்ப்யூட்டர்‌ திரையில்‌ வந்த போது ராபிலிடம்‌ 
அசைவில்லை. இறந்துவிட்டார்‌. கண்‌ கலங்கியபடி டியாரா செயற்கை 
உபகரணங்களை நீக்கி விட்டு முகத்தை மூடினான்‌. 

கம்யூட்டர்‌ உருவத்தை நகல்‌ எடுத்தான்‌ டியாரா. 

இருவரும்‌ மாருதியில்‌ தலைமைக்‌ காவல்‌ நிலையத்தின்‌ கம்ப்யூட்டர்‌ 
பிரிவுக்குப்‌ பறந்தனர்‌. 


பிளாப்பியில்‌ பதிவான லட்சக்கணக்கான தீவிரவாதிகளின்‌ Mugshot- 


களுடன்‌ புதிதாக வரையப்பட்ட படம்‌ ஒப்பி! ப்பட்டது. எந்த உருவ 
ஒற்றுமை ஷாட்டும்‌ கிடைக்கவில்லை. தோல்வி. 


கம்ப்யூட்டர்‌ கையாண்ட பெண்மணி. 

“உங்க ஐடென்டி கிட்‌ படம்‌ தெளிவா இல்லை...” 

“உண்மை. குற்றவாளி தன்‌ கேசத்தை செயற்கையா மாற்றியிருக்கான்‌. 
பூனைக்‌ கண்‌ காண்டாக்ட்‌ லென்ஸாயிருக்கலாம்‌, தெத்துப்பல்‌ கூட 
டென்டிஸ்ட்‌ வேலையா இருக்கலாம்‌. 

“மே பி சார்‌! ஒரு வழி சொல்லட்டுமா?” 

“சொல்லுங்க மேடம்‌!” 

“படத்திலிருக்கிற இயற்கையான பேசிக்‌ பீச்சர்ஸை ரீடெய்ன்‌ 
பண்ணிட்டு மீதி விஷயங்களை உங்க இமேஜினேஷனுக்குத்‌ தக்கபடி 
மாத்திமாத்திப்‌ பலவிதமா போலீஸ்‌ ஆர்டிஸ்டை விட்டு வரையச்‌ 
சொல்லுங்க. உங்க இன்வெஸ்டிகேஷனுக்கு உதவியா இருக்கும்‌.” 
“குட்‌ சஜஷன்‌ மேடம்‌!” என்றான்‌ டியாரா. “தேவா!” 

“என்ன டியாரா?” 

“போலீஸ்‌ ஆர்டிஸ்ட்டை வைத்து இருபது முப்பது விதமா இதே 
படத்தை வரையச்‌ சொல்லுங்க. ஐவில்‌ கான்டாக்ட்‌ யூ லேட்டர்‌.” 
“ஓகே டியாரா?” 

டியாரா - வெளியே வருவதையும்‌ தன்‌ மாருதியில்‌ புறப்பட்டுப்‌ 
போவதையும்‌ உன்னித்தன மோனோகுலர்‌ கண்கள்‌, 

25.9.1992 மாலை 4.45மணி 

பிரான்ஸிஸ்‌ அருகில்‌ வந்து அமர்ந்தாள்‌ ஸ்டெல்லா. 
“பிரான்ஸிஸ்‌!” 

“நம்‌ துன்பங்கள்‌ தற்காலிகம்‌. உன்‌ நேர்மையை கர்த்தர்‌ உலகறிய 
வைப்பார்‌. லெட்‌ அஸ்‌ வெய்ட்‌” 

“நானும்‌ அந்த நம்பிக்கையில்‌ தான்‌ இருக்கிறேன்‌” 
“போரடிக்கிறது. ஷாப்பிங்‌ போவம்‌. வாருங்கள்‌.” 

அடுத்த அரைமணி நேரத்தில்‌ பிரான்ஸிஸ்‌ தன்‌ மனைவி மகனுடன்‌ 
வெளியே புறப்பட்டான்‌. கவசாகி பஜாஜ்‌ வெளியே சீறியது. 


உயரக்‌ கட்டடத்திலிருந்து தொலை நோக்கிய ஒரு எக்ஸ்‌- பிரான்ஸிஸ்‌ 
வெளியே புறப்படும்‌ செய்தியை இன்னொரு எக்ஸ்க்குப்‌ பரிமாறினான்‌. 
சீரான 60 கி. மீ வேகத்தில்‌ இரண்டு சக்கர விமானம்‌ பறக்க ஒரு 
டெம்போ டிராவலர்‌ தொடர்ந்தது. அதிலிருந்து ஒருவன்‌ சைலன்சர்‌ 
பொருத்தி டெலஸ்கோபிக்‌ வியூ பார்த்தான்‌. தூரத்தில்‌ சிக்னல்‌. அடுத்த 
30 நொடிகளில்‌ அனைத்து வாகனங்களும்‌ நிற்கும்‌. 

“ப்யூங்‌! ப்யூங்‌!” 

கவசாகியின்‌ இரு டயர்களும்‌ சுடப்பட்டு வெடித்து அமுங்கின. வேகம்‌ 
கட்டுப்படாமல்‌ தன்‌ வாகனத்தை நிற்கும்‌ வாகனங்களின்‌ மீது மோதி- 
பிரான்ஸ்ஸிஸ்‌ மனைவி மகனுடன்‌ பறந்தான்‌. 

ப 31) நர அ 

ஸ்டெல்லா சாலை நடுக்கம்பியில்‌ குத்தி நின்றாள்‌. நான்கு வயது மகன்‌ 
சொற்ப காயத்துடன்‌ மயங்கிக்‌ கிடந்தான்‌. 


டெம்போ ட்ராவலர்‌ இடப்பக்கம்‌ நழுவிப்‌ பாந்தியன்‌ சாலை பறந்தது. 

28.9 92 காலை 11 மணி 

டியாரா ராஜ்குமார்‌ இரத்த நிற பேகிஸ்‌ பேன்ட்டும்‌ வயலட்‌ கறுப்பு 
வெள்ளை ஆரஞ்சு நிரவிய பேகிஸ்‌ சர்ட்டும்‌ அணிந்திருந்தான்‌. காலில்‌ 
பியூமா ஷு முகத்தில்‌ ரேபான்‌ குளிர்க்கண்ணாடி. 

“குட்‌ மார்னிங்‌ தேவா!” 

“மார்னிங்‌ டியாரா?” 

“விஷயம்‌ ஜைய்ஜான்டிக்கா ப்ளோ ஆய்டுச்சு மீடியா பீப்பிளால.” 
ராபில்‌, பிரான்ஸிஸ்‌ மரணம்‌. பிரான்ஸில்‌ கொலை எதுவும்‌ க்ளு 
கிடைச்சுச்சா?” 
“இல்லை டியாரா!” 

“பின்ன?” 

“ஒரே ஒரு க்ளு ஐடென்டிகிட்‌ படம்‌... அத போலீஸ்‌ ஆர்ட்டிஸ்ட்‌ பல 
வகையா வரைஞ்சிக்கிட்டிருக்கார்‌...” 


“வரைஞ்ச வரைக்கும்‌ பாக்கலாமா?” 


“தாராளமா... இதோ கொண்டுவரச்‌ சொல்றேன்‌...” 

இன்டர்காமில்‌ அழைத்தார்‌. ஆர்ட்டிஸ்ட்‌ வந்து சேர்ந்தார்‌. வாங்கி 
ஒவ்வொன்றாய்ப்‌ பார்த்தான்‌ டியாரா. 

“குட்‌! இந்தப்‌ படத்தை வெளியிட்டு கீழே போலீஸ்‌ அறிவிப்பு குடுங்க 
எல்லாப்‌ பத்திரிகைகளிலும்‌ “மேற்கண்ட படங்களிலுள்ள இவரை 
10.3.92, 10.9.92 தேதிகளில்‌ சென்னை பன்னாட்டு விமான 
நிலையத்திலோ சென்னையின்‌ சுற்றுப்புறப்‌ பகுதிகளிலோ 
பார்த்தவர்கள்‌ (நடப்புத்‌ தேதியில்‌ பார்த்தாலும்‌ சரி) உடனடியாக 
கீழ்க்கண்ட முகவரியை அணுகவும்‌. தகுந்த சன்மானம்‌ அளிக்கப்படும்‌. 
“தகவல்‌ கொடுப்பவரின்‌ பெயரும்‌ விலாசமும்‌ ரகசியமாய்‌ வைத்துக்‌ 
கொள்ளப்படும்‌'னு அறிவிப்பு வாசகங்கள்‌...” 

“ஓகே. என்‌ சுப்பீரியரை அணுகி உடனடியாக எல்லாத்‌ தமிழ்‌ ஆங்கிலத்‌ 
தினசரியிலயும்‌ ரேடியோ, டி.வி.லயும்‌ அறிவிப்பு விளம்பரம்‌ குடுக்க 
ஏற்பாடு செய்றேன்‌.” 


டெலிபோன்‌ உயிர்த்தது. 

“டி.எஸ்‌.பி. தேவா ஹியர்‌!” 

“நான்‌ பாரன்ஸிக்‌ எக்ஸ்பர்ட்‌! உடனே நேரில்‌ லேபுக்கு வாங்க!” 
டியாராவும்‌ தேவாவும்‌ புறப்பட்டனர்‌. 

பாரன்ஸிக்‌ எக்ஸ்பர்ட்‌ சூர்யகேசவ்‌ ஆர்வமாய்‌ வரவேற்றார்‌. லேபிள்‌ 
ஏராளமான ஆராய்ச்சிக்‌ கருவிகள்‌. 

“மிஸ்டர்‌ தேவா! ஒன்‌ கிளாட்‌ ந்யூஸ்‌!” 

“என்ன சார்‌?” 

“நீங்க அளித்த கையுறைகளில Vaccummatailization மூலம்‌ ரேகை 
தேடினேன்‌. கிடைத்த ரேகையைப்‌ போட்டோ எடுத்துள்ளேன்‌... 
ஆனா...” 


“என்ன ஆனா?” 


“குற்றம்‌ நடந்த இடத்திலிருக்கும்‌ ரேகைக்கும்‌ குற்றவாளியிடம்‌ 
நேரடியாக எடுக்கப்படும்‌ ரேகைக்கும்‌ 17 அம்ச ஒற்றுமை இருக்கணும்‌, 
அப்பத்தான்‌ கோர்ட்‌ சரீங்கும்‌. பட்‌ தமக்கு கையுறையிலிருந்து கிடைத்த 
ரேகையில்‌ ஆறு அம்சங்களே உள்ளன...” 

“பரவாயில்லை புரபஸர்‌! இதுவே எங்கள்‌ விசாரணைக்கு மிகவும்‌ 
உதவியா இருக்கும்‌... வாங்கிக்‌ கொண்டார்‌ தேவச்சந்தர்‌. தாங்க்யூ சார்‌!” 


இருவரும்‌ தலைமைச்‌ செயலகத்தின்‌ கம்ப்யூட்டர்‌ பிரிவுக்குப்‌ போயினர்‌. 
கம்ப்யூட்டர்‌ பெண்மணி வரவேற்றாள்‌. 


“நம்‌ பைலில்‌ எத்தனை குற்றவாளிகளின்‌ ரேகைகள்‌ 
சேமிக்கப்பட்டுள்ளன மேடம்‌?” 

மொத்தம்‌ 24 லட்சத்திற்கு மேல்‌, தீவிரவாதி நடவடிக்கையில்‌ 
ஈடுபட்டோர்‌ ரெண்டு லட்சத்துக்கு மேல்‌ இருக்கும்‌ சார்‌!” 

ரேகை புகைப்படத்தை நீட்டினார்‌ தேவா. 

“இந்த பிங்கர்‌ பிரிண்டிங்கோட ஒத்துப்போற பிங்கர்‌ பிரிண்டிங்‌ 
கிடைக்கிறதா பாருங்கள்‌ மேடம்‌!” 

“ஐ வில்‌ டு இட்‌!” கம்ப்யூட்டரை இயக்கினாள்‌. 

விநாடிக்கு 30,000 ஒப்பீடுகள்‌ நடந்தன, 

கடைசியில்‌ உதடு பிதுக்கினாள்‌, 

“சாரி... இல்ல சார்‌!” விரக்தியாய்‌. 

“காட்‌ டாமிட்‌” மேஜையில்‌ குத்திக்‌ கொண்டார்‌ தேவா. எழுந்தனர்‌. 
டியாரா, தேவாவின்‌ தோளைத்‌ தட்டிக்‌ கொடுத்தான்‌. 

தன்‌ இருக்கைக்கு வந்த தேவச்சந்தர்‌ போலீஸ்‌ இன்பார்மரை நேரில்‌ 
அழைத்தார்‌: வந்தான்‌, முஸ்லிம்‌ பெயர்‌ நத்தடு. 

“நத்தடு!” 

“ஸார்‌!” 

“இந்த போட்டோல இருக்கிற ஆளையோ இந்த சாயல்ல இருக்கிற 
ஆளையோ உனக்குத்‌ தெரியுமா?” 

“தெரியாது சார்‌!” யோசித்து சொன்னான்‌. 

“மேல படம்‌ வேற தெளிவில்லாமல்‌ இருக்கு!” 

“நீ ஒண்ணு செய்‌ 


“சொல்லுங்க சார்‌!” 


[க 


“இந்த படத்த நீ வச்சுக்க, அண்டர்கிரவுண்டுல புகுந்து பார்‌, விமான 
மோதல்‌ சதியில்‌ ஈடுபட்ட குரூப்போ தனி ஆளோ- தகவல்‌ தெரிந்தால்‌ 
குடு; நீ எதிர்‌ பார்க்காத அளவுக்குப்‌ பணம்‌ தருகிறேன்‌.” 

“பணம்‌ கிடக்குது சார்‌! நான்‌ ஒரு யோசனை சொல்லவா?” 


“சொல்லேன்‌...” 


“இந்த மாதிரியான சதிச்‌ செயல்‌ செய்கிறது “கோங்கியா”: தீவு 
டெர்ரரிஸ்ட்கள்‌ தான்‌. அந்தப்‌ போலீஸை அணுகிக்‌ கேளுங்களேன்‌.” 
“கேக்கறோம்‌...” 

“தடால குண்டர்‌ சட்டத்ல கைதாகிக்‌ களி திங்றவங்ககிட்ட விசாரிங்க 
சார்‌!” 


[13] 


விசாரிச்சுக்கிட்டிருக்குப்பா...” 

“ஆண்ட்டி தீவிரவாத குரூப்களை நான்‌ காண்டாக்ட்‌ பண்றேன்‌ சார்‌. 
இன்னொரு விஷயம்‌...” 

“சொல்‌!” 

“அமெரிக்க விமானத்தையும்‌ ரஷ்ய விமானத்தையும்‌ இந்திய வானில்‌ 
சிதறடித்தால்‌-சதி ஆசாமிகளுக்குக்‌ கிடைக்கக்‌ கூடிய அரசியல்‌ லாபம்‌ 
என்னவாயிருக்கும்‌ சார்‌?” 

“நல்ல கேள்வி கேட்டாய்‌ நத்தடு! ஓட்டு மொத்த ரஷ்யா நமக்கு 
ஆதரவாய்‌ இருந்தது. இப்போதோ பிரிந்துபோன சில குடியரசுகள்‌ நம்‌ 
எதிரி நாட்டிற்கு ஆதரவாய்‌ உள்ளன, பாகிஸ்தானை ஆதரித்த 
அமெரிக்காவோ இப்போது சற்றே இந்தியா பக்கம்‌. ஸோ... இரு 
வல்லரசுகளில்‌ விமானங்களும்‌ சிதறினால்‌ அவர்களின்‌ ஒட்டு மொத்தக்‌ 
கோபம்‌ இந்தியா மேல பாயலாம்‌. இந்த சாடிஸ்டிகல்‌ பிளஷர்‌ அந்த 
நாட்டிற்குத்‌ தேவை. காலிஸ்தான்‌ தீவிரவாதிகளுக்குத்‌ தேவை. 
கோங்கியா தீவிரவாதிகளுக்குத்‌ தேவை. ஆகவே சதிக்‌ கும்பல்‌- 
மேற்சொன்ன மூன்றில்‌ ஒன்றைச்‌ சார்ந்ததாகத்தான்‌ இருக்கும்‌.” 
“கரெக்ட்‌ சார்‌!” 

“ஓகே நத்தடு! அப்புறம்‌ - பார்ப்போம்‌, ஏதாவது அர்ஜன்ட்‌ மேட்டர்னா 


உடனே என்னை கான்டாக்ட்‌ பண்ணு!” 


“வரேன்‌ சார்‌!” புறப்பட்டுப்‌ போனான்‌. 

டியாரா, “இன்டர்போலுக்குக்‌ கூட ஒரு ஐடென்டி கிட்‌ படம்‌ அனுப்பி 
லண்டன்‌, நார்வே, பாலஸ்‌ தீனத்தில்‌ விசாரிக்கச்‌ சொல்லலாம்‌...” 
என்றான்‌. 

“யெஸ்‌... யூ ஆர்‌ கரக்ட்‌... லட்சம்‌ வழிகள்லே முயற்சி செய்வோம்‌...” 
என்றார்‌ தேவச்சந்தர்‌. 

1.10.92 இரவு 8.30 மணி 

டெலிபோன்‌ சிணுங்கியது. ரிசீவரை எடுத்தார்‌. எதிர்முனையில்‌ 


பெண்குரல்‌. 

“சார்‌! தாமரை இல்லமா?” பதற்றம்‌. 

“யெஸ்‌!” 

“பேப்பர்ல விளம்பரம்‌ பார்த்தேன்‌ சார்‌! அதுல இருக்கிற ஆளோட...” 
“போன்ல பேசவேண்டாம்‌ நான்‌ நேரில்‌ வருகிறேன்‌. முகவரி?” 
சொன்னாள்‌. 

கதவைத்‌ திறந்து வரவேற்றாள்‌. வரவேற்பறையில்‌ அமர்ந்தார்‌ தேவா, 
எதிரில்‌ அமர்ந்தாள்‌ அவள்‌. 

“சார்‌! இந்த போட்டோவைப்‌ பாருங்கள்‌!” நீட்டினாள்‌. 

புகைப்படம்‌ ஏர்போர்ட்‌ பின்னணி, தன்‌ கணவனுடன்‌ இணைந்து சிரித்து 
ஆட்டோமேடிக்‌ காமிராவை நேர்‌ பார்வை பார்த்திருந்தார்‌ இந்தப்‌ 
பெண்மணி. 


“இந்தப்‌ போட்டோவுக்கு என்ன மேடம்‌” 


“எங்களுக்குப்‌ பின்னால்‌ இடக்கைப்‌ பக்கம்‌ கூர்ந்து பாருங்கள்‌” 
பார்த்து அதிர்ந்தார்‌. 

குளிர்க்கண்ணாடி வாலிபன்‌ மங்கலாய்க்‌ கறுப்படித்து... 

“இதெப்ப எடுத்தது?” 

“10.3. 92 சார்‌!” 

“நெகடிவைத்‌ தர முடியுமா மேடம்‌?” 

உள்ளே போய்‌ எடுத்து வந்து நீட்டினாள்‌ அவள்‌. 

“சார்‌! என்‌ பேரு வெளில வரவேண்டாம்‌. என்‌ ஹஸ்பென்டுக்கு 
இதெல்லாம்‌ பிடிக்கவே பிடிக்காது. நல்லவேளை இன்னிக்கு அவர்‌ 
இல்லை. இல்லைன்னா போன்‌ பண்ணவே விட்டிருக்கமாட்டார்‌!” 
“டோன்ட்‌ ஒர்ரி... வெளில சொல்லவே மாட்டோம்‌...” புறப்பட்டார்‌. 
குளிர்க்‌ கண்ணாடி வாலிபன்‌ உருவத்தை மட்டும்‌ கிரைன்ஸ்‌ இல்லாமல்‌ 
என்லார்ஜ்‌ செய்து பார்த்தார்‌ தேவா. போட்டோவில்‌ முகத்தெளிவு 
கிடைக்கவேயில்லை. புகைப்படத்தின்‌ ஒரே ஓர்‌ உதவி - சாரதா மில்‌ 
விமானம்‌ - கார்கோ விமானம்‌ மோதல்‌ விபத்தல்ல; சதிக்கான கறுப்பு 
ஒத்திகை என்பது உலக உறுதியானது. 

3.10.92 இரவு 11.30 மணி 


ஆதிரையன்‌ அரை மயக்கத்தில்‌ கிடந்தான்‌. உடல்‌ முழுவதும்‌ காயங்கள்‌. 
உதடு கிழிந்திருந்தது. வாயிலிருந்தும்‌ மூக்கிலிருந்தும்‌ இரத்தம்‌ கசிந்து 
கொண்டிருந்தது. கை நகங்கள்‌ இரண்டு பிய்த்தெறியப்பட்டிருந்தன. 
நெற்றியிலும்‌ தலையிலும்‌ வீக்கம்‌. உயர்நிலை நசுக்கப்பட்டிருந்தது. இரு 
குதிகாலிலும்‌ இரத்தப்‌ புள்ளிகள்‌. மார்பில்‌ முதுகில்‌ தொடையில்‌ 
ஆழமான சிராய்ப்புகள்‌, 

மூன்று வாரங்களாக சி.பி.ஐ. அதிகாரிகள்‌ உலகின்‌ அனைத்துச்‌ 
சித்திரவதை முறைகளும்‌ செய்து தோற்றிருந்தனர்‌. 

ஆதிரையன்‌ காவல்‌ வைக்கப்பட்ட கட்டடத்தைச்‌ சுற்றி பலத்த AK47 
காவல்‌. 

தூரத்தில்‌ ஒரு ஜீப்‌ வந்து நின்றது. 

அதிலிருந்து இருவர்‌ இறங்கினர்‌. முதலாமவன்‌ இன்ப்ராரெட்‌ ஹோமிங்‌ 
டிவைஸ்‌ பைனாகுலரால்‌ பாதுகாப்பு அரணுக்கு உட்பட்ட பகுதிகளை 
ஆராய்ந்தான்‌. ஆதிரையன்‌ காவல்‌ வைக்கப்பட்ட அறையை 
உன்னித்தான்‌. சகாவிடம்‌ பைனாகுலரைக்‌ கொடுத்து. “நமக்குத்‌ தகவல்‌ 
கொடுத்த அதிகாரி சொன்ன அறை அதுதான்‌!” சுட்டினான்‌. 


“அறை மாற்றியிருக்க மாட்டார்களே?” 

“நிச்சயமாக இல்லை” 

இருவரும்‌ சுறுசுறுப்பானார்கள்‌. ஸ்டாண்டில்‌ ராக்கட்‌ லாஞ்சரைப்‌ 
பொருத்தினர்‌. ராக்கட்டைத்‌ திணித்தான்‌. ஆதிரையன்‌ அறையைக்‌ 
குறிவைத்தான்‌. சில நொடிகள்‌ தாமதித்தவன்‌ லாஞ்சரை இயக்கினான்‌. 
ஷிக்கக்க்‌!... டட்டார்‌!... டளா ஷ்ஷ்ஷ்‌! பாய்ந்து ராக்கட்‌ அறையைத்‌ 
துளைத்து ஆதிரையன்‌ அருகில்‌ வெடித்தது. ஆதிரையனின்‌ விழி 
நிலைக்கும்‌ மரணத்துக்கும்‌ நானோ செகண்ட்‌ இடைவெளி. இரத்தத்‌ 
துளிகளும்‌ சதைத்‌ துணுக்குகளும்‌ எழும்புத்‌ துண்டுகளுமாய்‌ லட்சம்‌ திசை 
அமைத்துச்‌ சிதறினான்‌. பாதிக்‌ கட்டடமே பிரளய சப்தமாய்‌ 
அப்பளமியது. 

இருவரும்‌ கும்மாளித்தனர்‌, பாதுகாப்புப்‌ போலீஸின்‌ ஆயிரக்கணக்கான 
தோட்டாக்களுக்கு உடலால்‌ ஜீப்பால்‌ அதில்‌ சொல்லாமல்‌ 
மின்னலித்தார்கள்‌. 

7.10.92 காலை 11:30:25 மணி 

சி.பி.ஐ. சிறப்பு விசாரணை அதிகாரி பால்வண்ண சுந்தரம்‌, க்யூ பிராஞ்ச்‌ 
டி.எஸ்‌.பி. தேவச்சந்தர்‌, டிடக்டிவ்‌ டியாரா ராஜ்குமார்‌- குளிர்ப்பதன்‌ 
மூட்டப்பட்ட அறையில்‌ குழுமியிருந்தனர்‌. 

தேவா கையில்‌ ஒரு கனத்த ஃபைல்‌, தலைப்பில்‌ Highly Confidential என 
எழுதப்பட்டிருந்தது. 

அந்த பைலில்‌ 

ஆஸ்திரேலிய விமானத்தில்‌ சதியாளிகளால்‌ ஒளிக்கப்பட்ட பாலிமர்‌ 
பாமின்‌ லேப்‌ ரிப்போர்ட்‌! 


சதியாளியின்‌ கையுறையிலிருந்து திறமையாய்‌ எடுக்கப்பட்ட ரேகைத்‌ 


து யப்‌ புகைப்ப। ம்‌! 


ஏர்போர்ட்‌ டூட்டி ஆபீஸர்‌ ராபில்‌, ஏர்கன்ட்ரோலர்கள்‌ பிரான்ஸிஸ்‌, 
ஆதிரையன்‌ ஆகியோரின்‌ போஸ்ட்‌ மார்ட்டம்‌ ரிப்போர்ட்கள்‌! 


கடலோர மாவட்டத்‌ தீவிரவாதிகளின்‌ நடமாட்டம்‌ பற்றிய க்யூ 
பிராஞ்சின்‌ லேட்டஸ்ட்‌ அலசல்‌ ரிப்போர்ட்‌! 

தோற்றுப்போன 'ஆகாய தீபாவளி' யைப்‌ பற்றிப்‌ பாராளுமன்றத்தில்‌ 
சிவில்‌ அண்ட்‌ ஏவியேஷன்‌ ராஜாங்க, அமைச்சரும்‌ எதிர்க்கட்சி 
எம்‌.பிக்களும்‌ காரசாரமாக மோதிக்‌ கொண்ட பத்திரிகைச்‌ செய்தி 
கட்டிங்குகள்‌ இதர இதர... க்யூ பிராஞ்ச்‌ டி.எஸ்‌.பி. வாயைத்‌ திறந்தார்‌. 
“கெமிக்கல்‌ ரிப்போர்டின்படி பாலிமர்‌ பாமில்‌ அடங்கிருந்த பிரதான 
வெடிபொருள்‌- “சைக்ளோட்ரை மெதிலின்‌ ட்ரை நெட்ரமைன்‌”னு 
தெரியுது. சந்தேகமில்லாமல்‌ சதியாளிகள்‌ கோங்கியாவின்‌ பிரதான 
தீவிரவாதிகள்‌ தான்‌...” 

பால்வண்ண சுந்தரம்‌, “நான்‌ அப்படி நினைக்கவில்லை டைனமைட்‌ 
டெக்னாலஜி உலகின்‌ எல்லாத்‌ தீவிரவாதக்‌ குழுக்களுக்கும்‌ 
சொந்தமானது. யூகங்களின்‌ அடிப்படையில்‌ இல்லாமல்‌ தடயங்களின்‌ 
அடிப்படையில்‌ மட்டுமே விசாரணை செல்லவேண்டும்‌...” 
“உண்மைதான்‌! ராபிலைக்‌ கொலை செய்ய உபயோகப்படுத்தப்பட்ட 
விஷ ஊசி வகை அமெரிக்க மரண தண்டனைக்‌ குற்றவாளிகளுக்குச்‌ 
செலுத்தப்படுவதாகும்‌. அந்த ஒரு காரணத்துக்காக சதியில்‌ சி.ஐ.ஏ. 
சம்பந்தப்பட்டிருக்கக்‌ கூடுமெனச்‌ சந்தேகிக்க முடியுமா?” என்றார்‌ 
தேவச்சந்தர்‌. 

மெளனமாக விவாதத்தை கவனித்துக்‌ கொண்டிருந்த டியாரா ராஜ்குமார்‌ 


பேச ஆரம்பித்தான்‌. 

“இந்தக்‌ கேஸில்‌ பலவகை யூகங்கள்‌ கிடைக்கின்றன. பிரான்ஸிஸ்‌, 
ஆதிரையன்‌ கொலை செய்யப்பட்ட விதங்களிலிருந்து சதியாளியின்‌ 
பின்னணி மிகப்‌ பலமானது எனத்‌ தெரிகிறது. சதியாளியின்‌ ஐடென்டி 
கிட்‌ படங்களை அனைத்து மாஸ்‌ கம்யூனிகேஷன்‌ மீடியாக்கள்‌ மூலம்‌ 
ப்ளோ பண்ணியுள்ளோம்‌. யாராவது ஒரு சிங்கிள்‌ இன்டுவிஜூவல்‌ 
சதியாளியை நேரில்‌ பார்த்ததாகக்‌ கிளம்பினால்‌ போதும்‌- தென்‌ தி கேஸ்‌ 
மைட்டர்ன்‌ பாஸிடிவ்‌ ஆங்கிள்‌... அது வரை... அதுவரை... நாம்‌ சதி 
நிழலை முழு இருட்டில்‌ துரத்திக்‌ கொண்டுதான்‌ இருப்போம்‌...” 

“யூ ஆர்‌ ஹன்ட்ரட்‌ பர்சன்ட்‌ கரெக்ட்‌ டியாரா!” என்றனர்‌ மீதி மூவரும்‌ 
கோரஸாய்‌. 

6.10.92 இரவு 21:10:10 மணி 

போலீஸ்‌ இன்பார்மர்‌ நத்தடு தன்‌ மாருதியில்‌ கோடம்பாக்கம்‌ 
மேம்பாலத்தை நெருங்கினான்‌. பாலத்தில்‌ சறுக்கி இடப்பக்கம்‌ 
வளைந்தான்‌. ஏழெட்டுத்‌ தெருக்களைக்‌ கடந்து அந்த எட்டு மாடி 
அபார்ட்மெட்டை நெருங்கினான்‌. 


'வெளியார்‌ வாகனங்களை உள்ளே பேஸ்மென்ட்டில்‌ நிறுத்தாதீர்கள்‌!' 
என்ற அறிவிப்பைப்‌ பார்த்து வாகனத்தை வெளியே நிறுத்தி 
இறங்கிறான்‌ நத்தடு. இறங்கியதும்‌ இடுப்பிலிருந்த ரிவால்வரைத்‌ 
தொட்டுப்‌ பார்த்துக்‌ கொண்டான்‌. நடந்தான்‌. எட்டாவது தளத்தில்‌ 
இருந்த லிஃப்ட்‌ கூண்டைத்‌ தரைக்கு வர பட்டனை அமுக்கினான்‌. 
வந்தது. ஹைடிராலிக்‌ கதவுகள்‌ பிளந்தன. கூண்டுக்குள்‌ போய்‌ ஆறாவது 
தளத்துக்கான பட்டனை அமுக்கினான்‌, சிறு ஜெர்க்குடன்‌ கூண்டு 
மேலே பாய்ந்தது. இரத்த அழுத்த உயர்வை உடலில்‌ உணர்ந்தான்‌ 
நத்தடு. ஆறாவது தளத்தில்‌ கூண்டு திறந்துகொள்ள வெளியானான்‌ 
நத்தடு. இரு புறமும்‌ பார்த்து அவதானித்தபடி 112 பிளாட்டின்‌ 
காலிங்பெல்லை அமுக்கினான்‌. சரியாக 100 நொடிகள்‌ உள்ளிருந்து 
“மேஜிக்‌ ஐ' ஒற்றைக்‌ கண்‌ மூலம்‌ நத்தடு பார்க்கப்பட்டு கதவு 
சங்கிலியுடன்‌ ஓர்‌ அடிக்குத்‌ திறந்தது. 

“எப்படி இருக்கிகள்‌ நத்தடு?” 

“அல்லாஹ்‌ உதவியால்‌ அமர்க்களமாய்‌ இருக்கிறேன்‌...” 

“என்ன விஷயமா வந்தீங்கள்‌?” 

“முதலில்‌ நான்‌ உள்ளே வரலாமா?” 


“மன்னியுங்கள்‌! மறந்துவிட்டது.” கதவைத்‌ திறந்து நத்தடுவை 


அனுமதித்துப்‌ பூட்டினான்‌. பூட்டின கையால்‌ நத்தடுவை சோதனை 
பண்ணப்‌ போனான்‌ அனுமதித்தவன்‌. சிரித்தபடி நத்தடு தன்‌ 
ரிவால்வரைத்‌ தானே எடுத்து நீட்டினான்‌. 

“நல்லது உள்ளே வாருங்கள்‌...” 

உள்ளே இன்னும்‌ எட்டுப்‌ பேர்‌ அமர்ந்திருந்தனர்‌. அவர்களின்‌ முக 
அமைப்பு. உடலமைப்பு, ஆடை அணிந்திருக்கும்‌ முறை அவர்கள்‌ 
கோங்கியா தீவைச்‌ சார்ந்தவர்கள்‌ என்பதனைப்‌ பறைசாற்றியது. 
“அமருங்கள்‌,” 

அமர்ந்தான்‌ நத்தடு. 

இவர்களில்‌ கதவைத்‌ திறந்து விட்டவன்‌ மட்டுமே பரிச்சயம்‌. 

“என்ன விஷயமாக வந்தீங்கள்‌ நத்தடு?” 

“ஒரு பெரிய உதவி தேவைப்படுறது. பான்‌ ஆம்‌ ஏரோ பிளாத்‌ விமான 
மோதல்‌ முயற்சி சம்பந்தமான சதியாளியின்‌ ஐடென்டி கிட்‌ படம்‌ 
என்னிடம்‌ உள்ளது. அவன்‌ அநேகமாக உங்கள்‌ விரோதக்‌ குழுவினைச்‌ 
சார்ந்தவனாய்‌ இருக்கக்‌ கூடும்‌ எனப்‌ போலீஸ்‌ சந்தேகிக்கிறது. நீங்கள்‌ 
இந்தப்‌ படத்தைப்‌ பார்த்து ஆசாமியை அடையாளம்‌ காட்டிக்‌ 
கொடுத்தால்‌ அரசாங்கம்‌ உங்களுக்கு மிகப்‌ பெரிய உதவியினைச்‌ 
செய்யும்‌...” 


படங்களை நீட்டினான்‌ நத்தடு. 

இருந்தவர்களில்‌ தலைமையானவன்‌ புகைப்படத்தை வாங்கிக்‌ 
கொண்டான்‌, “ஓ... யாரோ செய்த சதிச்‌ செயலால்‌ எங்கள்‌ அமைப்பு 
பலத்த சோதனைக்கு ஆளாகியுள்ளது. அந்தப்‌ பிரதான இயக்கத்தால்‌ 
எங்கள்‌ சகோதரர்கள்‌ பலர்‌ வன்‌ கொலை செய்யப்பட்டனர்‌. 
அவர்களைப்‌ பழி தீர்க்கவும்‌ எங்களுக்கு ஏற்பட்டிருக்கும்‌ களங்கத்தைக்‌ 
களையவும்‌ நாங்கள்‌ உதவுகிறோம்‌...” 

படங்களை உன்னித்தான்‌, படங்கள்‌ கைமாறிக்‌ கைமாறி உதடு 
பிதுங்கின. 

உள்‌ அறையிலிருந்து பல ஃபைல்கள்‌ எடுத்து வரப்பட்டு ஒப்பீடு 
நடந்தன. அவர்களின்‌ பெர்சனல்‌ கம்ப்யூட்டரில்கூட ஒப்பீடு நடந்தது. 


அரைமணி நேரத்துக்குப்பின்‌... 
அந்தக்‌ கூட்டத்தின்‌ தலைவன்‌ எதிர்மறையாய்த்‌ தலையாட்டினான்‌. 


“அந்த அமைப்பிலிருந்து பல்வேறு காரணங்களுக்காக 


நீக்கப்பட்டவர்கள்‌ பயோடேட்டா கூட நம்மிடம்‌ உண்டு. உறுதியாகச்‌ 
சொல்கிறோம்‌. நீங்கள்‌ காட்டிய படத்தில்‌ உள்ளவன்‌ எங்களின்‌ எந்த 
இயக்கங்களிலும்‌ உறுப்பினன்‌ அல்லன்‌...” 


“இதை உறுதிப்படுத்திக்‌ கொள்ள வேறு ஏதேனும்‌ வழி சொல்ல 
முடியுமா?” 

தலைவன்‌ யோசித்தான்‌. முப்பது நொடிகளில்‌ சூரியனித்தான்‌, 
“உண்டு நண்பரே! உண்டு, ஆனால்‌...” 

“ஆனால்‌?” 

“அது மிகவும்‌ ஆபத்தான இடம்‌, உயிருக்கு உத்தரவாதம்‌ இல்லாத 
இடம்‌. அதனால்‌ தான்‌ மிகவும்‌ யோசிக்கிறேன்‌.” 

“பரவாயில்லை. முயற்சி செய்வோம்‌” 

“என்றைக்குப்‌ போகப்‌ போகிறீர்கள்‌?” 

“இன்றே... இப்போதே!” 

“முகவரி சொல்கிறேன்‌ எழுதிக்‌ கொள்ளுங்கள்‌...” சொன்னான்‌. 
எழுதிக்‌ கொண்டான்‌ நத்தடு. 

“அந்த முகவரியில்‌ 'வில்லாளன்‌' என்பவன்‌ இருப்பான்‌. பனங்காட்டு நரி. 
அவனுக்குத்‌ தெரியாத நிழல்‌ விஷயமே இல்லை. அனைத்தும்‌ 
அத்துப்படி. போதைப்‌ பொருள்‌. ஆயுதக்‌ கடத்தலுக்கு அவனே 
மீடியேட்டர்‌. பல கும்பல்களுடன்‌ தீவிரமான தொடர்பு உடையவன்‌. 
போலீஸ்‌! ரிகார்டுகளில்‌ காணக்‌ கிடைக்காதவன்‌...” 


“நன்றி! நான்‌ புறப்படவா?” 

“இன்னொரு முக்கியமான விஷயம்‌... போலீஸ்‌ இன்பார்மராக அங்கு 
போகாதீர்கள்‌; நீங்கள்‌ வேண்டும்‌ விவரம்‌ கிடைக்காது, உங்களுக்கு 
உருதோ அரபியோ பேச வருமோ?” 

“வரும்‌ நண்பரே!” 

“உங்கள்‌ உயரத்துக்கும்‌ முக அமைப்புக்கும்‌ ஒத்துப்‌ போகும்‌ ஒரு 
காஷ்மீர்‌ இயக்கவாதியின்‌ புகைப்படம்‌ கொண்ட அடையாள அட்டை 
தருகிறேன்‌. அதன்படி உங்களை ஒப்பனை செய்து கொண்டு 
செல்லுங்கள்‌ நம்பும்படி ஒரு காரணம்‌ கூறி புகைப்பட அடையாளம்‌ 
கேளுங்கள்‌...” 


“நன்றி நண்பரே!” 


அடுத்த, 15 நிமிடங்களில்‌ போலி அடையாளக்‌ கார்டு தயாரித்தளித்தான்‌ 
தலைவன்‌. 

“இந்த உதவிக்கு ஈடு மிக விரைவில்‌ பெற்றுத்தருவேன்‌ 
அரசாங்கத்திடமிருந்து. வருகிறேன்‌...” புறப்பட்டான்‌ நத்தடு. 

ஒப்பனையில்‌ இருந்தான்‌ நத்தடு. 

கிடைத்த முகவரிக்குப்‌ புறப்பட்டான்‌; அடுத்த பத்து நிமிடங்களில்‌ அந்த 
நிழலான இடத்தை அடைந்தான்‌. தெருவிளக்குப்‌ பழுதாய்‌ இருந்தது. 
சாக்கடையைத்‌ தவிர்த்துச்‌ சந்துக்குள்‌ நுழைந்தான்‌, சந்துக்குள்‌ எந்த 
நடமாட்டமும்‌ இருப்பதாகத்‌ தெரியவில்லை. பல தடவை அந்தச்‌ சந்தை 
ஆராய்ந்து கடைசியில்‌ அந்தப்‌ பூட்டப்பட்ட கதவைத்‌ தட்டினான்‌ நத்தடு. 
மெதுவாகத்‌ திறந்தது. உள்ளே நுழைந்தவன்‌ நெற்றிப்‌ பொட்டில்‌ 
துப்பாக்கியின்‌ முத்தம்‌. 

“யார்‌ நீ?” 


நத்தடு உருதுவில்‌ உளறி அடையாள அட்டையை நீட்டினான்‌. 


பார்த்தவன்‌ திருப்தியானான்‌. 

“யாரப்‌ பாக்கணும்‌?” என்றான்‌ அவனும்‌ உருதுவில்‌ 

“வில்லாளனைப்‌ பாக்கணும்‌...” 

“என்ன விஷயம்‌?” 

“இந்தப்‌ புகைப்படத்தில்‌ உள்ள நண்பனை ?1ட(0 கொரில்லா 
டிரைனிங்குக்காக அழைத்து வர எங்களுக்குச்‌ செய்தி வந்துள்ளது. 
சென்னை 'விமானச்‌ சதி' சம்பவத்துக்குப்‌ பின்‌ இவனும்‌, இவன்‌ 
சார்ந்துள்ள இயக்கமும்‌ அதன்‌ தொலைத்‌ தொடர்பும்‌ கடுமையாக தமிழ்‌ 
அரசால்‌ கண்காணிக்கப்படுவதால்‌ செய்தியை வில்லாளனிடம்‌ 
பரிமாறினால்‌ போதும்‌- விஷயம்‌ புகைப்பட நண்பருக்குச்‌ சேர்ந்துவிடும்‌ 
என்று எங்கள்‌ அமைப்பில்‌ சொல்லி அனுப்பினார்கள்‌...” 


“எங்கு காஷ்மீரிலிருந்தா நேரடியாக வருகிறீர்கள்‌?” 

“வேறு விஷயமாகச்‌ சென்னை வந்த எனக்கு சங்கேதத்‌ தகவலும்‌ பேக்ஸ்‌ 
படமும்‌ அனுப்பினார்கள்‌!” 

உள்ளே பலவகையான சூதாட்டங்கள்‌ மும்முரமாய்‌ நடந்து 
கொண்டிருந்தன. ஃபாரின்‌ ரிவால்விங்‌ ஸ்டூலில்‌ அமர்ந்து வின்டேஜ்‌ 
விஸ்கி அருந்திக்‌ கொண்டிருந்த வில்லாளன்‌ திரும்பினான்‌. 


“என்னடா விஷயம்‌?” 

“உங்களைப்‌ பார்க்க இந்தக்‌ காஷ்மீரி வந்திருக்கிறான்‌...” 

விஷயத்தை விளக்கிப்‌ படத்தை நீட்டினான்‌ நத்தடு. 

வாங்கிய வில்லாளன்‌ ஒரு நொடி உன்னித்துவிட்டு “அட! இவனை 
எனக்குத்‌ தெரியுமே!” 

பதற்றத்தை மறைத்துக்‌ கொண்டு, “அவரைப்‌ பார்க்க முடியுமா?” 
“முடியுமே... இப்பவே முடியுமே!” 

“சுக்ரியா தோஸ்த்‌!” என்றான்‌ நத்தடு. 

“வாருங்கள்‌ போகலாம்‌...” 

நத்தடுவுடன்‌ உள்ளே நடந்தான்‌ வில்லாளன்‌. சூதாட்ட இடத்திலிருந்து 
இருபதடி தூரம்‌ வந்தவுடன்‌ வில்லாளன்‌ பின்னங்கழுத்தைச்‌ சொறிவது 
போல்‌ கையைக்‌ கொண்டு சென்று நீளக்கத்தியை உருவினான்‌! 
உருவின நொடியில்‌ பாய்ந்தது. நத்தடுவின்‌ இதய நெஞ்சில்‌ முழுதும்‌ 
செருகித்‌ திருகிக்‌ கிழித்தான்‌. எதிர்பாராத நத்தடு வீறிட்டான்‌. பேண்ட்‌ 
பாக்கெட்டிலிருந்து ஒரு மினி பாமை எடுத்து முப்பது நொடி அவகாசம்‌ 
டைமர்‌ அமைத்து இரத்தம்‌ சொட்டும்‌ நெஞ்சுக்குள்‌ திணித்தான்‌. திணித்த 
வில்லாளன்‌ இரு காதுகளைப்‌ பொத்திக்கொண்டு குழிமுயலாய்ப்‌ 
பாதுகாப்பான இடத்துக்குத்‌ தாவினான்‌. நொடிகள்‌ பேய்த்தனமாய்க்‌ 
கரைந்தன. 

ரவை ட பில்வ 

“யா அல்லாஹ்‌! ஜெய்ஹிந்த்‌!” முணுமுணுத்த வாயோ முணுமுணுக்கச்‌ 
சொன்ன மூளைக்கான முழு உடலோ நடப்பு நொடியில்‌ இல்லை. 
பிரளயச்‌ சப்தமாய்‌ நத்தடு கைமா மாமிசமாய்ச்‌ சிதறினான்‌... 


0 


10.10.92 பகல்‌ 12.00 மணி 

அந்த அகதிகள்‌ முகாமின்‌ முன்‌ ஏராளமான வாகனங்கள்‌ ஒன்றன்பின்‌ 
ஒன்றாக வந்து நின்றன. வாகனங்களின்‌ கதவுகள்‌ திறந்து கொண்டன. 
அதிகாரி இறங்கினர்‌. மாவட்டக்‌ கலெக்டர்‌, தாசில்தார்‌, எஸ்‌.பி போலீஸ்‌ 
அதிகாரிகள்‌; தேவச்சந்தர்‌, டியாரா ராஜ்குமார்‌ இன்னும்‌ இதரர்கள்‌ 
குழுமமாய்‌ முகாமுக்குள்‌ நடந்தனர்‌. முகாமின்‌ நான்கு புறமும்‌ பலத்த 
ஆயுதக்‌ காவல்‌, 


முகாமின்‌ அனைத்து ஆண்‌, பெண்‌, குழந்தைகளும்‌ வரிசையாக 
வரிசையாக நிறுத்தி வைக்கப்பட்டிருந்தனர்‌. அவர்கள்‌ முகங்களில்‌ 
கலவரம்‌, வேதனை, பதற்றம்‌. 

ஓர்‌ அதிகாரி கையில்‌ கனத்த ரிஜிஸ்டர்‌. 

ஒவ்வோர்‌ குடும்பமாய்‌ அழைத்தார்‌. 

விசாரணை நடந்தது. 

அனைத்துக்‌ குடும்பங்களையும்‌ விசாரித்ததில்‌ எந்த உபயோகரமான 
தகவலும்‌ கிடைக்கவில்லை. முகாமிலிருந்து யாரும்‌ சமீபத்தில்‌ 
காணாமல்‌ போகவில்லை. புதிதாய்‌ யாரும்‌ வந்தும்‌ சேரவில்லை. 
புகைப்பட ஆசாமியைப்‌ பற்றி யாருக்கும்‌ தெரியவில்லை. 
விசாரணை முடிந்தபோது மணி 5... 

கலெக்டர்‌ அனைத்து அகதிகளையும்‌ கூட்டி, “விமான சதி சம்பந்தப்பட்ட 
ஆசாமிகள்‌ இங்கு வந்தாலோ அல்லது அவர்களைப்‌ பற்றி ஏதேனும்‌ 
தகவல்‌ தெரிந்தாலோ உடனடியாக உங்கள்‌ அகதிகள்‌ முகாம்‌ 
அதிகாரியிடம்‌ தெரிவியுங்கள்‌” என்றார்‌. 

“தீவிரவாதத்தை எங்கள்‌ மக்களும்‌ விரும்பவில்லை சார்‌! சொந்த 
நாட்டை, வீட்டை, சொத்தை விட்டு உயிரைக்‌ காக்க இங்கு தஞ்சம்‌ 
புகுந்துள்ள நாங்கள்‌ நிச்சயம்‌ இந்த நாட்டுக்குத்‌ துரோகம்‌ செய்ய 
மாட்டோம்‌ சார்‌! எந்தத்‌ தகவல்‌ கிடைத்தாலும்‌ உடனடியாக 
தெரிவிப்போம்‌ சார்‌!” என்றனர்‌ அகதிகள்‌ கோரஸாய்‌. 


அனைத்து அதிகாரிகளும்‌ புறப்பட்டனர்‌ டியாரா... தேவச்சந்தர்‌ காரில்‌ 
அமர்ந்தனர்‌. டியாரா முகத்தில்‌ பயங்கர ஏமாற்றம்‌. இதுவரை 
விசாரணையில்‌ ஒரு சிங்கிள்‌ க்ளூவும்‌ கிடைக்கவில்லை. கோங்கியா 
தீவிரவாதிகள்‌ மேல்‌ கூடுதல்‌ விசாரனை தப்போ? நத்தடு 
காணாமல்போனதாய்‌ அவர்கள்‌ குடும்பத்தினர்‌ புகார்‌ மனு 
கொடுத்துள்ளார்களே? நத்தடு காணாமல்‌ போனாரா? அல்லது உடலே 
கிடைக்காதவண்ணம்‌ வன்கொலை செய்து எரித்துக்‌ காற்றில்‌ தூவி 
விட்டார்களா பாவிகள்‌? 

The Great Puzzles to solve 

11.10.92 காலை 6.00 மணி 

அரபிக்‌ கடலின்‌ காலடியில்‌ கண்ணீர்த்‌ துளியாய்‌ நிற்கும்‌ கோங்கியா 
தீவு. ஜனத்தொகை ஒன்னறை முக்கால்‌ இலட்சம்‌.. 

பிராம்பே விமான நிலையம்‌. களத்த மழை பெய்திருந்ததால்‌ ரன்வே 


ஈரமாய்‌ இருந்தது. ஏர்‌ இந்தியா தனி விமானம்‌ ரன்வேயில்‌ இறங்கியது. 
விமானம்‌ நின்றதும்‌ படிக்கட்டு இணைக்கப்பட்டது. விமானத்திலிருந்து 
இந்திய அதிகாரிகள்‌ இறங்கினர்‌. 

கீழே நின்றிருந்த கோங்கியா அதிகாரிகள்‌ வரவேற்றனர்‌. அதிகாரிகளில்‌ 
முக்கியமானவர்கள்‌ - ராணுவ தளபதி மேஜர்‌ ஜெனரல்‌ பம்பல்‌, 
பாதுகாப்பு செகரட்டரி ஜெனரல்‌ பிரில்‌, காவல்துறைத்‌ தலைவர்‌ 
எர்னஸ்ட்‌ ரிபைரோ முதலியோர்‌. 

வணக்கங்கள்‌ பரிமாறப்பட்டன. அறிமுகங்கள்‌ பரஸ்பரம்‌ நடந்து 
முடிந்தன. 

விமான நிலைய வாசலில்‌ கார்கள்‌ காத்திருந்தன. அனைவரையும்‌ 
ஏற்றிக்‌ கொண்டு விருந்தினர்‌ மாளிகை சேர்ந்தனர்‌. 

அனைத்து அதிகாரிகளும்‌ காலை உணவுக்குப்‌ பின்‌ கூடினர்‌. 
“10.9.92க்குப்பின்‌ உங்கள்‌ கடல்‌ எல்லையை ஊடுருவ முயன்று 
கொல்லப்பட்டவர்கள்‌, கைது செய்யப்பட்டவர்கள்‌ புகைப்பட 
ஃபைலைப்‌ பார்வையிட அனுமதிக்க வேண்டும்‌” என்றார்‌ இந்திய 
அதிகாரி. 

ஃபைல்‌ வந்தது. ஒப்பீடு நடந்தது. உதடு பிதுங்கியது. 

ராணுவத்‌ தளபதி பேசினார்‌. 

“நீங்கள்‌ கொடுக்கும்‌ ஐடெண்டி கிட்‌ படத்தை எங்களின்‌ அனைத்துப்‌ 
புகைப்படத்‌ தகவல்களுடன்‌ ஒப்பிடுகிறோம்‌. நாட்டின்‌ வடபகுதி 
மக்களிடம்‌ நேரடியாக விசாரிக்கச்‌ சொல்கிறோம்‌. போஸ்டரும்‌ 
நோட்டீஸூம்‌ அச்சிட்டு, ஆசாமியை அடையாளம்‌ காட்டினால்‌ பத்து 
லட்சும்‌ பரிசு' என்று அறிவிக்கிறோம்‌. அனைத்து மாஸ்‌ கம்யூனிகேஷன்‌ 
மீடியாக்கள்‌ மூலமும்‌ அவன்‌ படத்தை ப்ளோ செய்கிறோம்‌. மொத்தத்தில்‌ 
இது உங்கள்‌ நாட்டுப்‌ பிரச்சனை அல்ல! எங்கள்‌ நாட்டுப்‌ பிரச்சனை - 
போதுமா?” 


என்றனர்‌ இந்திய அதிகாரிகள்‌. 
“நீங்கள்‌ நாளையே இந்தியா புறப்படலாம்‌. ஏதேனும்‌ உபயோகமான 
தகவல்‌ கிடைத்தால்‌ உடனடியாகத்‌ தொடர்பு கொள்கிறோம்‌. ஓகே?” 


1? 


“நன்‌ 


“யெஸ்‌ சார்‌!” 

“ஒரு முக்கியமான விஷயம்‌, இன்று மாலை உங்களுக்கு அதிபர்‌ 
மாளிகையில்‌ விருந்து ஏற்பாடு செய்யப்பட்டுள்ளது. நீங்கள்‌ 
அனைவரும்‌ கலந்து கொள்ள வேண்டும்‌.” 


இந்திய அதிகாரிகள்‌ சந்தோஷமாய்‌ சம்மதித்தனர்‌. 

12.10.92 இரவு 22.00.08 மணி 

டியாரா ராஜ்குமார்‌-ஜெருஷா காலடியில்‌ அமர்ந்திருந்தான்‌. ஜெருவின்‌ 
கால்‌ விரல்களில்‌ நிதானமாகச்‌ சொடக்கு எடுத்தபடி நிமிர்ந்தான்‌. 
“குட்டிம்மா!” 

“என்னப்பா?” 

“இருந்தாலும்‌ நீ கணக்குல ரொம்ப வீக்‌!” 

“ஏன்‌? ஏன்‌?” 

“உன்‌ கணக்குப்படி போன வாரமே ரோஸ்மினோ (அ) நிலா மகனோ 
பிறந்திருக்கணுமே? டாக்டரைக்‌ கேட்டா முன்னபின்ன ஆகும்னு 
சொல்லுறாங்க.” 

“டோன்ட்‌ ஒர்ரி புருஷா! இன்னும்‌ ரெண்டு நாள்ல 'அப்ஸ்‌' ஆய்டுவீங்க. 
குட்டி டிடக்டிவ்‌ வந்திடுவான்‌.” 

அதே நேரத்தில்‌ பங்களாவுக்கு வெளியே ஒரு ஜீப்பில்‌ நான்கு ஆசாமிகள்‌ 
வந்து இறங்கினர்‌. அதில்‌ ஒருவன்‌ கத்தி எடுத்து டியாராவின்‌ கார்‌ 
டயர்கள்‌ நான்கையும்‌ குத்திக்‌ கிழித்தான்‌. இன்னொருவன்‌ டெலிபோன்‌ 
லைனைக்‌ கட்‌ செய்தான்‌. ஆளுக்கொரு ஸ்டென்‌ கன்‌ வைத்திருந்தனர்‌. 
தோளில்‌ தோட்டா மாலை. 

கண்ணாடி ஜன்னலின்‌ பிளாஸ்திரி ஒட்டிச்‌ சதுரமாய்க்‌ கீறிச்‌ 
சப்தமில்லாமல்‌ அப்புறப்படுத்தினர்‌. 

உள்ளே ஜெருவுடன்‌ டியாரா பேசிக்‌ கொண்டிருக்கும்‌ காட்சி 
பார்வையானது. ஜெருவின்‌ வயிற்றைக்‌ குறி வைத்தான்‌. 
அனிச்சையாய்த்‌ திரும்பிய டியாரா பேய்த்தனமாய்‌ ஜெருஷாவை 
இழுத்துக்‌ கொண்டு சோபாவுக்குக்‌ கீழ்‌ பாய்ந்தான்‌. பாய்ந்த அதே 
மைக்ரோ நொடியில்‌ ரிவால்வர்‌ எடுத்து அறை விளக்கைச்‌ சுட்டு 
வீழ்த்தினான்‌. அறை இருட்டானது. ஒரு ஜன்னலில்‌ தெரிந்த ஆசாமியை 
சுட்டு வீழ்த்திவிட்டு மறு அறைக்கு ஜெருவை இழுத்துச்‌ கொண்டு 
ஓடினான்‌ டியாரா. திடீரென்று ஜெருஷாவுக்கு இடுப்பு வலித்தது. 
துடித்தாள்‌. 

“டியாரா!” கதறினாள்‌, இடுப்பு வலிக்குது டியாரா!” 

இருட்டில்‌ தோட்டா மழை பொழிந்தது. 

அறைக்கு வெளியே எட்டினான்‌. தோட்டத்து விளக்கு எரிவது தெரிந்தது. 


அதையும்‌ சுட்டு வீழ்த்தினான்‌ டியாரா. ஜெருஷாவைத்‌ தாக்கிக்‌ 
கொண்டான்‌. கனத்தாள்‌. உயிராசை, மனைவி மேலுள்ள காதல்‌ ஆசை 
அவனைத்‌ தூக்க வைத்தது. அவளுடன்‌ பைப்பில்‌ இறங்கினான்‌. 
பைப்கனம்‌ தாங்காமல்‌ ஆடியது, ஆறடி உயரத்தில்‌ முறிந்தது. 
ஜெருஷாவை நெஞ்சில்‌ ஏந்தித்‌ தரையில்‌ விழுந்தான்‌ டியாரா. 

“கமான்‌ ஜெரு! கமான்‌. காருக்கு ஓடிருவோம்‌.” இருவரும்‌ காருக்குப்‌ 
பாய்ந்தனர்‌. 

கார்‌ நான்கு சக்கரங்களும்‌ வெடித்து அமுங்கியிருந்தன. 

மேலிருந்து ஆசாமிகள்‌ காரை நோக்கிச்‌ சுட ஆரம்பித்தனர்‌. 

மாருதி பொத்தல்‌ பொத்தலானது. 

வெளி ஜீப்பில்‌ ஜீப்பை ஓட்டிவந்த ஆசாமி நின்றிருந்தான்‌. டியாரா 
காலிலிருந்து நீள்‌ கத்தியை எடுத்து வீசினான்‌. ஆசாமியின்‌ நடு நெஞ்சில்‌ 
கத்தி குத்தி நின்றது. ஆசாமி சரிந்தான்‌. டியாரா, ஜெருஷாவைத்‌ 
தூக்கிக்கொண்டு ஜீப்புக்குப்‌ பாய்ந்தான்‌. ஜெருஷாவைப்‌ பின்‌ சீட்டில்‌ 
கிடத்தினான்‌. பங்களாவுக்குள்ளிருந்து மூவரும்‌ சுட்டபடி ஓடி வந்தனர்‌. 
ஜீப்பை உறுமி ஸ்டார்ட்‌ செய்து ஓர்‌ அதிரடி வட்டம்‌ போட்டுப்‌ 
பாய்ந்தான்‌ டியாரா. ஜீப்பின்‌ குலுக்கலில்‌ உயிர்‌ வலி கொண்டாள்‌ 
ஜெருஷா. 

வந்த மூவரும்‌ திகைத்தனர்‌. வரும்‌ கார்‌ ஒன்றை நிறுத்தி டிரைவரைச்‌ 
சுட்டு வெளியே வீசினர்‌. காரைக்‌ கிளப்பினர்‌. 

ஜீப்பை ஓட்டியபடி ரியர்‌ வியூவில்‌ உன்னித்தான்‌. ஜீப்பின்‌ வேகத்தை 
உயர்த்தினான்‌. ரிவால்வரை எடுத்தான்‌. கைவசம்‌ இரண்டே 
தோட்டாக்கள்‌. தனக்கும்‌ துரத்தி வரும்‌ காருக்கும்‌ இடையே வரும்‌ 


வாகனத்தின்‌ முன்‌ டயர்களைச்‌ சுட்டான்‌. பியூங்‌! பியூங்‌! 


இவ்வளவுதான்‌. அந்த வாகனம்‌ அதே நொடியில்‌ யோகாசன மித்துத்‌ 
தேய்த்தபடி இடப்பக்கம்‌ பாய துரத்தி வந்த ஆசாமிகளின்‌ கார்‌ அதன்‌ 
மேல்‌ மோதியது. மோதிய வேகத்தில்‌ மல்லாந்து படுத்தது. தலை கீழான 
காரிலிருந்து மூவரும்‌ பிரம்மப்‌ பிரயத்தனமாய்‌ வெளியே வந்தனர்‌. 
ஏற்பட்ட களேபரத்தில்‌ வாகனங்கள்‌ ஆங்காங்கே ஸ்தம்பித்தன. ஒரே 
சமயத்தில்‌ ஏகப்பட்ட கார்‌ சைரன்கள்‌. 

ட்ராஃபிக்‌ இன்ஸ்பெக்டர்‌ ஓடி வந்தார்‌. 

ஓடும்‌ மூன்று பேரைக்‌ கண்டு கூவினார்‌. “ஸ்டாப்‌ தேர்‌!” 


கேட்காமல்‌ ஓடும்‌ மூவரையும்‌, கால்களுக்குக்‌ கீழே சுட முயற்சி 


செய்தார்கள்‌. தொடர்ந்து ஆறு ஷாட்களும்‌ வீண்‌. மூவரும்‌ 
அலட்சியமாய்த்‌ தப்பினர்‌. 

டியாரா ஆசுவாசித்தான்‌. 

ஜீப்பை ஆயிஷா மருத்துவமனைக்குள்‌ செலுத்திப்‌ போர்டிகோவில்‌ 
நிறுத்தினான்‌. ஜெருஷாவைத்‌ தூக்கிக்‌ கொண்டு உள்ளே ஓடினான்‌. 
டாக்டர்‌ எதிர்ப்பட்டாள்‌, 

“டியாரா! என்னாச்சு?' 

“அ... அத... அப்புறம்‌ சொல்றேன்‌... கிவ்‌ ஹெர்‌ மெடிக்கல்‌ 
அட்டென்ஷன்‌. ஷி இஸ்‌ ஆன்‌ லேபர்‌ பெய்ன்‌ பி குயிக்‌... ப்ளீஸ்‌... 
ப்ளீஸ்‌...” 


ஸ்ட்ரெச்சரில்‌ ஜெருஷா கிடத்தப்பட்டாள்‌. இரத்தப்‌ போக்கு 
அதிகமாகியிருந்தது. அதிர்ச்சியில்‌ மயக்கமாய்க்‌ கிடந்தாள்‌. மூச்சு 
தாறுமாறாய்‌ இருந்தது. 

கண்‌ கலங்கினான்‌ டியாரா. மானசீகமாக அவளுக்காகக்‌ கடவுளிடம்‌ 
வேண்டினான்‌. அவசரப்‌ பிரசவ வார்டுக்குள்‌ ஜெருஷா கொண்டு 
போகப்பட்டாள்‌. கதவு சாத்தப்பட்டது. 

வராண்டாவில்‌ அங்குமிங்கும்‌ நடந்தான்‌ டியாரா. 

நிமிடங்கள்‌ உலக எதிர்பார்ப்பில்‌ கரைந்தன. 

சரியாக 22 நிமிடங்கள்‌ கழித்து 

பூமிக்குப்‌ புது வருகை. எட்டு பவுண்ட்‌ எடையில்‌ தலைகீழாக சங்கீதக்‌ 
குரலில்‌ அழுதபடி வெளிப்பட்டது 

டியாரா மனதில்‌ தேன்‌ நயாகரா 

டாக்டர்‌ வெளிப்பட்டாள்‌. 

“கன்கிராட்ஸ்‌ டியாரா! ஆண்‌ குழந்தை... தாயும்‌ சேயும்‌ நலம்‌.” 
டாக்டரின்‌ கைகளைக்‌ குலுக்கிச்‌ சிரித்தான்‌. “தாங்க்‌ யூ டாக்டர்‌! 
இருவரையும்‌ உள்ளே போய்ப்‌ பார்க்கலாமா?” 

“குழந்தையைச்‌ சுத்தம்‌ பண்ணிட்டிருக்காங்க. ஒரு பத்து நிமிஷம்‌ 
பொறுங்க...” என்றாள்‌ டாக்டர்‌ புன்னகையாய்‌, 

நடந்ததைச்‌ சொல்லத்‌ தேவச்சந்தருக்கு போன்‌ செய்தான்‌ டியாரா. 
ஆயிஷா ஹாஸ்பிடலுக்குப்‌ போலீஸ்‌ காவல்‌ வந்தது. பத்து நிமிடம்‌ 
கழித்து உள்ளே பாய்ந்தான்‌ டியாரா! 


குட்டி டியாரா ஜப்பானிய பொம்மையாய்த்‌ தொட்டிலில்‌, ரோஜாப்‌ 
பொதியைத்‌ தாக்கி முத்தமிட்டான்‌. கண்‌ விழித்த ஜெருஷாவுக்கும்‌ ஒன்று 
கன்னத்தில்‌ கொடுத்தான்‌. 

“குட்டிப்‌ பெளர்ணமியைப்‌ பரிசளித்த குட்டியம்மாவுக்கு நன்றி!” 
என்றான்‌. 

14. 10, 92 காலை 5.30 மணி 

அல்ஷாமால்‌ ஷாப்பிங்‌ காம்ப்ளக்ஸ்‌ 

பார்க்கிங்கில்‌ ஒரு பியட்‌ வந்து நின்றது. அதிலிருந்து 28 வயது யுவதி 
ஒருத்தி வந்து இறங்கினாள்‌, தன்‌ 12 வயது மகளுடன்‌. மகள்‌ பவர்‌ 
கிளாஸ்‌ அணிந்திருந்தாள்‌. ஜீன்ஸ்‌ ஸ்கர்ட்டும்‌ டாப்ஸும்‌ 
உடுத்தியிருந்தாள்‌. 

ஷாப்பிங்‌ முடிந்து கை நிறையப்‌ பொருள்களுடன்‌ திரும்பும்போது காரை 
நிறுத்திவிட்டுச்‌ சாவகாசமாக நடந்துவரும்‌ 30 வயது வாலிபனைத்‌ 
தேவைக்கு அதிகமாக உன்னித்தாள்‌ சிறுமி. மூன்றாவது பார்வையில்‌ 
அதிர்ந்தாள்‌. 

“அம்மா!ம்மா! ம்மா!” சொரண்டினாள்‌. 

“என்னடி?” 

“அதோ... அந்தாளு டி. வி. யில அடிக்கடி விமான சதியில சந்தேகப்படும்‌ 
ஆசாமின்னு ஒரு படம்‌ காட்டறாங்கள்ல. அது மாதிரி இருக்காரும்மா...” 
அம்மா உன்னித்து, “சேச்சே! பாவம்‌! இது யாரோ! சதியும்‌ செஞ்சுப்புட்டு 
இப்படிப்‌ புடிச்சுக்கன்னு வந்து நிப்பானாக்கும்‌...” 

“இல்லம்மா... இந்தாள்தானம்மா...” என்றாள்‌ சிறுமி அதிரடியாக! 


௦ 


14. 10.92மாலை 6. 10 மணி 


சிறுமி கலாமாலினியின்‌ அம்மா புனிதாயுவதி அழுத்தந்திருத்தமாக 
வினவினாள்‌. குரலில்‌ சாக்லட்டின்‌ நிக்கலாய்ப்‌ பயம்‌ ஈஷியிருந்தது. 
“இவன்தான்னு எப்படிடி அவ்வளவு உறுதியாச்‌ சொல்றே?' 
கலாமாலினி குழம்பினாள்‌. 

“அது சொல்லத்‌ தெரியலம்மா. இந்தாளப்‌ பார்த்தவுடனே மனசுக்குள்ள 
ஏதோ டக்குனு தோணிச்சும்மா...” பேசியபடியே கலாமாலினியின்‌ 


கண்கள்‌ அந்த புதியவன்‌ போகும்‌ திசையையே ஆராய்ந்தன. ஒரு பிரபல 
டி. வி. கம்பெனி தான்‌ புதிதாய்த்‌ தயாரித்து மார்க்கெட்டில்‌ அனுப்பப்‌ 
போகும்‌ ஃபிரிட்ஜ்‌ ஷோ ரூம்‌ திறந்திருந்தது. அதற்குள்‌ புகுந்தான்‌. 

“அடீ மாலினி! நமக்கெதுக்கு வீண்‌ வம்பு? வா வ்வா... போய்டுவம்‌.” 
“அய்ய, அம்மா. இப்படி எல்லாரும்‌ ஒதுங்கினா? நாம நம்ம கடமையைச்‌ 
செய்யணும்மா தேசத்துக்கு.” 

புனிதாயுவதி மனம்‌ மாறினாள்‌, 

“சரி, காரியத்துல இறங்கியாச்சு... மாலினி வா, அவனை ஃபாலோ 
பண்ணுவோம்‌.” 

அம்மாவும்‌ மகளும்‌ பாதுகாப்பான இடைவெளிவிட்டு அந்த 
வாலிபனைப்‌ பின்தொடர்ந்தனர்‌. அவன்‌ அசப்பில்‌ அரவிந்த்‌ சாமி போல்‌ 
இருந்தான்‌. மிக சாவகாசமாக உலகத்தின்‌ நேரம்‌ முழுவதும்‌ தனக்கே 
உரியதாய்‌ கம்பீரனாக அவன்‌ ஒவ்வோர்‌ இடமாய்ப்‌ பார்வையிட்டபடி 


நடக்க அம்மாவுக்கு அவநம்பிக்கை பூத்தது. அவன்‌ நடந்து சென்ற 
இடத்தில்‌ 'பாய்சன்‌' சென்ட்‌ நாசியைத்‌ தாக்கியது. 


ஷோ ரூம்‌ வாசலில்‌ மிக்கி மெளஸ்‌ ஒப்பனையில்‌ இருந்த ஆள்‌ 
கலாமாலினிக்கு ஒரு கொத்து - சாக்லட்‌ கையளித்தான்‌. வாங்கி 
“தாங்க்ஸ்‌” என்றாள்‌. 

ஒரு மணி நேரம்‌ சுற்றியவன்‌ எதுவும்‌ வாங்கவில்லை பபிள்கம்கை 
மென்றபடி தன்‌ காருக்கு நடந்தான்‌. 

“அடீ மாலினி!” 

“ம்மா!” 

“அவன்‌ கார்‌ நம்பரைக்‌ குறிடி.” 

“குறிச்சுக்கிறேன்‌. ஆனா அதுமட்டும்‌ பத்தாதும்மா.” 

“ஏண்டி?” 

“அது டூப்‌ நம்பரா இருந்துட்டா?” 

“ச்சூ! நீ நிறைய்யத்‌ துப்பறியும்‌ கதை படிக்கிற. சரி, அதனால?” 
“நம்ம பஜாஜ்‌ சன்னிய எடும்மா. இவன்‌ பின்னாடியே போயி இவன்‌ 
வீட்டைக்‌ கண்டுபிடிச்சிடலாம்‌.” 

“எனக்கென்னவோ திக்திக்‌ பக்பக்னு இருக்கு,” 

“பேச நேரமில்லை. கமான்‌. புறப்படு மம்மி!” 


வாலிபனின்‌ ஆலிவ்‌ கிரீன்‌ மாருதி கிளம்பியது. 

பஜாஜ்‌ சன்னி சிவப்புப்‌ பூனைக்‌ குட்டியாய்ப்‌ பின்‌ தங்கிப்‌ பின்‌ தங்கித்‌ 
தொடர்ந்தது. வாலிபன்‌ சி.டி.யில்‌ ஏதோ ஓர்‌ ஆங்கிலப்‌ பாடலை 
ரசித்தான்‌. கைவிரல்கள்‌ பந்தயக்‌ குதிரைகளின்‌ ஓட்ட லயத்தில்‌ 
ஸ்டியரிங்கில்‌ தாளமிட்டன. 

கார்‌ பேரக்ஸ்‌ சாலை வழியாக பெரம்பூர்‌ ஹைரோட்டில்‌ புகுந்தது. 
லோகோ வொர்க்ஸ்‌ ரோட்டின்‌ வலப்‌ பக்கம்‌ திரும்பி இரண்டாவது 
குறுக்குத்‌ தெருவின்‌ உள்ளே நுழைந்தது. இவனின்‌ பாங்பாங்‌ 
சப்தத்துக்கு கூர்க்கா ஓடிவந்து இரும்பு கிரில்‌ கேட்டைத்‌ தள்ளித்‌ 
திறந்தான்‌. 

பங்களாவின்‌ பித்தளை நேம்‌ பிளேட்டில்‌ 'இந்திய விலாஸ்‌' என்றிருந்தது. 
“அடீ!” கிசுகிசுத்தாள்‌ புனிதாயுவதி. “சொன்னாக்‌ கேளு. இந்தாளு 
யாரோ? அந்த சதிகாரன்‌ யாரோ? பேசாம போய்டுவம்‌!” 

“என்னம்மா நீ? நாம இப்படி காமிச்ச உடனே போலீஸ்‌ இந்தாளை 
தூக்குலயா போட்ரும்‌? விசாரிப்பாங்கள்ல? நம்ம யூகம்‌ தப்புன்னா 
போலீஸ்‌ 'ஸாரி' கேட்டுட்டுப்‌ போகுது!” 


அம்மா அரைகுறையாய்த்‌ தலையாட்டினாள்‌. 


இருவரும்‌ புறப்பட்டனர்‌. 
போன்‌ ஒலித்தது. 


தேவச்சந்தர்‌ ரிசீவரை எடுத்தார்‌. 

“ஹ... ஹ... ஹலோ! தாமரை இல்லமா?” 

“யெஸ்‌” 

“சார்‌, ரொம்ப அவசரம்‌: விமான சதியாளியை போல ஒருத்தனைப்‌ 
பார்த்தோம்‌ சார்‌.” 

“எங்க பாத்தீங்க? எங்க? சொல்லுங்க?” 

“அல்ஷா மால்ல பார்த்தோம்‌ சார்‌. மாருதி, பச்சைக்‌ கலர்‌ மாருதில 
வந்தான்‌ சார்‌.” 

“கார்‌ நம்பர்‌ பாத்தீங்களா?” 

“குறிச்சிருக்கேன்‌ சார்‌.” 

“ஓமைகுட்‌ காட்‌! சொல்லுங்க...” 

“காரோட நம்பர்‌ 1109-0787” 


“தென்‌?” 

“அவனை பாலோ பண்ணுனோம்‌ சார்‌. (அவன்‌ வீட்டின்‌ 
இருப்பிடத்தைக்கூறி) உண்மைல அவன்தான்‌ சதிகாரனான்னு 
திட்டவட்டமாகத்‌ தெரியாது சார்‌ எங்களுக்கு. நீங்க தான்‌ முழுமையா 
விசாரிச்சுத்‌ தெரிஞ்சிக்கணும்‌ சார்‌.” 

“நீங்க யாரும்மா? உங்க முகவரி என்ன?” 

“சொல்ல பயமாயிருக்கு சார்‌. எங்க ஐடென்டி எதுக்கு?” 

“டோன்ட்‌ ஒர்ரிம்மா. வீ வில்‌ கிப்‌ இட்‌ சீக்ரட்‌.” 

“பத்தொம்பது லாயிட்ஸ்‌ ரோட்‌ - ராயப்பேட்டால இருக்கோம்‌ சார்‌. என்‌ 
பெயர்‌ புனிதாயுவதி, பாயர்‌ இன்டியா மெளன்ட்‌ ரோட்‌ ஹெட்‌ ஆபீஸ்ல 
வொர்க்‌ பண்றேன்‌, 

“ஓகே. தாங்க்ஸ்‌. வி வில்‌ கான்டாக்ட்‌ யூ லேட்டர்‌.” 

ரிசீவரை வைத்த நொடியிலிருந்து தாமரை இல்லம்‌ மிகப்‌ பரபரப்பு 
அடைந்தது. 

வில்லிவாக்கத்தின்‌ அனைத்துச்‌ சாலை வழிகளும்‌ முடக்கப்பட்டிருந்தன. 
ட்ராபிக்‌ போலீஸ்‌-வயர்லெஸ்‌ யூனிட்டுடன்‌ நின்றிருந்தது. அந்தக்‌ 
குறிப்பிட்ட பங்களாவில்‌ தாக்கு வட்டம்‌ அமைத்து நூற்றுகணக்கான 
போலீஸ்‌ வாகனங்கள்‌ பிரேக்கிட்டு வந்து நின்றன. அவற்றிலிருந்து 
இருநூறுபோலீஸ்‌ ஆசாமிகள்‌ ஸ்டென்‌ கன்னுடன்‌ தொபதொபவெனக்‌ 
கீழே குதித்தனர்‌. குதித்தவர்கள்‌ மேல்‌ அதிகாரியின்‌ ஆணைப்படி 
பங்களாவைக்‌ குறிவைத்து ரைகர்‌ மார்ட்டிஸ்‌ போஸ்ச்சரில்‌ நின்றனர்‌. 
ராட்சச சர்ச்‌ லைட்கள்‌ அந்த ஏரியாவைப்‌ பத்து சதவீதப்‌ பகலாக்கின. 
தேவச்சந்தர்‌ மெஹஃபோனை எடுத்துக்‌ கூவினார்‌. 

“போலீஸ்‌ வாரனிங்‌ ஃபார்‌ யூ! போலீஸ்‌ உங்கள்‌ பங்களாவை 
நாற்புறமும்‌ சூழ்ந்துள்ளது. உங்களுக்கு ஐந்தே நிமிடம்‌ அவகாசம்‌. 
அதற்குள்‌ உள்ளிருக்கும்‌ அனைவரும்‌ சரணடையுங்கள்‌!” 
பங்களாவுக்குள்‌ வெளிச்சம்‌ பூத்தது. வெளிச்சம்‌ பூத்தவுடன்‌ உள்ளிருந்து 
தாக்குதல்‌ ஆரம்பிக்கும்‌ எனப்‌ போலீஸ்படை உஹஷாரித்தது. 
தூக்கத்திலிருந்து அந்த வாலிபன்‌ அரக்கப்பரக்க விழித்தான்‌. எழுந்து 
ஜன்னல்‌ கதவைத்‌ திறந்தான்‌. திறந்தவன்‌ பயந்து வானம்‌ வரை 
அதிர்த்தான்‌. எங்கு பார்த்தாலும்‌ வெளிச்ச மழையில்‌ போலீஸ்‌ தலைகள்‌ 
மூன்றாவது கை ஸ்டென்‌ கன்னுடன்‌. பதறிப்‌ போனான்‌ என்ன விபரீதம்‌ 


இது? யாரேனும்‌ கொடிய குற்றவாளிகள்‌ தப்பி என்‌ பங்களாவுக்குள்‌ 
நுழைத்துவிட்டார்களா? ஜன்னலில்‌ நின்றால்‌ சுட்டு சுட்டுவிடப்‌ 
போகிறார்கள்‌. ஜன்னலைச்‌ சாத்தினான்‌, முகம்‌ வியர்த்தது. என்ன 
செய்வது? வக்கீல்‌ நண்பருடன்‌ பேச ரிசீவரை எடுத்தான்‌. செத்திருந்தது. 


திரும்ப மெஹாபோன்‌ இரண்டு நிமிட அவகாசம்‌ கொடுப்பது கேட்டது, 
தாமதித்தால்‌ கமாண்டோக்கள்‌ உள்ளே புகுந்து சுட்டுப்‌ பொசுக்கி 
விடுவார்கள்‌. சுட்டபின்‌ புதுக்கதை சமையல்‌ செய்து உடனே 
பத்திரிகையில்‌ பரிமாறுவார்கள்‌. 

பிரதான கதவைத்‌ திறந்தான்‌. நூறு மீட்டர்‌ ஓட்டப்‌ பந்தயத்தின்‌ ஓட்ட 
வீராங்கனைகள்‌ போல்‌ ஸ்டென்கன்கள்‌ தயாராயின. உலக 
எச்சரிக்கையாக இருகைகளையும்‌ தூக்கியபடி நடந்து வந்தான்‌, 


தேவச்சந்தர்‌ பிஸ்டலுடன்‌ அவனை நெருங்கினார்‌. 

'வாட்‌'ஸ்‌ இட்‌ போலீஸ்‌ ஆபீஸா? எதுக்காக இப்படி?” சீறினான்‌ 
வாலிபன்‌. 

“பி காம்‌. உங்களை பானெம்‌... ஏரோபிளாத்‌ விமான சதி விஷயமாக 
விசாரிக்க வந்திருக்கிறோம்‌.” 

“டு யூ நோ ஹூ ஐ எம்‌? என்‌ பெயர்‌ மருதவாணன்‌. என்‌ தந்தை ஒரு 
சுதந்தரப்போராட்டத்தியாகி. எங்கள்‌ குடும்பமே தேசிய நீரோட்டத்தில்‌ 
கலந்தது. நான்‌ ஆவடி டாங்க்‌ தொழிற்சாலையில்‌ மிகப்‌ பெரிய பதவி 
வகிக்கிறேன்‌. எனக்கு... எனக்குப்‌ போய்‌ சதி விஷயம்‌ பற்றி என்ன 
தெரியும்‌? எப்படித்‌ தெரியும்‌? எந்த இடியட்‌ சொல்லி வந்தீர்கள்‌? டெல்‌ மீ 
ஆபீஸர்‌” 

சிரித்தார்‌ தேவச்சந்தர்‌. 

“சதி ஆசாமிகள்‌ ஐடென்டி கிட்‌ படத்தைப்போலவே உங்களின்‌ முக 
அமைப்பு இருப்பதால்‌... நீங்கள்‌ தான்‌ ஆசாமியோ என்ற சந்தேகத்‌ 
தகவலின்‌ அடிப்படையில்‌ வந்திருக்கிறோம்‌. நீங்கள்‌ எங்கள்‌ 
விசாரணைக்கு ஒத்துழைத்து உங்கள்‌ தூய்மையை நிரூபிக்கலாம்‌,” 
கொதித்தான்‌ மருதவாணன்‌. 

“ஹ உங்க ஐடென்டிகிட்டு படத்தை வைத்துச்‌ சென்னையில்‌ மட்டும்‌ 
ஐம்பது அப்பாவிகளை உருவ ஒற்றுமைக்காகக்‌ கைது செய்யலாம்‌. படம்‌ 
குப்புசாமி மாதிரியும்‌ இருக்கிறது. முனுசாமி மாதிரியும்‌ இருக்கிறது. 
(பெரு மூச்சு விட்டான்‌) பட்‌ எனிஹவ்‌, என்னை என்ன விசாரிக்க 


விரும்புறீங்க ஆபீஸர்‌?” 


“தாங்க்‌ யூ மிஸ்டர்‌ மருதவாணன்‌! இந்தாருங்கள்‌ சர்ச்‌ வாரண்ட்‌. நான்‌ 
உங்களை விசாரிக்கும்‌ அதே தருணத்தில்‌ எங்கள்‌ மற்ற அதிகாரிகள்‌ 
உங்கள்‌ பங்களாவைச்‌ சோதனை போடுவார்கள்‌. வில்‌ யூ ப்ளீஸ்‌ 
கோவாப்பரேட்‌ வித்‌ அஸ்‌” 

சர்ச்‌ வாரண்டை வாங்கி வாசித்தான்‌. கண்கள்‌ கலங்கின. அழுகை 
முகமாய்‌ நிமிர்ந்தான்‌ மருதவாணன்‌. 

“அடுத்து என்னைக்‌ கைதுசெய்யப்‌ போறீங்களா ஆபீஸர்‌?” 

“நோ... நோ... அப்படி எதுவும்‌ நடவடிக்கை எடுத்துர மாட்டோம்‌ 
மிஸ்டர்‌.” 

பத்துக்கு மேற்பட்ட அதிகாரிகள்‌ பங்களாவிற்குள்‌ சோதனையை 
ஆரம்பித்தனர்‌. தேவச்சந்தர்‌ மருதவாணனை விசாரிப்பதை மெளனமாக 
கவனித்துக்‌ கொண்டிருந்தான்‌ டியாரா... “மிஸ்டர்‌ மருதவாணன்‌, உங்க 
சொந்த ஊர்‌ எது?” 


“செங்கல்பட்டு,” 

“உங்க ஃபாதர்‌, மதர்‌?” 
“இறந்துட்டாங்க சார்‌,” 
“நீங்க படிச்சதெல்லாம்‌?” 


“ப்ரைமரி எஜுகேஷன்‌ செங்கல்பட்டு, காலேஜ்‌ லெவல்‌ சென்னை. 
ட்ரைனிங்‌ டெல்லி.” 


“ஆர்‌ யூ மேரீட்‌?” 

“நோ., ஐயெம்‌ ௭ பேச்சிலர்‌.” 

“உங்க வயசு?” 

“29 முடியும்‌ இந்த டிசம்பரோட.” 

“உங்க படிப்புச்‌ சான்றிதழ்கள்‌, உங்க குடும்பப்‌ புகைப்படங்களைக்‌ 
காட்ட முடியுமா?” 


“ஓ ஷ்யூர்‌...” கொண்டு வந்து கொடுத்தான்‌ மருதவாணன்‌. வாங்கிப்‌ 
பார்த்து டியாராவிடம்‌ கையளிக்க -டியாரா பார்த்துவிட்டு டேபிளில்‌ 
வைத்தான்‌, 

“முக்கியமான கேள்வி. சரியா பதில்‌ சொல்லுங்க 20-3-1992 அன்று 
மாலை 6-11 பிறகு 10-9-1992 அன்று மாலை 6-9. இந்த நேரங்கள்ல 
சென்னை விமான நிலையத்தில்‌ இருந்தீர்களா? ஆம்‌ என்றால்‌ ஏன்‌ 
போனீர்கள்‌? இல்லை என்றால்‌ வேறு எங்கிருந்தீர்கள்‌, மிஸ்டர்‌ 


மருதவாணன்‌?” 

“சரியாகச்‌ சொல்ல வேண்டுமென்றால்‌- என்‌ பர்சனல்‌ டைரியைப்‌ 
பார்த்துத்தான்‌ சொல்லவேண்டும்‌. வில்‌ யூ அலவ்‌ மீ?” 

“ஓயெஸ்‌.” 

எடுத்து வந்து குறிப்பிட்ட பக்கங்களைப்‌ பார்த்து விட்டுப்‌ 
பதிலளித்தான்‌. 

“10.3.92 மதியத்திலிருந்து நள்ளிரவு வரை தொழிற்சாலையில்‌ தான்‌ 
இருந்தேன்‌. 10.9.92 அன்று நீங்க சொன்ன நேரத்தில்‌ சோழா 
ஷெட்டானில்‌ ஓர்‌ அபிஷியல்‌ பஃபே விருந்தில்‌ கலந்து கொண்டேன்‌ 
“டூயூ ஹாவ்‌ எவிடென்ஸ்‌?” 

“என்னால்‌ நிரூபிக்க முடியும்‌ சார்‌.” 

“இன்னொரு விஷயம்‌. உங்க கைரேகையையும்‌ புகைப்படத்தையும்‌ 
நாங்கள்‌ எடுத்துக்‌ கொள்ள நீங்கள்‌ சம்மதிக்க வேண்டும்‌.” 
வெறுப்பாய்‌ தலையாட்டினான்‌ மருதவாணன்‌. அவனது ரேகைகளும்‌ - 
புகைப்படங்களும்‌ எடுக்கப்பட்டன. 

“தொடர்ந்து உங்களை விசாரிப்போம்‌. விசாரணை முடியும்‌ வரை 
வெளியூர்‌ செல்லாதீர்கள்‌, நடந்ததை இரகசியமாக வைத்திருப்போம்‌.” 
“குட்‌ ஜோக்‌! நள்ளிரவில்‌ நூற்றுக்கணக்கான போலீசுடன்‌ வந்து என்‌ 
நிம்மதியைக்‌ குலைத்துவிட்டு 'விசாரணை இரகசியம்‌' என்கிறீர்கள்‌. 
தனிமனித சுதந்தரம்‌ கொஞ்ச கொஞ்சமாகப்‌ பறிக்கப்படுகிறது. சர்ச்‌ 
வாரண்டை வைத்துக்கொண்டு என்‌ பங்களாவில்‌ ஹெராயினை 
நீங்களே வைத்து விட்டு என்னைக்‌ கைது செய்யலாம்‌?” 

தேவச்சந்தர்‌ மெளனித்தார்‌ தேடி முடித்து வந்த அதிகாரிகள்‌ உதடு 
பிதுக்கினர்‌. மருதவாணனின்‌ வரவேற்பு அறை, பெட்ரூம்களில்‌ ஒட்டுக்‌ 
கேட்கும்‌ கருவியைப்‌ பதித்திருந்தனர்‌ போலீஸ்‌ அதிகாரிகள்‌. 
தேவச்சந்தர்‌ எழுந்தார்‌. மருதவாணனின்‌ கைகளைப்‌ பற்றிக்‌ 
குலுக்கினார்‌. 

“உங்கள்‌ உணர்ச்சிகள்‌ எனக்குப்‌ புரியுது. ஆனா நாங்க எங்க 
கடமையைச்‌ செய்தாகணும்‌. எனவே தாங்ஸ்‌ ஃபார்‌ யுவர்‌ 
கோவாபரேஷன்‌, மேற்கொண்டு உங்களை விசாரிக்க மறுபடி 
வரவேண்டியிருக்கும்‌.” 


போலீஸ்‌ படை புறப்பட்டுச்‌ செல்வதை அழுகை நிறைந்த கண்களுடன்‌ 
உறுத்தான்‌ மருதவாணன்‌. 


1 


15.10.92 இரவு 10.00 மணி 
“விஷயம்‌ தெரியுமா உனக்கு?” 


“என்ன?” 

“பானெம்‌-ஏரோபிளாத்‌ விமான சதி விஷயமா போலீஸ்‌ கிறுக்குத்தனமா 
ஓர்‌ ஐடென்டி கிட்‌ படம்‌ வரைஞ்சு மாஸ்‌ மீடியா மூலம்‌ ப்ளோ 
பண்ணுதுல?” 


[13 39 


“அந்தப்‌ படத்துலயிருந்தது-ஆவடி டாங்க்‌ தொழிற்சாலை உயர்‌ அதிகாரி 
மருதவாணன்னு தப்புக்கணக்குப்‌ போட்டு-நேத்து ராத்திரி 
வில்லிவாக்கத்தையே ஒரு கலக்குக்‌ கலக்கிடுச்சு போலீஸ்‌!” 

“விஷயம்‌ பேப்பர்ல வராம அமுக்கிட்டாங்க.” 

“ஆமா. தென்‌... விசாரணை போலீஸுக்கு மருதவாணன்‌ மேல சந்தேகம்‌ 
ஏற்படல.” 


“சந்தேகம்‌ மருதவாணன்‌ மேல பலமா ஏற்பட நாம ஒரு காரியம்‌ 
செய்தாகணுமே.” 

“யு ஆர்‌ கரெக்ட்‌. மருதவாணன்னு போலீஸாக்குத்‌ தகவல்‌ குடுத்தது ஓர்‌ 
அம்மாவும்‌ பொண்ணும்‌. பத்தொன்பது லாயிட்ஸ்‌ ரோட்ல இருக்காங்க. 
ஐ கெட்‌ திஸ்‌ இன்பர்மேஷன்‌ ப்ரம்‌ தாமரை இட்செல்‌ஃப்‌. அந்த ரெண்டு 
பேரையும்‌ உடனே தீர்த்துக்‌ கட்டிடு. உடனே மருதவாணன்‌ மேல்‌ 
சந்தேக முடிச்சு இறுகும்‌. விசாரணையின்‌ போக்கு டைவர்ட்‌ ஆகும்‌. 
“ஓகே. டன்‌...” இருபக்க ரிசீவர்களும்‌ தொமீரின. 

16.10.92 பகல்‌ 12.00 மணி 


மருதவாணனின்‌ பங்களாவிலிருந்து நான்காவது பங்களாவில்‌ - 
தேவச்சந்தர்‌, டியாராவை கண்டு மப்டி அதிகாரிகள்‌ வணங்கினர்‌. 
அவர்கள்‌ முன்‌ டெலிபோன்‌ லைனை உளவறியும்‌ இயந்திரமும்‌ 
அதனுடன்‌ இணைக்கப்பட்ட டேப்ரிக்கார்டரும்‌ இருந்தன. 


“எனி யூஸ்‌ஃபுல்‌ டேப்பிங்ஸ்‌?” 


“மூணு ஷிப்ட்ல பாக்கிறோம்‌ சரர்‌. ஏறக்குறைய இதுவரைக்கும்‌ 68 
இன்கம்மிங்‌ அண்ட்‌ அவுட்‌ கோயிங்‌ கால்களைப்‌ பதிவு செய்திருக்கோம்‌ 
சார்‌. ஒண்ணும்‌ அலார்‌ மிக்கா இல்ல சார்‌... கேட்டுப்‌ பார்க்கிறீங்களா? 
சார்‌?” 

“டெஸ்‌!” 

டேப்ரிக்கார்டரை ரீவைண்ட்‌ செய்து குறிப்பிட்ட இடத்தில்‌ நிறுத்தி ஆன்‌ 
செய்தார்‌ மப்டி அதிகாரி. டடக்‌... கிர்ர்ர்‌... ரிரிங்‌... ரிரிங்‌... ட்டக்‌... 
“ஹலோ மருது!” 

“ஹாய்‌ பூங்குழலி!” 


“என்ன ரெண்டு நாளா ஃபோனே பண்ணக்‌ காணோம்‌?” 


“சொன்னா பயப்பட மாட்‌ டியே?” 


“சொல்லு மருது.” 


சொன்னான்‌. 


பெண்குரல்‌ சிரித்தது. 

“உன்னையா விசாரித்தார்கள்‌? நீயே ஒரு சாம்பார்‌ சாதம்‌. நீ... நீ போய்‌ 
சதி பண்ணினியாக்கும்‌. தவறான சைவப்‌ பூனைக்கு மணி 
கட்டுகிறார்கள்‌. என்ன பண்ணின?” 

“ரொம்பப்‌ பொறுமையா. அவங்க கேட்ட ஒண்ணொண்ணுக்கும்‌ பதில்‌ 
சொன்னேன்‌ பூங்குழலி.” 

“வக்கீலை கன்சல்ட்‌ பண்ணினாயா?” 


“பண்ணினேன்‌. இரு நபர்‌ முன்‌ ஜாமீன்‌ ஏற்பாடு பண்ணியிருக்கார்‌.” 


“பேட்‌ டைம்‌ ஃபார்‌ அஸ்‌ மருது, ரியலா சதி பண்ணினவன்‌ ஜாலியா 
இருப்பான்‌. நீ கொஸ்டின்‌ ஆன்ஸர்‌ பண்ணிட்டு முன்‌ ஜாமீன்‌ ஏற்பாடு 
பண்ற, எல்லாம்‌ சீக்கிரம்‌ சரியாடும்‌ மருது! இன்னைக்கு ஈவினிங்‌ சிக்ஸ்‌ 
ஓ கிளாக்‌ மெரினா வாயேன்‌. ஐ வில்‌ வெயிட்‌ பார்‌ யூ...” 

டேப்‌ ரிக்கார்டரை ஆப்‌ செய்தார்‌ தேவச்சந்தர்‌. டியாரா சிரித்தான்‌. 
“மருதவாணன்‌ இன்னசென்ட்டோ என்னவோ நமக்கு ஒரு வீட்‌ 
கிடைச்சிரு தேவா.” 

“எப்படி டியாரா?” 


“மருதவாணனுக்குப்‌ பூங்குழலின்னு ஒரு கோள்‌ ப்ரண்டு இருக்கிறான்னு 
தெரிஞ்சுக்கிட்டோம்‌. அவ மூலம்‌ ஏதாவது மேட்டர்‌ கிடைச்சாலும்‌ 

கிடைக்கும்‌ தேவா 
தலையாட்டினார்‌ தேவா. பின்‌ டெலிபோன்‌ ஆசாமிகளிடம்‌ திரும்பி. 
“கண்டினியூ யுவர்‌ குட்‌ வொர்க்‌ டில்‌ தி பர்‌ தர்‌ ஆர்டர்ஸ்‌...” என்றார்‌. 
தேவாவும்‌ டியாராவும்‌ புறப்பட்டனர்‌. 

வழியில்‌ ஒரு மப்டி ஆசாமி வணங்கினான்‌. 

“பீட்‌ நம்பர்‌ எய்ட்‌! எனி ஸஸ்பீஷன்ஸ்‌!” 

“நோ சார்‌!” 

“இட்ஸ்‌ ஆல்‌ ரைட்‌ பி அலர்ட்‌...” கிளம்பினர்‌ 

16.10.92 இரவு 10.30 மணி 

பக்கத்தில்‌ படுத்திருக்கும்‌ தாயிடம்‌ திரும்பினாள்‌ கலாமாலினி. 
“மம்மி!” 

“என்னடி மாலினி?” 

நாம்‌ அந்த வில்லிவாக்கம்‌ ஆளை அடையாளம்‌ காட்னமா... அதுக்குப்‌ 


பிறகு பேப்பர்ல ஒண்ணும்‌ வரல... வாசல்ல காவலுக்கு நின்ற 
போலீஸ்கிட்ட கேட்டுப்‌ பாப்பமா மம்மி?” 


“வேண்டாம்‌. வேண்டாம்‌...” 


“எதுக்கு மம்மி பிளேன்ல பாம்‌ வைக்கணும்‌? ஒண்ணு மேல்‌ ஒண்ணு 
மோத வைக்கணும்‌? துப்பாக்கி எடுத்துக்‌ கண்டவங்களைச்‌ சுட்டுத்‌ 
தள்ளணும்‌? இப்படிப்‌ போனா- பிச்சைக்காரன்கூட காசு போடுறியா 
இல்ல சுடவான்னு கேப்பானே?” 

வெறுமையாகச்‌ சிரித்தாள்‌ புனிதாயுவதி, 

“மனுஷன்‌ மனசுக்குள்ள எப்பவுமே ரத்தம்‌ சொட்டுறதப்‌ பார்த்து ரசிக்கிற 
வக்ரம்‌ உண்டு. அத எத்தனை நாளாக்கு சட்டத்தைப்போட்டு அமுக்கி 
வைக்க முடியும்‌? எல்லாத்தையும்‌ உடைச்சுக்கிட்டு டைனசாரஸா 
எழுந்து நிக்குது... ஹூம்‌... எல்லாம்‌ அழிவுக்குத்தான்‌.” 

“நாமதான்‌ போலீசுக்குத்‌ தகவல்‌ சொன்னோம்னு தெரிஞ்சா- நம்மையும்‌ 
சுட்டுக்‌ கொன்னுருவாங்கள்ல...” 

மகளை இறுக அணைத்துக்கொண்டாள்‌ புனிதாயுவதி. 

“பேசாமத்‌ தூங்கு மாலினி.” 

வெளிவாசலில்‌ தேவச்சந்தர்‌ ஜீப்பில்‌ வந்து இறங்கினார்‌. காவல்‌ 
போலீஸ்‌ சல்யூட்‌ அடித்தது. பதிலுக்கு வணங்கியவர்‌ அழைப்பு மணியை 


அமுக்கினார்‌. புனிதாயுவதி எழுந்து வந்து கதவைத்‌ திறந்தாள்‌. 
“சார்‌, நீங்களா? இந்த நேரத்துல வந்திருக்கீங்க?” 
“மோஸ்ட்‌ அர்ஜன்ட்‌ மேட்டர்‌! உள்ளே வரலாமா?” 


“வாங்க சார்‌!” 

“சொல்லப்‌ போன்ற விஷயத்தைக்‌ கேட்டுட்டு பயந்திடாதீங்க. 
நீங்கதான்‌ சதியாளியைப்‌ பற்றி தகவல்‌ கொடுத்தீங்கன்னு விஷயம்‌ 
தாமரையிலிருந்து லீக்‌ ஆயிடுச்சு. யூ மஸ்ட்‌ பி மோர்‌ கேர்‌ஃபுல்‌. 
இந்தாங்க துப்பாக்கி! பாதுகாப்புக்கு வச்சுக்கங்க,” 

“சாரி சார்‌. எனக்குச்‌ சுடத்‌ தெரியாது!” 

“வெரி சிம்பிள்‌! (சைலன்ஸரைப்‌ பொருத்தி) இப்படி கேட்ச்சை 
விடுவியுங்க. இப்ப துப்பாக்கி ரெடி! நீங்கதான்‌ சுடவேண்டிய 
ஆப்ஜெக்ட்னு வச்சுக்கங்க. ஒரு பாய்‌ பாய்ந்து வாயைப்‌ பொத்தி 
ட்ரிக்கரை ஒரே அழுத்து!” பேசிய நொடியில்‌ உண்மையில்‌ பாய்ந்து 
வாய்பொத்தி நடுநெஞ்சில்‌ டைட்‌ குளோஸ்‌ ரேஞ்சில்‌ இருமுறை 


சுட்டார்‌(ன்‌) ட்ருஷப்‌! ட்டுஷப்‌! 


உயிர்‌ மூச்சில்‌ திணறியவளை நெற்றிப்பொட்டில்‌ சுட்டான்‌. செத்தவளை 
இழுத்துக்‌ கொண்டு போய்‌ பாத்ரூமில்‌ போட்டான்‌ தேவச்சந்தர்‌. 
படுத்திருந்த கலாமாலினி அசங்கினாள்‌. கை அம்மாவைத்‌ தேடி 
விழித்தது. விழித்தவள்‌ வாயில்‌ பிளாஸ்திரி ஒட்டி மூக்கில்‌ சைலன்ஸ்‌ 
பதித்தான்‌ ட்டுஷ்ப்‌! 

வெளியே வந்தவன்‌ காவல்‌ போலீஸிடம்‌, “விசாரிச்சாச்சு, கவனமா 
காவல்‌ இருங்க...” என்றபடி ஜீப்புக்கு புறப்பட்டான்‌, 

ஜீப்‌ உறுமி சீறிப்‌ பாய்ந்தது. 

7-10-92 காலை 6 மணி 


ஆம்புலன்ஸூம்‌ ஏராளமான போலீஸ்‌ வாகனங்களும்‌ லாயிட்ஸ்‌ 
ரோட்டை முற்றுகையிட்டிருந்தன. இழுத்த இடத்திலிருந்து 
பாத்ரூம்வரை கருஞ்‌ சிவப்பு ரத்தம்‌ ஒழுங்கீனக்கோடாய்‌ நீண்டிருந்தது. 
மூக்கில்‌ தோட்டாத்துளையுடன்‌ கலாமாலினி விறைத்திருந்தாள்‌. 
போலீஸ்‌ ஃபோட்டோகிராபர்‌ புகைப்படங்கள்‌ எடுத்தார்‌. தடயங்கள்‌ 
தேடப்பட்டன. இரு பிணங்களும்‌ அப்புறப்படுத்தப்பட்டன. 


விசாரணையில்‌ காவலில்‌ இருந்த, போலீஸ்காரர்கள்‌, “நேற்றிரவு 
பத்தரைமணிக்கு நீங்க வந்துட்டுப்‌ போன பிறகு வேற யாரும்‌ வரல 


சார்‌...” 


தேவச்சந்தர்‌ ஸ்தம்பித்தார்‌. 

ஸோ... கொலையாளி கனகச்சித்தமாக என்‌ ஒப்பனையில்‌ வந்து காரியம்‌ 
முடித்து விட்டுப்‌ போயிருக்கிறான்‌. 

“இடியட்ஸ்‌! நகலைப்‌ பார்த்து ஏமாந்திருக்கீங்க! நீங்களெல்லாரும்‌ 
போலீஸ்‌ வேலைக்கே லாயக்கில்லை” 

“தேவா! இப்ப நம்ம ப்ரைம்‌ சஸ்பெக்ட்‌ மருதவாணன்‌ தான்‌. கமான்‌. 
அவனைப்‌ பார்க்கப்போவோம்‌” 

மருதவாணன்‌ வரவேற்றான்‌. 

“யூ ஆர்‌ வெரி டேஞ்சரஸ்‌ அண்ட்‌ வெனமஸ்‌ மிஸ்டர்‌ மருதவாணன்‌! 
உங்களைப்‌ பற்றித்‌ தகவல்‌ கொடுத்தது யாரென்று கறுப்பு வழியாய்‌ 
துப்பறிந்து என்‌ ஒப்பனையில்‌ சென்று அந்த இருவரையும்‌ கொன்று 
விட்டீர்கள்‌.” 

அதிர்ந்தான்‌ மருதவாணன்‌. 

“கடவுளே! என்ன சொல்றீங்க?” 

“மைக்கேல்‌ டூடிகாப்‌ மாதிரி நடிக்காதே மிஸ்டர்‌!” 

“ஸ்டாப்‌ இட்யூ ஆர்‌ பிளப்பிங்‌ மோர்‌ அண்ட்‌ மோர்‌ பியாண்ட்‌ தி லாஜிக்‌ 
லிமிட்‌!” 

இருண்டார்‌ தேவச்சந்தர்‌, 

“எனக்கு எதுவும்‌ தெரியாது. உண்மையான குற்றவாளி நயவஞ்சகமாய்க்‌ 
காய்‌ நகர்த்தி என்‌ ராஜாவுக்கு செக்‌ வைத்துள்ளான்‌. நேற்று இரவு நான்‌ 
எங்கும்‌ வெளியே போனேனான்னு உங்க மப்டி போலீஸைக்‌ கேளுங்க.” 
“ஓகே. உங்க இன்னசென்சை நிரூபிக்க இன்னொரு சந்தர்ப்பம்‌. தாமரை 
இல்லத்திற்குப்‌ புறப்படுங்க. 116 Detector வைத்து விசாரணை செய்யப்‌ 
போகிறோம்‌, டுயு அக்செப்ட்‌ தி சேலன்ஜ்‌?” 

வக்கீலின்‌ முன்னெச்சரிக்கையை மீறித்‌ தலையாட்டினான்‌ 
மருதவாணன்‌. 

மூவரும்‌ காரில்‌ புறப்படுவதை இரு கண்கள்‌ கண்காணித்தன. 

Lie Detector இல்‌ சுவாச வகைகளைப்‌ பதிவு செய்யும்‌ நீமோ கிராமும்‌, 
பொய்‌ பேசினால்‌ ஏற்படும்‌ இரத்த அழுத்த நாடித்துடிப்புகளை அளக்கும்‌ 
கார்டியோ ஸ்பைக்னோ மீட்டரும்‌ தோல்‌ வியர்வையினால்‌ மின்‌ 
கடத்துவதைத்‌ தணிக்கும்‌ கால்வனோ மீட்டரும்‌ இணைக்கப்பட்டு 
இருந்தன. 


லை டிடக்டரின்‌ பாலிகிராப்புடன்‌ மருதவாணன்‌ இணைக்கப்பட்டான்‌. 
விசாரணை ஆரம்பித்தது. 

“உங்கள்‌ பெயர்‌ உண்மையில்‌ மருதவாணனா?” 

“ஆமா சார்‌!” 

“தீவிரவாதிகளுக்கும்‌ உங்களுக்கும்‌ நேரடியாகவோ மறைமுகமாகவோ 
தொடர்பு உண்டா?” 


“கிடையவே கிடையாது சார்‌.” 


“சாரதா மில்‌- கார்கோ விமான மோதல்‌, பரன்‌ ஆம்‌ ஏரோபிளாத்‌ சதி 
இவற்றில்‌ உங்களுக்கு ஈடுபாடு உண்டா? இல்லையா?” 


“இல்லை சார்‌” 

“உங்களுக்கு துப்பாக்கிகளின்‌ வகை பற்றியும்‌, துப்பாக்கி - சுடும்‌ விதம்‌ 
பற்றியும்‌ அடிப்படை அறிவு உண்டா?” 

“இல்லை சார்‌...” 

“பார்மஸி பற்றி எதுவும்‌ படிச்சிருக்கீங்களா?” 

“தெரியாது சார்‌!” 

“பிரான்ஸிஸ்‌-ராபில்‌-ஆதிரையன்‌ - புனிதாயுவதி கலாமாலினி, 
கொலைகளில்‌ நேரடியாகவோ மறைமுகமாகவோ உங்களுக்குத்‌ 
தொடர்பு உண்டா இல்லையா” 


“நிச்சயமாக எனக்கும்‌ அந்தக்‌ கொலைகளுக்கும்‌ மில்லி மைக்ரான்‌ 
அளவும்‌ சம்பந்தம்‌ இல்லை சார்‌.” 

தேவச்சந்தரும்‌, டியாராவும்‌ மாறி மாறிக்‌ கேள்விகளை வீசினர்‌. சற்றும்‌ 
பதற்றப்படாமல்‌ கோபப்படாமல்‌ சாந்தமாகப்‌ பதிலளித்தான்‌ 
மருதவாணன்‌, பரலிகிராப்பில்‌ வரைகோடு பதிவுகள்‌. 

விசாரணை முடிந்தபோது பாலிகிராப்‌ -மருதவாணன்‌ அளித்த பதில்கள்‌ 
அனைத்தும்‌ நூறு சதவீதம்‌ உண்மை என்றது. 

தேவச்சந்தர்‌ தளர்ந்தார்‌. 

'எக்ஸ்ட்ரீம்லி ஸாரி மிஸ்டர்‌ மருதவாணன்‌! யு ஹேவ்‌ புருவ்டு யுவர்‌ 
இன்னசென்ஸ்‌, இங்போது நீங்கள்‌ வீட்டிற்குப்‌ போகலாம்‌.” 
கடவுளுக்கு நன்றி செலுத்தியபடி மருதவாணன்‌ புறப்பட்டான்‌. 
டியரரா முகத்தில்‌ இன்னும்‌ சந்தேகம்‌ காளான்‌ மேகங்களாய்‌ 
கிளைத்திருந்தது. 


0 


19.10-92 மாலை 5-30 மணி 

டியாரா ராஜ்குமார்‌ மண்ணுக்குள்‌ புதைத்து வைந்ததைப்‌ போன்ற 
தோற்றம்‌ கொண்ட சில்வர்‌ பிளேட்‌ ஜீன்ஸூம்‌, குளோப்‌ ட்ராட்டர்‌ வகை 
ஸோடியாக்‌ ரெடிமேட்‌ ஷர்ட்டும்‌ அணிந்திருந்தான்‌. பிரம்பு சேரில்‌ 
அமர்ந்தவாறே இரு கோப்பைகளில்‌ தேநீர்‌ நிறைத்தான்‌. ஒன்றை 
எதிரிலிருந்த தேவச்சந்தரிடம்‌ நீட்டினான்‌. சூடான தேநீர்‌ பருகியது 
யோசனையை கிரானைட்டியது. ஆள்காட்டி விரலால்‌ நளினமாகத்‌ தன்‌ 
மூக்கைத்‌ தட்டியவாறே கண்களைக்‌ குறுக்கினான்‌ டியாரா. 

“சறுக்கு மரத்தில்‌ விளக்கெண்ணெய்‌ காலுடன்‌ ஏற மூயன்றது போல்‌... 
கேஸ்‌ புறப்பட்ட இடத்திலே நிற்கிறதே டியாரா! என்ன செய்ய? 


எனக்கென்னவோ மருதவாணன்‌ இன்னசென்ட்டாகத்‌ தெரிகிறது.” 


“நோ தேவா. அவசரப்பட்டு மருதவாணனை முழுமையாக நம்பி இந்தக்‌ 
கேஸிலிருந்து விடுவித்துவிட முடியாது.” 

“லுக்‌ டியாரா! கையுறையில்‌ காணப்பட்ட ஐந்து ரேகைத்‌ தடயம்‌ 
மருதவாணனிடம்‌ நேரடியாக எடுக்கப்பட்ட ரேகையுடன்‌ முழுமையாக 
முரண்படுகிறதே!” 

“அது மருதவாணனின்‌ அதிர்ஷ்டமாக இருக்கலாம்‌ தேவா.” 

“எல்லாம்‌ சரி. லை டிடக்டர்‌ சோதனையில்‌ மருதவாணன்‌ ஜெயிச்சு 
வந்துட்டானே... அதெப்படி?” 

“லை டிடக்டர்‌ ஒன்றும்‌ பெரிய கடவுள்‌ இல்லை. கடுமையான 
பயிற்சிகள்‌ மூலம்‌- பொய்‌ சொல்லும்போது வியர்வையை நாடித்‌ 
துடிப்பைக்‌ கட்டுப்படுத்தலாம்‌. அப்படி பயிற்சி செய்து கொண்டவனோ 
என்னவோ? லை டிடக்டர்‌ சோதனைக்குப்‌ கூப்பிட்ட உடனே ஏன்‌ 
வந்தான்‌? அதுவே சந்தேகமான விஷயம்‌ தேவா!” 


“நடந்துள்ள கொலைகள்‌ நேரடியாக மருதவாணனையே சுட்டுகின்றன. 
ஆனால்‌ இவை அனைத்தும்‌ மருதவாணனை வலையில்‌ சிக்க வைக்கும்‌ 
சதியாக இருந்தால்‌?” 

“நீங்க சொன்ன மாதிரியும்‌ இருக்கலாம்‌. ஆனால்‌ நமக்குக்‌ 
கிடைத்திருக்கும்‌ ஒரே வழி மருதவாணன்‌ தான்‌. அவன்‌ வழியாகவே 
விசாரணை போனால்‌ மருதவாணன்‌ இல்லாமல்‌ உண்மையான 
குற்றவாளி மாட்டினாலும்‌ மாட்டுவான்‌,” 


“அடுத்து என்ன செய்யப்‌ போறீங்க டியாரா?” 

“ஆதிரையன்‌ தன்னோட ரெண்டு ஸ்டேட்மென்ட்டிலும்‌ விபத்து 
நேரத்தின்‌ முன்‌ பின்‌ குறிப்பிட்ட நொடிகள்‌ எதுவும்‌ உணரமுடியாத 
ஸ்தம்பித்த நிலையில்‌ இருந்ததாகக்‌ கூறியிருக்கிறார்‌ இல்லையா?” 
“ஆமாம்‌.” 

“அந்த ஸ்டேட்மென்ட்‌ முழு உண்மையா இருந்தாலும்‌ இருக்கலாம்‌.” 
“எப்படி?” 

“ஆதிரையன்‌ ஹிப்னடைஸ்‌ செய்யப்படிருக்கலாம்‌.” 

“அவருக்கே தெரியாமலேயே?” 

“மே பி... அஃப்கோர்ஸ்‌.” 

“ஆதிரையன்‌ தான்‌ உயிருடன்‌ இல்லையே. எப்படி விசாரிப்பது?” 

“அவர்‌ மனைவியை விசாரிப்போம்‌, ஆதிரையனின்‌ மெடிக்கல்‌ ரிகார்டை 
ஆராய்வோம்‌.” 
“ஓ, கே. டியாரா!” 

இருவரும்‌ டெம்போ ட்ராக்ஸில்‌ பறந்தனர்‌. ஆதிரையனின்‌ வீட்டுக்‌ கதவு 
திறந்து கிடந்தது. திறந்திருந்த கதவைத்‌ தட்டினான்‌ டியாரா: 


ஆதிரையனின்‌ மனைவி எட்டினாள்‌. 
“யார்‌ நீங்க?” 

“போலீஸ்‌.” 

“எதுக்கு வந்தீங்க?” 
“விசாரணைக்கு” 

“விசாரிச்சு என்ன பயன்‌?” 


“விசாரணையில்‌ ஆதிரையன்‌ நல்லவர்‌ என்பது வெளிப்படலாம்‌. நிறுத்தி 
வைக்கப்பட்டிருக்கும்‌ அனைத்துத்‌ தொகைகளும்‌ உங்களுக்குக்‌ 
கிடைக்கலாம்‌. அந்தப்‌ பணம்‌, உக்கள்‌ குழந்தையின்‌ எதிர்காலத்துக்கு 
உதவலாம்‌.” 

“ஹும்‌! கேளுங்க சொல்றேன்‌,” 

“ஆதிரையன்‌ நல்ல கணவர்‌- நல்ல மனிதர்‌- நல்ல அலுவலர்‌. இதில்‌ எது 
சரி? அல்லது மூன்றும்‌ சரியா?” 

“மூன்றுமே சரிதான்‌ சார்‌.” 


“உங்கள்‌ கணவரிடம்‌ கெட்ட பழக்கங்கள்‌ ஏதாவது?” 

“இல்லை.” 

“முக்கியமான கேள்வி! உங்கள்‌ கணவருக்கு ஏதேனும்‌ வியாதிகள்‌ 
இருந்தனவா? குறிப்பாக நரம்பு சம்பந்தப்பட்ட நோய்கள்‌?” 
“இருந்தது சார்‌,” 


“எப்படி? எப்படி?” 


“ஜனவரி 1992 இல்‌ அவருடைய அம்மா இறந்து போயிட்டாங்க. 
அவருக்கு அவங்கம்மா மேல உயிரு. அவங்கம்மா மரணம்‌ ரொம்பப்‌ 
பாதிச்சிருக்கு. அம்மாவைப்‌ பற்றி பேச ஆரம்பிச்சுட்டா அவரோட 
கையும்‌ காலும்‌ உதறும்‌. ஒரு மாதிரி ஹிஸ்டீரிகலாய்ப்‌ புலம்ப 
ஆரம்பிச்சிடுவாரு. பொறுத்துப்‌ பொறுத்துப்‌ பார்த்துட்டு அவரை 
ந்யூரோ சர்ஜன்கிட்ட அழைச்சுட்டுப்‌ போனேன்‌.” 


“எப்ப?” 
“பிப்வரி 92 இல சார்‌!” 
“குட்‌. எந்த டாக்டர்கிட்ட காண்பிச்சீங்க?” 


“வேப்பேரி ரித்தர்டன்‌ சாலையில்‌ இருக்கும்‌ ஃபேமஸ்‌ ந்யூரோ சர்ஜன்‌ 
இக்பால்கிட்ட காண்பிச்சோம்‌ சார்‌.” 

“சரி. உங்க ஹஸ்பெண்டோட மெடிக்கல்‌ ரிகார்ட்ஸ்‌ எல்லாம்‌ பத்திரமா 
வச்சிருக்கீங்களா? பார்க்கலாமா?” 

“சாரி சார்‌. நாலு நாளைக்கு முன்னாடி வீட்டுக்குள்ள முகமூடிக்‌ 
கொள்ளைக்காரங்க புகுந்துட்டாங்க. திருட எதுவும்‌ பெரிசா கிடைக்காத 
கோபத்தில்‌ கண்டதையும்‌ எடுத்துச்‌ சுக்கு நூறாக்‌ கிழிச்சுட்டுப்‌ 
போய்ட்டாங்க. அவங்க கிழிச்சதில மெடிக்கல்‌ ரிகார்ட்ஸும்‌ அடக்கம்‌ 
சார்‌.” 

டியாரா எரிச்சலாய்ச்‌ சிரித்தான்‌. “அவங்க முகமூடிக்‌ கொள்ளைக்காரங்க 
- இல்லைம்மா, உங்க கணவனைக்‌ கொன்ற கொலைகாரங்க. தடயத்தை 
அழிக்க வந்திருக்காங்க.” 

“அடப்‌ பாவிகளா!” வாய்விட்டு அலறினாள்‌ ஆதிரையனின்‌ மனைவி. 


“உங்க அனுமதியோட உங்க கணவனின்‌ அறையைப்பார்க்க 
விரும்பறோம்‌.” 
“தாராளமா...” 


ஆதிரையனின்‌ அறைக்கு நடந்தனர்‌. உள்ளே உபயோகமாய்‌ எதுவும்‌ 


கிடைக்கவில்லை. கீழே சில உடைந்த மாத்திரைகள்‌. அலுமினிய 
பாயிலுடன்‌ கிடந்தன. டியாரா எடுத்துப்‌ பத்திரப்படுத்திக்‌ கொண்டான்‌. 
புறப்பட்டனர்‌. 

வாகனம்‌ ந்யூரோ சர்ஜன்‌ கிளினிக்குக்குப்‌ பறந்தது. உள்ளே 
நுழைந்தவர்களை டாக்டர்‌ இக்பால்‌ வரவேற்றார்‌. எதிரில்‌ அமர்ந்தனர்‌. 
சில சம்பிரதாய வார்த்தைகளுக்குப்‌ பின்‌ டியாரா, “பிப்ரவரி '92 இல 
சென்னை ஏர்போர்ட்டில்‌ ஏர்‌ ட்ராபிக்‌ கண்ட்ரோலராய்‌ இருந்த 
ஆதிரையன்‌ என்கிற ஒரு பேஷன்ட்‌ ட்ரீட்மென்ட்டுக்கு உங்ககிட்ட 
வந்திருக்கார்‌. அவருக்கு நீங்க கொடுத்த ட்ரீட்மெட்‌ விவரமும்‌ அவரோட 
கேஸ்‌ ஹிஸ்டரி பைலும்‌ எங்களுக்கு உடனடியாத்‌ தேவை டாக்டர்‌. வில்‌ 
யூ ஹெல்ப்‌ அஸ்‌?” 

பைலைப்‌ பார்த்துவிட்டு உதடு பிதுக்கினார்‌. “ஸாரி. அப்படி யாரும்‌ 
வரலையே?” 

“உங்ககிட்டதான்‌ ட்ரீட்மெண்ட்‌ எடுத்துட்டதாக அவங்க ஒய்‌ஃப்‌ 
சொல்றாங்களே...” 

“பிளப்பிங்‌. அவர்‌ இங்கே வரலை. நீங்க புறப்படலாம்‌.” 

சிரித்தான்‌ டியாரா. 

“டெலிபரேட்டா அவரோட கேஸ்‌ ஹிஸ்டரிய நீங்க 
தொலைச்சிட்டீகளோன்னு எனக்குத்‌ தோணுது மிஸ்டர்‌ இக்பால்‌.” 


“வொய்ல்டு இமாஜினேஷன்‌. நீங்க போகலாம்‌.” 
“டாய்‌! ஆதிரையனை என்னடா செய்தீங்க? சாரதா மில்‌ கார்கோ 
விமானச்‌ சதி பற்றி உனக்கு நன்றாகத்‌ தெரியும்‌. மறைக்கிறாய்‌.” 


“எனக்கு எதுவுமே தெரியாது. தரங்கெட்டதனமாக எதுவும்‌ 
பேசவேண்டாம்‌, புறப்படுங்கள்‌.” 


“நீ மரியாதையாகக்‌ கேட்டா எதுவும்‌ சொல்ல மாட்டே. என்‌ வழி தனி 
வழி. தேவா! கொஞ்சம்‌ ஒதுங்குங்க. இவனை நான்‌ பார்த்துக்கறேன்‌.” 
“இப்பச்‌ சொல்லு மிஸ்டர்‌!” பிஸ்டலை எடுத்து டாக்டரின்‌ 
பிரம்மாண்டமான நெற்றியில்‌ பதித்தான்‌ டியாரா. கிளிக்‌... சேப்டி 


கேட்ச்சை விடுவித்தான்‌. டாக்டர்‌ வியர்த்தார்‌. 


“எ... எ... என்னய்யாது! அடாவடியா, வந்து மிரட்டுற? இதுக்கெல்லாம்‌ 
பயப்பட வேற ஆளப்பாரு.” 


“நிஜமாவே சுட்டுடுவேன்‌ இக்பால்‌! 'வருமானம்‌ அதிகமா இல்லாத 


ந்யூரோ சர்ஜன்‌ பரிதாபப்‌ தற்கொலை ன்னு 'தினமலர்‌'ல நியூஸ்‌ 
வந்திடும்‌. பரவாயில்லையா?” 

இக்பால்‌ திணறி யோசித்தார்‌. பாய்ந்து டியாராவின்‌ துப்பாக்கிக்‌ கையை 
மணிக்கட்டுடன்‌ பிடித்து முறுக்கினார்‌. டியாரா எதிர்பார்க்கவில்லை. 
“விடுய்யா, விடுய்யா. விடு. வெடிச்சுடும்‌. வீணா செத்துருவே.” 
விடாப்பிடியாய்‌ டாக்டர்‌ முறுக்கு - 

டியாரா உக்கிரமானான்‌. முறுக்கின - டாக்டரின்‌ பின்னங்காலை 
அசுரமாய்ச்‌ சாத்தினான்‌. மடங்கும்‌ அவரை உந்தித்‌ தூக்கிக்‌ கண்ணாடி 
பீரோவில்‌ மொத்தினான்‌. பெரும்‌ சப்தமாய்‌ பீரோ நொறுங்கியது. சரிந்த 
அவரின்‌ தலையை கொத்தாய்‌ தூக்கி ஆறுமுறை முகத்தில்‌ குத்துகள்‌ 
வெடித்தான்‌. தரதரவென இழுத்துப்‌ போய்‌ மேஜையில்‌ தலைகீழ்‌ 'ப' 
வடிவில்‌ உடலை உடைத்தான்‌. வீறிட்டார்‌ டாக்டர்‌. இரு பாதங்களை 
பூட்ஸ்‌ கால்களால்‌ தேய்த்தான்‌. 


பிஸ்டலை எடுத்து அவரின்‌ முகத்துக்கு இடப்புறம்‌ வலப்புறம்‌ மிகமிகப்‌ 
பக்கத்தில்‌ இருமுறை பியூங்‌ பியூங்‌ என்று சுட்டான்‌ டியாரா. 
தோட்டாவின்‌ வெடிப்புச்‌ சப்தம்‌ அபாயகரமாய்க்‌ காதருகே புகைந்தது 
இக்பால்‌ பயத்தால்‌ ஓர்‌ உதறு உதறினார்‌. 

காட்‌ டாமிட்‌! டாமிட்‌! சொல்லுடா... ஆதிரையனை என்ன செஞ்சீங்க? 
உனக்கும்‌ தீவிரவாதக்‌ கும்பலுக்கும்‌ என்ன தொடர்பு? யாரந்த நிழலான 
ஆசாமி? சொல்லு...” 

பிஸ்டலின்‌ பின்‌ பாகத்தால்‌ இக்பாலின்‌ வலக்‌ கையை ஒரு போடு 
போட்டான்‌. ஹீனமாய்‌ அலறினார்‌ டார்டர்‌. 

“சொல்லிடுறேன்‌... சொல்லிடுறேன்‌.” 

ஆதிரையன்‌ மயக்க நிலையில்‌ டேபிளில்‌ கிடந்தான்‌. குளிர்க்கண்ணாடி 
வாலிபன்‌ துப்பாக்கியுடன்‌ இக்பாலை நெருங்கினான்‌. 

“நாங்க யார்னு ஆராயாதே. நாங்க சொன்ன காரியத்தை கச்சிதமா 
முடிச்சுக்குடுத்தா ஹாட்‌ கேஷ்‌ ரெண்டு லட்சம்‌ உன்‌ கையில்‌. எதிர்த்து 
முரண்டினா சுடச்‌ சுட மரணமே பரிசு!” 

பயத்துடன்‌ இக்பால்‌, “என்ன செய்யணும்‌ சொல்லுங்க! செய்யறேன்‌.” 
“ஆதிரையனை வச்சுதான்‌ எங்க மாஸ்டர்‌ பிளானே. அதிர்ஷ்டவசமா 
ஆதிரையனுக்கு நெர்வஸ்‌ டிஸரர்டர்‌, 10.3.92 இரவு 11:13:59லிருந்து 100 
நொடியும்‌ 10.9.92 இரவு 8:52:10லிருந்து 100 நொடியும்‌ ஆதிரையனை 
விழி நிலைத்‌ தூக்கத்தில்‌ ஆழ்த்த வேண்டும்‌.” 


“வாரே வாஹ்‌! நடுவானில்‌ இரண்டு ஆகாயத்‌ தீபாவளிகள்‌. 
நானூறுக்கும்‌ மேற்பட்டோர்‌ கருகி உருக்குலைந்து சாவார்கள்‌...” 
பயங்கரமாய்ச்‌ சிரித்தான்‌ வாலிபன்‌. 

“கேக்கவே கொடூரமாயிருக்கே?” 

“உனக்குக்‌ கொடூரம்‌. எங்களுக்கு உலக ஆனந்தம்‌ மேற்சொன்ன இரு 
விமானச்‌ சதி தேதிகளுக்கு இரு நாள்கள்‌ முன்னதாக ஆதிரையனை 
ட்ரீட்மெண்ட்‌ என்ற பெயரில்‌ அழைத்து ஹிப்னடைஸ்‌ செய்துவிடு. 
இவனுக்கு செய்யும்‌ ட்ரீட்மெண்ட்‌, கேஸ்‌ ஹிஸ்டரியை ரிட்டர்னில்‌ 
வைத்துக்கொள்ளாதே. இடைப்பட்ட காலத்தில்‌ போலீஸை அணுகி 
உன்‌ குடும்பத்தை நீயே அழித்துவிடாதே! இந்தா அட்வான்ஸ்‌ ஒரு 
லட்சம்‌...” குளிர்க்‌ கண்ணாடி வாலிபன்‌ புறப்பட்டான்‌. 
சொல்லிக்கொண்டிருந்தார்‌ இக்பால்‌! அவருக்கு நெருக்கத்தில்‌ அமர்ந்து 
கேட்டுக்‌ கொண்டிருந்தான்‌ டியாரா. திடீரென்று தேவச்சந்தர்‌ 
டியாராவை தரைக்குத்‌ தள்ளித்‌ தானும்‌ பாய்ந்தார்‌. ட்ரட்ரட்ரப்‌ ட்ரப்‌ ட்ரப்‌. 
தொடர்ந்து தோட்டா மழை. ஷிக்‌... ஷிக்‌... ஷிக்‌... என்று தோட்டாக்கள்‌ 
இக்பால்‌ உடலில்‌ திருகிப்‌ பதியப்‌ பதிய வாய்‌, கண்ணிலிருந்து ரத்தம்‌ 
பூக்கத்‌ தொமீரினார்‌. 


இப்போது ஸ்டென்‌ கன்‌- டியாரா, தேவாவைப்‌ பலி எடுக்கப்‌ 
பேய்த்தனமாய்‌ இயங்கியது! 

1.11.1992 காலை 10.10 மணி 

விசிட்டர்ஸ்‌ அறையில்‌ காத்திருந்தான்‌ டியாரா ராஜ்குமார்‌. முதுகுக்‌ 
காயங்களுக்கு ட்ரஸிங்‌ செய்திருந்தான்‌. ரேமண்ட்ஸ்‌ ரெடிமேட்‌ 
பேண்ட்டும்‌, ப்ளுமேன்‌ ஷர்ட்டும்‌ அணிந்திருந்தான்‌. காத்திருப்பு 
நொடிகளுக்கு சிங்கப்பூரில்‌ தடைசெய்யப்பட்ட வஸ்துவை மென்றான்‌. 
நடக்கும்‌ புடவைச்‌ சரசரப்பும்‌ பெண்மை கலந்த, சென்ட்‌ வாசனையும்‌ 
யோசனையுடன்‌ நுழைந்து 5-4” உயரத்திலிருந்து அந்நியமாய்‌ 
உறுத்தது. 

நிமிர்ந்து புன்னகைத்தான்‌ டியாரா. சுய அறிமுகம்‌ செய்துகொண்டான்‌. 
மலர்ந்தாள்‌. “உலக சந்தோஷம்‌. என்ன விஷயம்‌ சார்‌?” 


“இரு விமானச்‌ சதிகளைப்‌ பத்திப்‌ பேப்பர்ல விரிவா படிச்சிருப்பீங்க?” 


“ஆமாம்‌...” என்றாள்‌ மருதவாணனின்‌ காதலி பூங்குழலி. 
“பர்சனலா கேக்கறதுக்கு மன்னிக்கணும்‌, நீங்க காதலிக்கிற 
மருதவாணனைப்‌ போலீஸ்‌ சந்தேகக்‌ கண்ணோடு விசாரிக்கிறதும்‌ 


உங்களுக்குத்‌ தெரிஞ்சிருக்கும்‌...” 

கோபமாய்ச்‌ சிவந்தாள்‌. 

“நான்‌ மருதவாணனின்‌ காதலி என்று உங்களுக்கு யார்‌ சொன்னாங்க?” 
“ஸாரி! வி ஆர்‌ டேப்பிங்‌ யுவர்‌ கால்ஸ்‌. டென்ஷன்‌ ஆகாம நான்‌ 
சொல்றதைக்‌ கேளுங்க.” 

“சொல்லுங்க...” கோபத்தை மென்றாள்‌. 

“மருதவாணன்‌ தான்‌ சதியாளி என்பதற்கு முழுமையான ஆதாரம்‌ 
எங்களிடம்‌ இல்லை. ஆனால்‌ அவரை விசாரிக்க ஆரம்பித்திலிருந்து 
ஏராளமான கொலைகள்‌. நானும்‌, தேவச்சந்தரும்கூடக்‌ கொலை 
முயற்சிகளுக்கு ஆளானோம்‌. சதிகளையும்‌ மருதவாணனுடன்‌ 
பொருத்திப்‌ பார்த்தால்‌ லாஜிக்‌ சரியாய்‌ இருக்கிறது. ஆனால்‌ லாஜிக்கை 
மெய்ப்பிக்க அலிபி இல்லை. மருதவாணனை பற்றி இரகசியமாக நான்‌ 
செய்யப்போகும்‌ கடைசிக்கட்ட விசாரணைக்கு உங்கள்‌, உதவியும்‌ 
ஒத்துழைப்பும்‌ தேவைப்படுகின்றன.” 

“நான்‌ உங்களுக்கு உதவுவேன்‌ என்று எப்படி எதிர்பார்க்கிறீர்கள்‌?” 
“மருதவாணனின்‌ வெளித்தோற்றத்தை வைத்துக்‌ காதலிக்கிறீர்கள்‌. 
அவர்‌ இன்னசென்ட்‌ என்றால்‌ ஓ.கே. உண்மையில்‌ அவர்‌ மிகப்‌ பெரிய 
கிரிமினல்‌ என்றால்‌ உங்கள்‌ எதிர்காலம்‌ சூன்யமாகிவிடும்‌. 
போலீஸூக்கு உதவும்போது கூடுதல்‌ நன்மை ஒன்று அடைகிறீர்கள்‌. 
உங்கள்‌ காதலர்‌ நேர்மையானவர்‌ என்பதனை உலகுக்கு அறிவித்து 
உங்கள்‌ எதிர்கால மணவாழ்வை நிம்மதிப்படுத்திக்‌ கொள்கிறீர்கள்‌. 
தேசத்தின்‌ நலனுக்காக ப்ளீஸ்‌ கோ ஆபரேட்‌ வித்‌ அஸ்‌...” 

“ஓகே... மிஸ்டர்‌ டியாரா. என்ன செய்யணும்‌ சொல்லுங்க?” 

“மிஸ்‌ பூங்குழலி! ஐ ஹாவ்‌ ஸம்‌ கிரேவ்‌ டவுட்ஸ்‌ எபவுட்‌ மருதவாணன்‌. 
ஆகையால்‌ மருதவாணனின்‌ மறைந்திருக்கும்‌ அல்லது 
மறைந்திருப்பதாய்‌ நான்‌ நினைக்கும்‌ வேர்ப்பகுதியை வராக அவதாரம்‌ 
எடுத்து நுணுக்கமாய்‌ ஆராயப்‌ போகிறேன்‌. மருதவாணனின்‌ பிறந்த 
ஊர்‌ எது? அவரின்‌ குடும்பப்‌ பின்னணி என்ன? அவரோட ஸ்கூல்‌ 
லைஃப்‌ எப்படி? அவருடைய இள வயதுப்‌ புகைப்படங்களில்‌ எப்படிக்‌ 
காட்சியளிக்கிறார்‌? இந்த ரீதியான தகவல்கள்‌ எனக்குத்‌ உடனடி 
தேவை. உங்களால்‌ மட்டுமே மருதவாணனுக்குச்‌ சிறிதும்‌ சந்தேகம்‌ 
வராத விதத்தில்‌ எனக்குத்‌ தேவைப்படும்‌ தகவல்களைச்‌ சேகரித்து வர 
முடியும்‌. முடியுங்கள்‌. மற்றதை நான்‌ பார்த்துக்‌ கொள்கிறேன்‌.” 


“இந்தத்‌ தகவல்கள்‌ உங்கள்‌ விசாரணைக்கு எப்படி உதவும்‌?” 


“ஸாரி. பின்னாடி விளக்கமா சொல்றேன்‌. இந்தாங்க. என்‌ பர்சனல்‌ 
போன்‌ நம்பர்‌ ப்ளஸ்‌ அட்ரஸ்‌. நான்‌ கேட்ட தகவல்களைச்‌ சேகரித்தபின்‌ 
கான்டாக்ட்‌ பண்ணுங்க அல்லது நேரில்‌ வாங்க.” 

தலையாட்டினாள்‌ பூங்குழலி. 

“ரைட்‌. நான்‌ புறப்படுகிறேன்‌ மிஸ்‌ பூங்குழலி” புறப்பட்டான்‌ டியாரா. 
போகும்‌ அவனையே யோசனையுடன்‌ வெறித்தாள்‌ பூங்குழலி. 
13.11.1992 மதியம்‌ 3 மணி 

அந்தக்‌ கிராமத்துக்குள்‌ டியாராவின்‌ புத்தம்‌ புதிய வயலட்‌ நிற பிரிமியர்‌ 
பத்மினி புழுதிப்‌ புயல்‌ கிளப்பியபடி நுழைந்தது. மரத்தடியில்‌ குத்துக்‌ 
காலிட்டு அமர்ந்து பீடி புகைத்துக்‌ கொண்டிருப்பவனுக்குத்‌ தலையை 
நீட்டினான்‌ டியாரா. 

“பெரியவரே!” அழைத்தான்‌. 

“இங்கே கொஞ்சம்‌ வாங்க...” 

அந்த வயோதிகர்‌ எழுந்து வந்து, “என்ன. சரர்‌?” 

“காருக்குள்ள கொஞ்சம்‌ வாங்க...” இடப்‌ பக்கம்‌ நீட்டி கதவைத்‌ 
திறந்துவிட்டான்‌ டியாரா. சாவதற்குள்‌ பணக்கார வாகனமான காரில்‌ 
அமர்ந்து ஒரே ஒரு தடவையாவது தன்‌ கிராமத்தைச்‌ சுற்ற வேண்டும்‌ 
என்ற கனவு. பைசா செலவில்லாமல்‌ நிறைவேறுவது கண்டு 
கும்மாளித்தது பெரிசு... தடுமாறி உள்ளே வந்து அமர்ந்தது. 

“ஓர்‌ உதவி செய்யணுமே நீங்க?” 

“பெட்ரோலுக்குக்‌ காசு கேட்பானோ?” 

“சொல்லுங்க சாரே!” 

“மலையபெருமாள்‌ தெரியுமா உங்களுக்கு?” 

“எந்த மலைய பெருமாள்‌? ஒரு காலைச்‌ சாய்ச்சு சாய்ச்சு நடப்பாரே, 
அவரா?” 

“ம்ம்‌... உம்‌.” 

“அவரு சம்சாரம்‌ பேருகூடப்‌ பரம நாயகி. அவங்களுக்கு ஒரே ஒரு மகன்‌. 
மருதவாணன்‌. சரிதானுங்களா?” 

“அவரேதான்‌. அவரே தான்‌. அந்தக்‌ குடும்பம்‌ உங்களுக்குச்‌ சொந்தமா?” 
“ம்ஹம்‌. இல்லீங்க. ரொம்ப நாள்‌ பழக்கம்‌. அவ்வளவுதான்‌...” 

“ரொம்ப நாள்னா எத்தினி வருஷமா?” 


“பத்து வருஷப்‌ பழக்கம்ங்க...” 

“இந்த ஊரை விட்டு மலையபெருமாள்‌ எப்பப்‌ போனார்‌? எதுக்குப்‌ 
போனார்‌? அவர்‌ போறப்ப மருதவாணனுக்கு வயசு என்ன இருக்கும்‌?” 
யோசித்தார்‌ பெரியவர்‌. 

“மலையபெருமாள்‌ எதுக்கு ஊரை விட்டுப்‌ போனாருன்னு நமக்குத்‌ 
தெரியாதுங்க. ஆயிரத்துத்‌ தொள்ளாயிரத்தி எழுவத்தஞ்சு எழுவத்தாறுல 
ஊரைவிட்டுப்‌ போனதா ஞாபகம்‌. அப்ப அவங்க பையனுக்கு பதினஞ்சு 
வயசிருக்கும்‌, பத்தாம்‌ கிளாஸ்‌ படிச்சிட்டிருந்தான்னு நினைக்கிறேங்க. 
(பயத்துடன்‌) ஆ(ம்‌)மா! இதெல்லாம்‌ ஏன்‌ கேக்கறீங்க சாரே? நீங்க 
போலீஸா? மலைய பெருமாள்‌ தப்புத்‌ தண்டா பண்ணிட்டாரா? 
தலைமறைவா இருக்காரா?” 

பதில்‌ கேள்வி கேக்காதீங்க பெரியவரே! நான்‌ சி.ஐ.டி. போலீஸ்‌. அடுத்த 
கேள்வி... இந்தக்‌ கிராமத்துல பிரசவமல்லாம்‌ ஆயா வச்சுப்‌ 
பார்ப்பீங்களா? இல்ல, ஆஸ்பத்திரி- பிரைமரி ஹெல்த்‌ சென்டர்‌ 
போவீங்களா?” 

“1985 வரைக்கும்‌ நாவிதர்‌ குடும்பத்துப்‌ பெண்மணிகள்‌ தான்‌...” 
“மலையபெருமாள்‌ மகன்‌ மருதவாணனின்‌ பிரசவம்‌ எப்படி நடந்தது?” 
“அதெல்லாம்‌ தெரியாதுங்க.” 

“கொஞ்சம்‌ யோசனை பண்ணிப்‌ பாருங்க.” 

“ஞாபகமில்லீங்க.” 

“சின்ன வயசு மருதவாணனின்‌ முகத்தைத்‌ திரும்பவும்‌ மனத்திரைக்கு 
இப்போது கொண்டு வர முடியுமா?” 

“கஷ்டம்‌, சின்ன வயது போட்டோ ஏதாவது காண்பிச்சிங்கன்னா, சரியா 
சொல்லிடுவேன்‌. வச்சுருக்கீங்களா சாரே?” 


“மருதவாணன்‌ பத்தாம்‌ வகுப்புப்‌ படிக்கும்போது எடுக்கப்பட்ட குரூப்‌ 
போட்டோவை நீட்டினான்‌ டியாரா.” 


“இதுல யாரு மருதவாணன்‌ கண்டுபிடிங்க பெரியவரே...” 
தடுமாறினரர்‌ பெரியவர்‌. 

இரண்டாவது வரிசையில்‌ இடமிருந்து வலமாக மூன்றாவது பையனாக 
நிற்கும்‌ மருதவாணனை டியாரா சுட்டி, “இப்பவாவது இந்த முகம்‌ 


ஞாபகம்‌ வருதா, பாருங்க...” 


உன்னித்து மலர்ந்து சொன்னார்‌ “ஆ(ம்‌)மாங்க இவன்தாங்க 


மருதவாணன்‌...” 
“சந்தேகமில்லையே?” 


“நிச்சயமா சார்‌...” 


மருதவாணனின்‌ மற்ற சிறு வயதுப்‌ புகைப்படங்களை மிகச்சரியாக 
அடையாளம்‌ காட்டினார்‌ பெரியவர்‌. தளர்ந்தான்‌ டியாரா. 'பெரிசை' 
வைத்து இருமுறை சுற்றிவிட்டு ஏற்றிய இடத்திலேயே இறக்கிவிட்டான்‌ 
டியாரா. அதன்‌ பின்‌ ஊரிலுள்ள இன்னும்‌ சில பெரியவர்களை 
விசாரித்து முதலில்‌ கிடைத்த தகவலின்‌ நம்பகத்தன்மைய ஆராய்ந்து 
திருப்தியானான்‌. 

மருதவாணனின்‌ பிறப்புச்‌ சான்றிதழை ஹெல்த்‌ அஸிஸ்டென்ட்‌ 
உதவியுடன்‌ பழைய ரிகார்டுகள்‌ புரட்டித்‌ தெளிந்தான்‌ டியாரா. 
மருதவாணனின்‌ உறவினர்‌ வீடுகள்‌ இரண்டு இருந்தன. அவர்களிடம்‌ 
அவர்கள்‌ குடும்ப விழாக்களில்‌ எடுக்கப்பட்ட போட்டோக்களில்‌ 
மருதவாணன்‌ இருக்கிறானா? எனத்‌ துழாவினான்‌ டியாரா, அப்படி எந்த 
போட்டோவும்‌ கிடைக்கவில்லை. வெளியூர்‌ போன பின்‌ 
மலையபெருமாள்‌ கிராமத்து மக்கள்‌ யாரிடமாவது கடிதத்‌ தொடர்பு 
மேற்கொண்டாரா என விசாரித்துத்‌ தோற்றான்‌. 


உலகச்‌ சோர்வாய்‌ சென்னை திரும்பினான்‌ டியாரா ராஜ்குமார்‌. 
16.11.1992 காலை 10.50 மணி 

பள்ளித்‌ தலைமையாசிரியர்‌ பாதி எழுந்து வணங்கினார்‌. வணங்கியபடி 
நடந்து அவர்‌ எதிரே அமர்ந்தான்‌ டியாரா, சுய அறிமுகமும்‌ வந்த காரண 
விளக்கமும்‌ நடந்து முடிந்தன 

“நீங்க இந்தப்‌ பள்ளிக்கூடத்தில்‌ எத்தினி வருஷமா வொர்க்‌ பண்றீங்க?” 
“இருவத்தியெட்டு வருஷமா ஹெச்‌. எம்‌. மா இருக்கிறேன்‌. எனக்கு 
அபார ஞாபக சக்தி. என்‌ பள்ளியின்‌ எந்த மாணவனையும்‌ நான்‌ எளிதில்‌ 
மறப்பதில்லை. அட்லீஸ்ட்‌ அந்த ஸ்டூடன்ட்‌ பேரையாவது ஞாபகம்‌ 
வச்சிருப்பேன்‌...” 

டியாரா தலையாட்டியபடி மருதவாணனின்‌ குருப்‌ போட்டோவை 
நீட்டினான்‌. குரூப்‌ போட்டோவில்‌ அச்சிடப்பட்டிருக்கும்‌ ஆண்டை 
உன்னித்துப்‌ பழைய வருகைப்‌ பதிவேட்டை எடுத்து விரித்தார்‌ ஹெச்‌. 
எம்‌. அதில்‌ மருதவாணன்‌ பெயரிருந்தது. மருதவாணனின்‌ பெயருக்கு 
நேராக வகுப்பாசிரியர்‌ ஏதோ எழுதியிருந்தார்‌. அதனை ஹெச்‌. எம்‌, 
படித்துக்‌ காட்டினார்‌. 


கட்டுப்பாடும்‌, நல்லொழுக்கமும்‌, நேரம்‌ தவறாமையும்‌, தேச பக்தியும்‌ 
கொண்ட நல்ல மாணவன்‌ மருதவாணன்‌. 

டியாரா தன்‌ கையிலிருந்த குரூப்‌ போட்டோவின்‌ நகல்‌ பிரேமிடப்பட்டு 
ஆண்டுக்கிரமமாய்த்‌ தலைமையாசிரியர்‌ அறைக்‌ சுவரில்‌ 
தொங்குவதைக்‌ கண்டான்‌. நகலை எடுத்து வரச்‌ செய்து 
புகைப்படத்துடன்‌ ஒப்பிட்டான்‌. இரண்டும்‌ ஒன்றே. நகலைக்‌ 
கொடுத்துத்‌ திரும்ப சுவரில்‌ மாட்டச்‌ சொன்னான்‌ டியாரா. 


விடைபெற்று எழுந்தான்‌ டியாரா. 

“தன்‌ கடைசிக்கட்ட விசாரணையில்‌ மருதவாணன்‌ ஜெயித்துவிட்டான்‌. 
முதலிலிருந்தே தவறான கோணத்தில்‌ பிரச்சனையை அணுகி 
வருகிறோம்‌. மருதவாணனின்‌ வாலைப்‌ பிடித்துக்‌ கொண்டே 
அலைந்ததில்‌ உண்மையான சதியாளி ஏராளமான கொலைகள்‌ செய்ய 
அவகாசம்‌ அளித்து விட்டோம்‌, மீண்டும்‌ பாதை மீள்வதற்குள்‌ சதியாளி 
அதர்தியானம்‌ ஆளாலும்‌ ஆகிவிடுவான்‌." 

சென்னை திரும்பிய டியாராவை டெலிபோன்‌ அழைத்தது. 

“டியாரா!” 

“என்ன தேவா?” 

“பேத்தடிக்‌ த்யூஸ்‌. நமக்கு நிறைய தகவல்கள்‌ கொடுத்து உதவிய 
மருதவாணனின்‌ காதலி பூங்குழலிக்கு 'அந்தக்‌ குளிர்க்‌ கண்ணாடி 
வாலிபன்‌' தீவிரமாக எய்ட்ஸ்‌ கிருமிகள்‌ அடங்கிய அசுத்த இரத்தம்‌ 5 
மில்லி செலுத்திவிட்டுப்‌ போயிருக்கிறான்‌. பூங்குழலியை ஸ்பெஷல்‌ 
வார்டில்‌ குவாரன்டைன்‌ பண்ணி வச்சிருக்கோம்‌, ஷி இஸ்‌ இன்‌ டெரிபிக்‌ 
ஷாக்‌. கன்னாபின்னான்னு சப்கான்ஷியஸ்ல புலம்பறா...” 


டியாரா ராஜ்குமார்‌ வேதனையாய்‌ ஸ்தம்பித்தான்‌! 

18.11.92 காலை 8.30 மணி 

லேடி டாக்டரின்‌ முன்‌ அமர்ந்திருந்தான்‌ டியாரா ராஜ்குமார்‌. டெனிம்‌ 
ஜீன்ஸூம்‌ வேர்ஹவுஸ்‌ ஷர்ட்டும்‌ அணிந்திருந்தான்‌. டியாராவுக்குப்‌ 
பக்கத்தில்‌ தேவா. 

“டாக்டர்‌! கேன்‌ விடாக்டு பூங்குழலி? ஹெள இஸ்‌ ஷி?” 
“பிஸிக்கலா அவ நல்லாயிருக்கா. மென்ட்டலா மிகவும்‌ 


பாதிக்கப்பட்டிருக்கா. 'எயிட்ஸ்‌' னா உலகம்‌ பூராவும்‌ நடுக்கம்‌. எயிட்ஸ்‌ 
கிருமியை செலுத்தப்‌ போறேன்னு சொல்லிக்கிட்டே இன்ட்ராமஸ்குலரா 
அசுத்த இரத்தத்தைச்‌ செலுத்தியிருக்கான்‌ அந்த அந்நியன்‌...” 

“அதுசரி டாக்டர்‌! செலுத்தப்பட்ட எய்ட்ஸ்‌ கிருமிகளால்‌ பூங்குழலி 
பாதிக்கப்பட்டிருக்கிறாளா?” 


“இரத்தப்‌ பரிசோதனை பண்ணினோம்‌. பாஸிட்டிவ்‌ தான்‌. பட்‌ நாட்‌ 
அலார்மிங்‌! எனி ஹவ்‌ அவளுக்கு ட்ரீட்மென்ட்‌ குடுத்துக்கிட்டிருக்கோம்‌. 
இப்ப நீங்க அவளைப்‌ பார்க்கலாம்‌, அவர்‌ பேசினாப்‌ பேசலாம்‌.” 
இன்டர்காமில்‌ ஒரு நர்ஸை அழைத்தார்‌. நர்ஸ்‌ வந்து சேர்ந்தாள்‌. 
“ஸிஸ்டர்‌! இவங்களை பூங்குழலி ரூமுக்குக்‌ கூட்டிட்டுப்‌ போங்க.” 


டியாரா, தேவா- நர்ஸைத்‌ தொடர்ந்தனர்‌. அறைக்கதவைத்‌ 
தள்ளிக்கொண்டு உள்ளே நுழைந்தனர்‌. 

தலைவிரி கோலமாய்‌ சுவர்க்‌ கண்ணாடியில்‌ பார்த்து ஏதோ புலம்பிக்‌ 
கொண்டிருந்த பூங்குழலி வாசல்‌ அரவத்தில்‌ திரும்பினாள்‌. 
ரெளத்ரமானாள்‌. 

“நீங்க ஏண்டா வந்தீங்க? வெளியே போங்கடா. ஏய்‌ டிடக்டிவ்‌! உன்‌ 
பேச்சைக்‌ கேட்டு வீணாப்‌ போய்ட்டேனே... அய்யய்யோ! எயிட்ஸ்‌ 
முத்திச்‌ செத்துப்‌ போய்டுவேனே... என்‌ கனவு. ஆசை, லட்சியம்‌ எல்லாம்‌ 
வீணாகக்‌ கருகிப்‌ போச்சே!” 


டியாரா அவளை அமைதிப்படுத்த முயன்றான்‌. 

“ப்ளீஸ்‌ பூங்குழலி! உங்களுக்கு ஒண்ணும்‌ ஆகாது. ஒரே ஒரு வார 
சிகிச்சைல குணமாய்டுவீங்க,” 

“யாரு சொன்னா நா நம்ப மாட்டேன்‌. நம்ப மாட்டேன்‌.” 
“நிச்சயமா க்யூர்‌ ஆய்டுவீங்க. ஒரே ஒரு கேள்விக்கு பதில்‌. ப்ளீஸ்‌... 
ப்ளீஸ்‌... உங்க மேல எய்ட்ஸ்‌ கிருமிகளைச்‌ செலுத்தினது யாரு? கமான்‌ 
டெல்‌ மீ... மருதவாணன்‌ தானே? மாறு வேஷத்தில்‌ வந்தானா? 
சொல்லுங்க? உங்க ஒரே ஒரு வார்த்தைலதான்‌ கேஸே டோன்‌ 
எடுக்கும்‌.” 

பூங்குழலி உக்கிரமாகக்‌ கத்தினாள்‌. 

“என்‌ மருதவாணன்‌ ஒரு ரியல்‌ ஜெம்‌. அவர்‌ மேலயே புழுதிய வாரி 
இறைக்கிறியே... பாவி! வந்தவன்‌ வேறே எவனோ?” 


“உண்மையில்‌ வந்தவன்‌ யார்‌? அடையாளம்‌ தெரியுமா பூங்குழலி?” 

“தெரியாது... தெரியாது... தெரியாது 
“மருதவாணன்‌ மீது இவ்வளவு நம்பிக்கை வைத்திருக்கிறீர்களே, 
உங்களை வந்து பார்த்தாரா?” 

“பேசாத. கழுத்தக்‌ கடிச்சிடுவேன்‌. நேத்து வந்தாருடா. என்‌ 
நிலைமையைப்‌ பார்த்துட்டுக்‌ கதறி அழுதுட்டார்‌. என்‌ கெட்ட நேரம்‌ 
உன்னைப்‌ பாதிச்சிருச்சேன்னு வேதனித்தார்‌. திட்டமிட்டு 
அவமானப்படுத்திட்டீங்கள்ல. உங்கள மருதவாணன்‌ சும்மா 


விட்ரமாட்டாருடா. தனி கேஸ்‌ போட்டு உங்கள நாறடிச்சே தீருவார்‌.” 


“என்ன ஆச்சு உங்களுக்கு?” என்று டியாரா சொல்லிக்‌ 
கொண்டிருக்கும்போது நர்ஸ்‌ உள்ளே மருந்துடன்‌ பிரவேசித்தாள்‌. 
டிஸ்போஸபிள்‌ சிரின்ஜில்‌ ஊசியைச்‌ செருகி மருந்து உறிஞ்ச நர்ஸ்‌ 
முற்பட - 

அசுரமாய்ப்‌ பாய்ந்து சிரின்ஜைப்‌ பிடுங்கினாள்‌ பூங்குழலி. பல்லை 
இறுகக்‌ கடித்துக்கொண்டு இடக்‌ கையை நீட்டி சிரின்ஜைப்‌ பச்சக்‌ என்று 
குத்தினாள்‌. குத்தி இரத்தம்‌ உறிஞ்சினாள்‌. ஓடிவந்து சிரின்ஜைப்‌ பிடுங்க 
முயன்ற நர்ஸை எட்டி உதைத்தாள்‌ பூங்குழலி. சிதறி சுவரில்‌ மோதி 
மயக்கமானாள்‌ நர்ஸ்‌. 

தேவச்சந்தர்‌ பதற்றமானார்‌. 

டியாரா நிதானமாகப்‌ பூங்குழலிக்கு கைகளால்‌ பதில்‌ சொல்லத்‌ 
தயாரானான்‌. 

“பார்த்தியாடா! எயிட்ஸ்‌ கிருமி கலந்த என்‌ ரத்தம்‌! இப்ப உனக்குச்‌ 
செலுத்தப்‌ போறேன்‌. ஒரு வாரத்ல குணமாயிடுதான்னு பார்ப்போம்‌. 
வாடா... வா...” 


“பூங்குழலி! அமைதியா இரு. சிரின்ஜைக்‌ கீழே போடு.” 


“உனக்கு உடம்புல வலு இருந்தா தடுத்துப்‌ பாரு.” 

பூங்குழலி பாய்ந்தாள்‌. ஒழுங்கான சண்டைமுறை என்றால்‌ ஸ்டேன்ஸ்‌ 
அமைக்கலாம்‌. இங்கு சாமர்த்தியமும்‌ உடனடி யோசனையும்‌ மகா 
முக்கியம்‌. அபாயகரமாய்ப்‌ பூங்குழலியின்‌ கை, டியாராவின்‌ 
சதைப்பற்றான எந்தப்‌ பகுதியிலாவது செருக அல்லாடியது. டியாரா 
ஸ்குவாஷ்‌ ஆட்டக்காரன்‌ போல்‌ துள்ளி விலகித்‌ தாவினான்‌. 

டியாரா நடு வயிற்றில்‌ குத்த ஸ்பெயின்‌ நாட்டுக்‌ காளை போல்‌ ஒரே 
குறியில்‌ பாய்ந்த பூங்குழலியின்‌ சிரின்ஜ்‌ மணிக்கட்டை டியாரா 
பற்றினான்‌. நிற்காத இரயில்வே ஸ்டேஷனின்‌ சாவி வளையத்தை வேக 


டீசல்‌ என்ஜினிலிருந்து எட்டி லாகவமாய்க்‌ கையில்‌ கோத்து வாங்கும்‌ 
என்ஜின்‌ டிரைவர்‌ போல. 

தொடர்ந்து சில நிமிடப்‌ போராட்டத்தில்‌ பூங்குழலியை மடக்கினான்‌ 
டியாரா. டாக்டர்‌ ஓடி வந்து மயக்க மருந்து செலுத்தி பூங்குழலியைப்‌ 
படுக்க வைத்தார்‌. இரத்தம்‌ சிந்தும்‌ சிரின்ஜை இன்சினரேட்டரில்‌ 


வீசினார்‌ டாக்டர்‌. 


ஆசுவாசப்படுத்திக்கொண்டு தேவா - டியாரா புறப்பட்டனர்‌. 
நான்கு சக்கர வாகனம்‌ தாமரை இல்லத்துக்குப்‌ பாய்ந்தது. 
25.11.92 இரவு 7.30 மணி 


மருதவாணனின்‌ பங்களாவுக்குள்‌ வரிசையாக நான்கு போலீஸ்‌ 
வாகனங்கள்‌ நுழைந்தன. முதல்‌ வாகனத்திலிருந்து டியாரா, தேவா, 
பால்வண்ண சுந்தரம்‌ இறங்கினர்‌. மூவரும்‌ உளவாசலுக்கு நடந்து 
அழைப்பு மணியை அமுக்கி விட்டுக்‌ காத்திருந்தனர்‌. சுமார்‌ முப்பது 
நொடிகள்‌ தாமதித்துக்‌ கதவு திறந்தது. மருதவாணன்‌ வெளிப்பட்டான்‌. 
ஆளே ஒரு சுற்று மெலிந்திருந்தான்‌. எப்படியும்‌ நான்கு கிலோ எடை 
குறைந்திருப்பான்‌. முகம்‌ அழுது அழுது வீங்கியிருந்தது. கண்கள்‌ 
கம்யூனிஸ்ட்‌ கட்சிக்‌ கொடி நிறத்தில்‌. 

போலீஸ்‌ அதிகாரிகளைப்‌ பார்த்ததும்‌ பதற்றமானான்‌, “உள்ளே 
வாங்க,” 

சோபாவில்‌ அமர்ந்தனர்‌. எதிரில்‌ அமர்ந்தான்‌ மருதவாணன்‌. 
“புதுசா என்கிட்ட எதுவும்‌ விசாரிக்க வந்திருக்கீங்களா டியாரா?” 
டியாரா அவனின்‌ வேதனையைப்‌ புரிந்துகொண்ட முகபாவத்தில்‌ 
எதிர்மறையாகத்‌ தலை ஆட்டினான்‌. 

“உங்களைத்‌ தொந்தரவு செய்யவில்லை. மிஸ்டர்‌ மருதவாணன்‌ நடந்த 
விமானச்‌ சதிகளுக்கும்‌ கொலைகளுக்கும்‌ உங்களுக்கும்‌ துளியும்‌ 
சம்பந்தமில்லை எனத்‌ தெள்ளத்‌ தெளிவாக விசாரணையில்‌ 
புரிந்துகொண்டோம்‌. எங்களுடைய விசாரணையில்‌ உங்களுக்கு 
ஏற்பட்ட அசெளகரியங்களுக்கு வருந்துகிறோம்‌. கூடிய விரைவில்‌ 
உண்மையான குற்றவாளியைப்‌ பிடித்தே தீருவோம்‌. உங்கள்‌ மீது 
பதியப்பட்ட வழக்குகள்‌ உடனடியாக வாபஸ்‌ பெறப்படும்‌.!” 


மருதவாணன்‌ கேவிக்‌ கேவி அழுதான்‌. 
“எனக்கு ஏற்பட்ட அவமானங்களைக்கூட எளிதாகத்‌ துடைத்து 
எறிந்துவிடுவேன்‌. ஆனால்‌ என்‌ எதிர்கால மனைவி பூங்குழலி 


எயிட்ஸால்‌ பாதிக்கப்பட்டிருக்கிறாளே... அதை எப்படித்‌ தாங்குவேன்‌? 
எயிட்ஸ்‌ குணமாயிடலாம்‌. ஆனா சைக்கலாஜிக்கலா 
பாதிக்கப்பட்டிருக்காளே, அது எப்ப சரியாகும்‌? இப்போதைய மன 
நிலையில்‌ உங்களை மன்னிக்கவே மாட்டேன்‌. நீங்கள்‌ போகலாம்‌.” 
டியாரா மெளனித்தான்‌. 

தேவாவும்‌ பால்வண்ண சுந்தரமும்‌ எழுந்தனர்‌. 

“ஓகே. வி அண்டர்‌ ஸ்டாண்ட்‌ யுவர்‌ ஃபீலிங்ஸ்‌. புறப்படுறோம்‌,” 
வாகனத்துக்கு நடந்தனர்‌, வரிசையாக வாகனங்சள்‌ கிளம்பின. அவர்கள்‌ 
போனதும்‌ மருதவாணன்‌ தன்‌ சட்டைப்‌ பையிலிருந்த பூங்குழலியின்‌ 
புகைப்படத்தை உன்னித்தான்‌. மேலும்‌ உன்னித்தான்‌. 

காரில்‌ போகும்போது தேவா டியாராவிடம்‌, “நாம மருதவாணனைப்‌ 
படுத்தின பாட்டுக்கு மருதவாணன்‌ நம்ம ஒவ்வொருத்தரையும்‌ நாலு 
நாலு அறை அறைஞ்சாலும்‌ தப்பில்லை. இல்லையா?” 

டியாரா சாலைப்‌ போக்குவரத்தைப்‌ பத்து நொடிகள்‌ உறுத்து திரும்பி 
தேவாவை புதுப்‌ பார்வை வெடித்தான்‌. 

“ரிசர்வ்‌ யுவர்‌ கமெண்ட்ஸ்‌; இன்னுமே மருதவாணனைச்‌ சந்தேக்கிறேன்‌ 
தேவா... ஆதாரம்‌. காரணம்‌ கேக்காதீங்க தேவா...” என்றான்‌. 

5.12.92 காலை 8 மணி 

இந்தியத்‌ தாயின்‌ சிரசில்‌ அமர்த்திருந்தது முஸாபர்பாத்‌. இந்திய 
எல்லைப்‌ பாதுகாப்புப்‌ படையின்‌ ஹெலிபேடில்‌ இரண்டு இராணுவ 
ஹெலிகாப்டர்கள்‌ நின்றிருந்தன. இராணுவ முகாமின்‌ செக்போஸ்ட்‌ 
தூக்கிக்‌ கொள்ள இரு அடர்பச்சை நிற இராணுவ ஜீப்கள்‌ உள்ளே 
புழுதியைக்‌ கிளப்பியபடி நுழைந்தன. முகாமில்‌ ஆங்காங்கே இராணுவ 
வீரர்கள்‌ தென்பட்டனர்‌. வேலிக்கு எதிர்பக்கம்‌ பாகிஸ்தானின்‌ 
இராணுவ முகாம்‌ அதுவும்‌ சுறுசுறுப்பாக இயங்கிக்கொண்டிருந்தது. 
இராணுவ முகாமின்‌ தனிக்கட்டடத்தில்‌ மானிடரிங்‌ சிலீவிங்‌ செக்ஷன்‌ 
அமைந்திருந்தது. லெப்டினன்ட்‌ கர்னல்‌ அசாப்‌ வில்வராயன்‌ 
கட்டுப்பாட்டின்‌ கீழ்‌ ஐந்து மேஜர்கள்‌, ஐந்து காப்டன்கள்‌, நான்கு 
லெப்டினன்ட்கள்‌, நான்கு செகண்ட்‌ லெப்டினன்ட்கள்‌, இருபது 
ஆப்ரேட்டர்‌ ஸ்பெஷல்கள்‌. நான்கு மெக்கானிக்குகள்‌ இருந்தனர்‌. 
சுற்றியுள்ள நாடுகளின்‌ பேக்ஸ்‌, டெலக்ஸ்‌. மோர்ஸ்‌, ரேடியோ 
தகவல்களை இடைமறிக்கவே இந்த மானிடரிங்‌ செக்ஷன்‌. 
எதிராளிகளின்‌ பிரீக்வன்ஸிகளை நசுக்கத்‌ தனி ஜாமிங்‌ செக்ஷன்‌. ஒரு 
மேஜர்‌ தலைமையில்‌ இருந்தது. அந்தப்‌ பிரிவில்‌ 5 கிலோ வாட்‌ 


சக்தியுள்ள ஹை பவர்‌ டிரான்ஸ்மீட்டர்‌ காணப்பட்டது. 

இருபது மானிட்டர்களிலும்‌ காலை ஷிப்ட்‌ ஆபரேட்டர்கள்‌ 
அமர்ந்திருந்தனர்‌ ஒவ்வொருவருக்கும்‌ இடைமறிக்க வேண்டிய 
ப்ரீக்வன்ஸிகள்‌ தரப்பட்டிருந்தன. நான்காவது இருக்கை ஆசாமி 
ஆகான்ஷாவுக்கு 1438/ சானல்‌ 8/ 1௩ தரப்பட்டது. 


அரைமணி நேரத்துக்குப்‌ பின்‌ உபகரணத்தில்‌ ரத்த நிற சமிக்ஞை 
வந்தது. ஸ்பீக்கருடன்‌ கூடிய இயர்‌ போனைத்‌ தலையில்‌ திருப்பிக்‌ 
கொண்டான்‌ ஆகான்ஷா ஹெச்‌ எஃப்‌ ஆர்ஸி செட்‌ உயிர்த்தது. 
“பாப்பா ரோமியோ சார்லி! பாப்பா ரோமியோ சார்லி! பாப்பா 
ரோமியோ சார்லி...” 

“இண்டியா கிலோ சார்லி... இண்டியா கிலோ...” 

“வாட்‌ இஸ்‌ யுவர்‌ கால்‌ சைன்‌? ஓவர்‌...” 

“மை கால்‌ சைன்‌ இஸ்‌- அப்‌ ரக்கதப்பா... ஓவர்‌...” 

“ஓகே.ரிப்போர்ட்‌... மை சிக்னல்‌ ஓவர்‌.” 

ஆகான்ஷா பரஸ்பரஸ்‌ துண்டானான்‌. 

ரேடியோ உரையாடல்‌ தொடர்ந்தது. 

உரையாடலின்‌ இடையே 

“கறுப்பு செம்மறி ஆடு மேய்ச்சலில்‌ மாட்டிக்‌ கொண்டதா?” 
“நொடிக்கு ஒரு நிறம்‌ மாறும்‌ ஆடு-காகத்தின்‌ கூட்டில்‌...” 
உரையாடல்‌. “நெக்ஸ்ட்‌ கால்‌ ஆன்‌ 'ஜீரோ அவர்ஸ்‌” ஓவர்‌...” என்ற 
வாக்கியத்துடன்‌ முடிந்தது. 

ஆகான்ஷா தான்‌ கேட்ட உரையாடலின்‌ முழு 'ரேடியோலாக்‌' அமைத்து 
தன்‌ மேலதிகாரியிடம்‌ தந்தான்‌. மேலதிகாரி அதன்‌ டூட்டி சிக்னல்‌ 
ஆபீஸருக்குக்‌ கையளித்தார்‌. டி.எஸ்‌ஓ. பிரிகேடியர்‌ இர்ஷாத்சைபர்‌ 
பிரிவு மேஜருக்கு அனுப்பினார்‌. 

சைபர்‌ பிரிவு ஆபரேட்டர்‌ சைபர்டேபிள்‌ உதவியுடன்‌ ரேடியோவில்‌ 
கிடைத்த சங்கேத தகவல்களை 1960௦01412 செய்ய ஆரம்பித்தார்‌. மிகவும்‌ 
சாமர்த்தியமான மும்முறை சங்கேதப்படுத்தப்பட்ட உரையாடல்‌ அது. 
சரியாக நான்கு மணி நேரம்‌ அல்லாடியபின்‌ மிகச்‌ சரியாக டிகோடிங்‌ 
செய்யப்பட்ட தகவல்‌ கிடைத்தது. 


அந்தத்‌ தகவல்‌ - 


(சஸ்பென்ஸ்‌ கருதி இப்போது வேண்டாமே... க்ளை மேக்ஸில்‌ 
சொல்கிறேன்‌.) 

தகவலைப்‌ படித்த பிரிகேடியர்‌ இர்‌ ஷாத்‌ அகமது இருண்டார்‌. உடனே 
தகவலை டெல்லி சவுத்‌ பிளாக்கிலிருக்கும்‌ இராணுவத்‌ 
தலைமையகத்துக்கு அனுப்பினார்‌. 

அடுத்து 15 நிமிடங்களுக்குள்‌ தகவல்‌, சி.பி.ஐ, டைரக்டருக்கும்‌, சி.பி.ஐ. 
வழியாக சென்னை தாமரை இல்லத்துக்கும்‌ பறந்தது. 

டியாரா ராஜ்குமார்‌, தேவா, பால்வண்ண சுந்தரம்‌, கிடைத்த தகவலில்‌ 
அதிர்ந்தனர்‌. 

டியாரா உடனடி அதிரடி நரிசாகச நடவடிக்கை எடுக்க உத்தேசித்தான்‌. 

6.12.92 விடிகாலை 4.50 மணி 

பிரிமியர்‌ பத்மினி அந்தக்‌ காம்பவுண்டுக்குள்‌ நுழைந்தது. அதிலிருந்து 
டியாரா ராஜ்குமார்‌. ஸிஸாரி கலெக்ஷனில்‌ இளம்‌ நீல சபாரி 
உடுத்தியிருந்தான்‌. மாடிப்படிகளில்‌ அவசரமாக ஏறினான்‌. 
டியாராவுக்காக பாஸ்கர்‌ காத்திருந்தார்‌. பாஸ்கர்‌ முகத்தில்‌ மூன்று மணி 
நேரத்‌ தூக்கத்தின்‌ எச்சம்‌. 

“எதுக்கு டியாரா வரச்‌ சொன்னீங்க அவசரமாக எனிதிங்‌ மோஸ்ட்‌ 
அர்ஜன்ட்‌?” 

ஒரு பிளாஸ்டிக்‌ பையிலிருந்து மருதவாணனின்‌ பள்ளிப்‌ பருவ குரூப்‌ 
போட்டோ நகலை எடுத்தான்‌ டியரரா. பிரேம்‌ பிரிக்கப்பட்டு இருந்தது. 
வாங்கி கையிலேயே வைத்துக்‌ கொண்டார்‌ பாஸ்கர்‌. 


“இந்த போட்டோவ என்ன செய்யணும்‌ டியாரா?” வினவினார்‌. 
“போட்டோல ரெண்டாவது வரிசைல இடமிருந்து வலமாக மூணாவதா 
ஒரு பையன்‌ நிக்கிறான்ல?” 

“ஆமாம்‌...” 

“இந்தப்‌ பையனின்‌ உருவம்‌ - இங்கிருந்த ஒரிஜனல்‌ பையன்‌ உருவத்தை 
எடுத்துவிட்டு 'ஒட்டப்பட்டதோ' என எனக்கு சம்சயம்‌. என்‌ சம்சயத்தை 
உங்க தொழில்‌ நுட்பத்தால்‌ உறுதி செய்துகொள்ள ஆசை...” 

“ஓகே. டியாரா... சரியா மதியம்‌ 12 மணிக்கு வாங்க உங்க சந்தேகத்தை 


உறுதிப்படுத்திக்கலாம்‌...” என்றார்‌ பாஸ்கர்‌, 

நண்பகல்‌ 12.10 மணி 

டியாராவைப்‌ பார்த்ததும்‌ பாஸ்கர்‌ சந்தோஷமாய்க்‌ கூவினார்‌. 

“யுவர்‌ சஸ்பிஷன்‌ இஸ்‌ ஸ்டன்னிங்லி கரெக்ட்‌ டியாரா.” 

“கொஞ்சம்‌ விளக்கமாகச்‌ சொல்லுங்க பாஸ்கர்‌.” 

“டியாரா! புகைப்படங்களிலுள்ள பிம்பங்கள்‌ 'ஒiXels' எனப்படும்‌ 
ஒளிப்புள்ளிகளின்‌ கூட்டணியால்‌ ஆனவை. இந்த பிக்ஸல்‌ 
ஒளிப்புள்ளிகளை மாற்றி அமைத்துப்‌ புகைப்படங்களில்‌ மாயாஜாலம்‌ 
செய்யலாம்‌ டியாரா! எலக்ட்ரானிக்‌ ஸ்கேனர்‌ வைத்துப்‌ 
புகைப்படங்களிலுள்ள ஒளிப்புள்ளிகளை ஒவ்வொன்றாய்ப்‌ பதிந்து 
டிஜிடல்‌ வடிவமாய்‌ நம்‌ விருப்பத்துக்கு ஏற்ப மாற்றி அமைக்கலாம்‌. 
தேர்தலில்‌ ஜெயித்து நிற்கும்‌ அமெரிக்க ஜனாதிபதி கிளிண்டனின்‌ 
அருகில்‌ நிற்கும்‌ ஆசாமியை அழித்து விட்டு டியாராவை நிறுத்தலாம்‌.” 
“இஃப்‌ இட்‌ இஸ்‌ ட்ரூ... மருதவாணனின்‌ காப்பி. பள்ளிக்‌ கூடத்தில்‌ 
தொங்கும்‌ காப்பி. இரண்டில்‌ மட்டுமே டூப்ளிகேட்‌ மருதவாணன்‌ 
இருப்பான்‌. குரூப்‌ போட்டோவிலிருக்கும்‌ மற்ற மாணவர்களிடம்‌ 
இருக்கும்‌ புகைப்படங்களில்‌ ஒரிஜினல்‌ மருதவாணன்‌ இருப்பான்‌ 
இல்லையா பாஸ்கர்‌?” 


“அஃப்கோர்ஸ்‌... ஆனா அந்த பழைய ஸ்டூடன்ட்ஸ்‌ எல்லாரும்‌ இப்ப 
எங்கெங்க இருக்காங்களோ?” 

“ஐஹாவ்‌ ஒன்‌ ஐடியா... பாஸ்கர்‌ தாங்க்‌ யூ... அப்புறம்‌ சந்திப்போம்‌...” 
காருக்குப்‌ பாய்ந்தான்‌ டியாரா. 

பிற்பகல்‌ 15.00 மணி 

எடிட்டர்‌ சங்கரலிங்கத்திடம்‌ முழுமையாக விளக்கினான்‌ டியாரா. 
“பாஸ்‌!” 


“ம்‌. சொல்லு...” 


“மருதவாணனின்‌ டூப்ளிகேட்‌ குரூப்‌ போட்டோவை நாளைய 
தினசரிகளில்‌ முதல்‌ பக்கம்‌ வெளியிட்டு 'இந்தப்‌ புகைப்படத்திலுள்ள 
என்‌ அனைத்து வகுப்புத்‌ தோழர்களையும்‌ சந்தித்துப்‌ பரிசு வழங்க 
விரும்புகிறேன்‌: உடன்‌ தொடர்புகொள்ள வேண்டிய முகவரி அல்லது 
போன்‌ நம்பர்‌ டேஷ்‌ டேஷ்‌... இப்படிக்கு மருதவாணன்‌'னு விளம்பர 


வாசகம்‌ அமைப்போம்‌ பாஸ்‌...” 


“இதற்குக்‌ தாமரை இல்லத்தின்‌ அனுமதி உண்டா?” 

“உண்டு உண்டு. விளம்பரச்‌ செலவை ஏற்கப்‌ போவதே அவர்கள்‌ 
தானே?” 

“உன்னுடைய பத்திரிகை விளம்பரம்‌ டூப்ளிகேட்‌ மருதவாணனை 
உஷார்‌ படுத்திவிட்டால்‌?” 

“நாளை காலை பத்திரிகைச்‌ செய்தி- டூப்ளிகேட்‌ மருதவாணனை, 
எட்டுவதற்குள்‌ லட்சம்‌ காரியங்கள்‌ நிகழ்த்தி விடுவோம்‌ பாஸ்‌.” 
“தென்‌ ஓகே... கோ அஹெட்‌ டியாரா...” 

டியாரா புறப்பட்டான்‌. 

“பாஸ்‌! விளம்பரத்தைத்‌ தயார்‌ செய்து அனுப்பி மத்தத ஃபாலோ அப்‌ 
பண்ணுங்க... நான்‌ இதர காரியங்களைக்‌ கவனிக்கிறேன்‌...” 

கார்‌ வேகமாய்த்‌ தாமரை இல்லத்தை நோக்கிப்‌ புறப்பட்டது. 

மாலை 19.30 மணி, 

மருதவாணனின்‌ பங்களா. தேவாவும்‌ டியாராவும்‌ அழைப்புமணியை 
அமுக்க-மருதவாணன்‌ வெளிப்பட்டான்‌. 


“என்ன விஷயம்‌ திரும்ப வந்திருக்கீங்க?” 

“சங்கடப்படாதீங்க. நாங்க போலீஸா வரல. நண்பர்களா 
வந்திருக்கோம்‌.” 

“போலீஸ்காரங்க சகவாசமே எனக்கு வேணாம்‌.” 

“சரி... வந்ததுக்கு ஒரு காப்பி ஆஃபர்‌ பண்ணக்‌ கூடாதா?” 

“உள்ள வாங்க...” 

திரும்பி மருதவாணன்‌ நடக்க - 

தேவா கதவை உட்புறமாய்ப்‌ பூட்ட - 

ஈதர்‌ நனைந்த கைக்குட்டையுடன்‌ மருதவாணனின்‌ மேல்‌ பாய்ந்தான்‌ 
டியாரா. பத்து நிமிட ஆக்ரோஷச்‌ சண்டையில்‌ டியாரா ஜெயித்தான்‌. 
மருதவாணன்‌ மயக்கமானான்‌. ஆளரவம்‌ கேட்டு ஓடி வந்த தடியனை நடு 
நெஞ்சில்‌ தேவா சுட்டார்‌. ஈதர்‌ போதாது என்று டிஸ்போஸபிள்‌ 
சிரின்ஜில்‌ இருந்த மயக்க மருந்தை மருதவாணனின்‌ புட்டத்தில்‌ 
செலுத்தினான்‌ டியாரா வாயில்‌ பிளாஸ்திரி ஒட்டிக்‌ கைகால்களைக்‌ 
கட்டி சோபாவில்‌ தள்ளினான்‌. 


டியாராவும்‌ தேவாவும்‌ முழு மூச்சாய்ப்‌ பங்களாவை சோதனையிட 


ஆரம்பித்தனர்‌. பெட்ரூமில்‌ ஒரு வித்தியாசமான டால்கம்‌ பவுடர்‌ டப்பா 
காணப்பட்டது. எடுத்தான்‌ டியாரா. வித்தியாசமாய்க்‌ கனத்தது. கட்‌ 
செய்து திறந்து பார்த்தான்‌. 

அதில்‌ - 

மைக்ரோபிலிம்‌ சுருள்களும்‌ மிக மிகச்‌ சிறிய டெலஸ்‌ கோப்பும்‌ 
மினியேச்சர்‌ கேமிரா ஒன்றும்‌ இருந்தன. எடுத்துப்‌ பத்திரப்படுத்திக்‌ 


கொண்டான்‌ டியாரா. 


பெட்ரூமைக்‌ கவனமாய்‌ ஆராய்ந்தான்‌ டியாரா. அறை முழுதும்‌ தட்டிப்‌ 
பார்த்தான்‌. ஓர்‌ இடத்தில்‌ சூரியனித்தான்‌. “தொம்‌ தொம்‌” சப்தம்‌. 
தேவாவை அழைத்து அந்த இடத்தை உடைத்தான்‌. அதிர்ந்தான்‌. 
பாதாள அறை. உள்ளே இருவரும்‌ டார்ச்‌ உடன்‌ இறங்கினர்‌. 
நுழைந்தவுடன்‌ வெளவால்‌ எச்ச நாற்றம்‌ நாசியைத்‌ தாக்கியது. 
படிக்கட்டுகள்‌ முடிந்த இடத்தில்‌ ஓர்‌ அழுக்கு ஸ்விட்ச்‌ தொங்கியது. 
ஸ்விட்ச்‌ அமுக்கப்பட்டு வெளிச்சம்‌ பாய மூன்று சவப்பெட்டிகள்‌ 
தெரிந்தன. விடைதெரிந்த அருவருப்பு பயத்துடன்‌ நெருங்கிக்‌ குனிந்து 
பெட்டியைத்‌ திறந்தான்‌ டியாரா. 

அழுகிப்‌ புழுப்பூத்து எலும்புகள்‌ மக்கிக்‌ காய்ந்து போன நிலையில்‌ 
மூன்று பிணங்கள்‌. வீச்சம்‌ தாங்காது கர்ச்சீப்பால்‌ மூக்கைப்‌ 
பொத்திக்கொண்டான்‌ டியாரா. 

“ஒரிஜினல்‌ மருதவாணன்‌ ப்ளஸ்‌ மருதவாணனின்‌ பெற்றோரின்‌ 
பிணங்கள்தாம்‌, இவை- இல்லையா தேவா?” 

“நிச்சயம்‌ டியாரா! ஃபாரன்ஸிக்‌ லேப்பில்‌ சூப்பர்‌ இம்போஸிங்‌ மூலம்‌ 
உறுதி செய்துவிடலாம்‌” 

மேலும்‌ உள்ளே நடந்தனர்‌. 

மேஜையில்‌ ஓர்‌ ஆங்கிலப்‌ புத்தகம்‌. அதன்‌ தலைப்பு 'லைடிடக்டரை 
முழுமையாக ஏமாற்றப்‌ பயிற்சி முறைகள்‌' தலைப்பைப்‌ பார்த்துவிட்டு 
டியாரா- அர்த்த புஷ்டியாய்‌ தேவாவைப்‌ பார்த்துச்‌ சிரித்தான்‌. 


பூட்டப்பட்ட ஓர்‌ அறை குறுக்கிட்டது. பூட்டைத்‌ துப்பாக்கியால்‌ சுட்டுக்‌ 
கதவைத்‌ திறந்தான்‌ டியாரா. 
உள்ளே - 


99 சானல்கள்‌ கொண்ட, வயர்லெஸ்‌ சாதனம்‌ மேஜையில்‌ 
அமர்ந்திருந்தது. அதன்‌ அருகில்‌ ஏராளமான டைரிகள்‌. டைரிகளைப்‌ 
பிரித்துப்‌ பார்த்தான்‌ டியாரா. எல்லாமே வெற்றுத்தாள்கள்‌. குறிப்புகள்‌ 


அனைத்தும்‌ காப்பர்‌ சல்பேட்‌ மறையும்‌ இங்க்கால்‌ சங்கேத மொழியில்‌ 
எழுதப்பட்டிருந்தன. அந்தப்‌ பக்கங்களில்‌ சோடியம்‌ கார்பனேட்‌ 
திரவத்தைத்‌ தடவினால்‌ எழுத்துகள்‌ நீல நிறத்தில்‌ தோன்றும்‌ அறையின்‌ 
இடப்புறத்தில்‌ துப்பாக்கிக்‌ கண்காட்சியே வைக்கும்‌ அளவில்‌ 
வகைவகையான துப்பாக்கிகள்‌ அடுக்கி வைக்கப்பட்டிருந்தன. 
வெடிமருந்துப்‌ பொருள்களும்‌ ஜெலட்டின்‌ குச்சிகளும்‌ குவிந்திருந்தன. 
மேஜையின்‌ இரு இழுப்பறைகளிலும்‌ போர்ஜரி பாஸ்போர்ட்கள்‌, போலி 
கார்‌ நம்பர்‌ பிளேட்கள்‌ காணப்பட்டன. பீரோவில்‌ அதிநவீன மேக்கப்‌ 
செட்கள்‌. ஏராளமான லேடெக்ஸ்‌ முகங்கள்‌. 


தரையில்‌ ஒரு கனத்த நோட்டு கிடந்தது. 

அதில்‌ சில ஆங்கிலக்‌ குறிப்புகள்‌ கையால்‌ எழுதப்பட்டு இருந்தன. 
குறிப்புகள்‌ மேக்கப்‌ கலையைப்‌ பற்றியவை. 

“ஒரு மனிதன்‌ தன்‌ உருவத்தால்‌ மட்டும்‌ சகமனிதரால்‌ அடையாளம்‌ 
காணப்படுவதில்லை. அந்த மனிதனின்‌ குரல்‌, மேனரிஸம்‌, நடை, உடை, 
பாவனை உயரம்‌, உடல்‌ ஆகிருதி, பல்வரிசை ஆகியவற்றால்‌ தான்‌ 
அறியப்படுகிறான்‌. ஆகவே ஒருவன்‌ மாறுவேஷம்‌ தரிக்கும்போது 
வெறும்‌ உருவ மாற்றம்‌ முக்கியமில்லை. மற்ற அனைத்து 
அம்சங்களையும்‌ அதிகபட்சம்‌ மாற்ற முயற்சி செய்தால்‌ தான்‌ 
மாறுவேஷம்‌ - முழுமை அடையும்‌...” 

“தேவா! மருதவாணனின்‌ மேக்கப்‌ சாகசங்களுக்கு விடை- இந்தக்‌ 
குறிப்பில்‌ தெரிகிறது. அதனால்‌ தான்‌ தன்னுடைய உயிர்க்காதலி 
பூங்குழலியைக்கூட மாறு வேஷம்‌ போட்டு அவனால்‌ ஏமாற்ற 
முடிந்தது.” 

“கரெக்ட்‌” 

தொடர்ந்த சோதனைகளுக்குப்‌ பின்‌ தேவாவும்‌ டியாராவும்‌ தாமரை 
இல்லம்‌ வழியாக சி.பி.ஐ டைரக்டருக்கும்‌ டி.ஜி.பி.க்கும்‌ தகவல்‌ 
தெரிவித்தனர்‌. 

இரவு 20:30 மணி 

மோடம்‌ வழியாக- டெல்லிக்கும்‌ ராவல்பிண்டிக்கும்‌ கம்பி இல்லாத்‌ 
தொடர்பு எழுந்தது. 

“ஹெட்‌ குவார்ட்டர்ஸ்‌ காலிங்‌ யூ. ஓவர்‌!” 

“கோட்‌ நம்பர்‌ சீட்டா 199/82. ஓவர்‌!” 


“(விஷயத்தை விளக்கி) 18,முகமது அலி ஜின்னா தெருவில்‌ டூப்ளிகேட்‌ 


மருதவாணனின்‌ பெற்றோர்‌ உள்ளனர்‌. அங்கு நீ அவனின்‌ நண்பனாகப்‌ 
போய்‌ அவனின்‌ ஒரிஜினல்‌ சர்டிபிகேட்கள்‌ மற்றும்‌ அவனது 

பெற்றோரின்‌ Genetic Finger Printing எடுத்து இன்னும்‌ சில மணி 
நேரங்களில்‌ டெலிபேக்ஸ்‌ செய்யவும்‌, மோஸ்ட்‌. அர்ஜன்ட்‌ ஓவர்‌ 


1° 


1° 


“ஐவில்‌ டூ இட்‌ சார்‌. ஓவர்‌ 
தொடர்பு கோமா நிலைக்கு ஆழ்ந்தது. பாகிஸ்தான்‌ பிரஜையாய்‌ 
இரண்டறக்‌ கலந்த இந்திய உளவாளி கருணைராஜா தன்‌ டாட்ஸன்‌ 
காரில்‌ குறிப்பிட்ட இடத்துக்குப்‌ பறந்தான்‌. 

தட்டின கதவு திறந்த ஒரு வெண்‌ தாடிப்‌ பெரியவர்‌ “யார்‌ நீங்க? என்ன 
வேணும்‌?” என்றார்‌. 


“ஒரு முக்கியமான விஷயம்‌ சாச்சா. உள்ளே வரலாமா?” 

“வாங்க...” 

“சாச்சா! உங்க மகன்‌ இன்‌ ஜமானுல்‌ ஹக்‌- உங்களைப்‌ பார்த்து வரச்‌ 
சொன்னார்‌. உங்களைப்‌ பல வருடம்‌ பிரிந்த வேதனை அவருக்கு...” 
பெரியவர்‌ பதறினார்‌: “இன்ஜமானுல்‌ ஹக்‌ என்று எனக்கு மகனே 
இல்லை” என்றார்‌ இண்டர்‌ சர்வீஸஸ்‌ இன்டெலிஜென்ஸ்‌ (151) 
சொல்லித்தந்தபடி. 

“சாச்சா. பயப்படாதீங்க. நான்‌ நம்மாள்‌. இந்தாங்க, உங்க மகன்‌ 
கொடுக்கச்‌ சொன்ன பணம்‌...” பாகிஸ்தான்‌ பணம்‌ பத்தாயிரம்‌ 
அளித்தான்‌. பெரியவர்‌ முகத்தில்‌ நம்பிக்கை பூத்துப்‌ பணத்தை வாங்கிக்‌ 
கொண்டார்‌. 

“என்‌ மகன்‌ எப்படி இருக்கிறான்‌? ஏனிந்த நாட்டுக்கு நாடு உளவு 
பார்க்கும்‌ அவலம்‌? அவனுக்காகத்‌ தினம்‌ அழுகிறோம்‌ என்று 
சொல்லுங்கள்‌...” 

சென்டிமென்ட்டை ஒதுக்கிவிட்டுத்‌ துப்பாக்கியுடன்‌ சீறினான்‌ 
கருணைராஜா. 

துப்பாக்கி முனையில்‌ தந்தை தாய்‌ இருவரையும்‌ கட்டிப்போட்டு வாயில்‌ 
பிளாஸ்திரி ஓட்டினான்‌, அடுத்த பத்து நிமிடங்களில்‌ மருதவாணன்‌ 
எனப்படும்‌ இன்ஜமானுல்‌ ஹக்கின்‌ ஒரிஜினல்‌ சர்டிபிகேட்களையும்‌ 
பெற்றோருடனான புகைப்படங்களையும்‌ கவர்ந்தான்‌. 

பெரியவர்‌ புஜத்தில்‌ டோர்னிகெட்‌ இறுக்கி நரம்பைக்‌ கண்டுபிடித்து 
இரத்தம்‌ உறிஞ்சி 'எ திலின்‌ டை அமின்‌ டெட்ரா அஸிடேட்‌' 


பாதுகாப்பாக உள்ள டெஸ்ட்‌ ட்யூப்பில்‌ நிறைத்துக்‌ காட்டன்‌ வைத்து 


மூடினான்‌, 

புறப்பட்டான்‌. தெரிந்த லேபில்‌ எடுத்த இரத்தத்தை வைத்து 'மரபியல்‌ 
கைரேகை” எடுத்தான்‌. சேகரித்த மொத்தத்‌ தகவலையும்‌ டெல்லி செளத்‌ 
பிளாக்குக்கு டெலிபேக்ஸ்‌ செய்தான்‌ கருணைராஜா. 

7.12.92 நள்ளிரவு 00.45 மணி 

மயக்கம்‌ தெளிந்த டூப்ளிகேட்‌ மருதவாணன்‌ அதிர்ந்தான்‌. தான்‌ 
படுத்திருப்பது சி.பி.ஐ. கஸ்டடியில்‌. எதிரே டியாரா - தேவா. 

“நோ மோர்‌ பிளப்பிங்‌ இன்ஜமானுல்‌ ஹக்‌. அசுர சோதனையில்‌ உன்‌ 
பாதாள அறை ரகசியம்‌ வெட்ட வெளிச்சமாக்கப்பட்டுவிட்டது. உனக்கு 
எதிரான ஆதாரங்களைச்‌ சேகரிக்க சி.பி.ஐ. உளவு ஆசாமி, 
பாகிஸ்தானிலுள்ள உன்‌ வீட்டுக்கே சென்று எல்லா ஒரிஜினல்களையும்‌ 
நீ பாகிஸ்தான்‌ பெற்றோருக்கு மகன்‌ என்பதை நிரூபிக்க ஜெனிடிக்‌ 
பிங்கர்‌ பிரிண்டிங்கும்‌ நமக்கு பேக்ஸ்‌ பண்ணிவிட்டார்‌. உன்‌ சந்தேகக்‌ 
குறிப்புகளை 'டிகோடிங்‌' செய்து உன்‌ உளவு வட்டத்தைப்‌ போலீஸார்‌ 
தகர்த்தாயிற்று. ஒரிஜினல்‌ மருதவாணனின்‌ புகைப்படம்‌ நாளைய 
தினசரி விளம்பரத்தால்‌ கிடைத்துவிடும்‌, யூ ஆர்‌ வெல்‌ டராப்டு. 
இனியாவது உண்மை பேசு.” 

“எல்லாக்‌ காய்‌ நகர்த்தலிலும்‌ ஜெயித்த என்‌ மீது உங்களுக்கு சந்தேகம்‌ 
எப்படி வந்தது?” 

“ரேடியோ தகவலை இடைமறித்ததில்‌ ஒரே ஒரு க்ளூ கிடைத்தது. அது- 
'டூப்ளிகேட்‌ மருதவாணன்‌ சென்னைப்‌ போலீஸிடம்‌ சிக்கவே மாட்டான்‌' 
என்ற உரையாடல்‌ - வாக்கியம்‌ தான்‌ உன்‌ வீழ்ச்சிக்குக்‌ காரணம்‌...” 
“கிரேட்‌ இன்வெஸ்டிகேஷன்‌ டியாரா... 15 வயதில்‌ சென்னைக்கு 
கொண்டு வரப்பட்டேன்‌. மருதவாணனையும்‌ அவனின்‌ பெற்றோரையும்‌ 
கொன்றுவிட்டு அவன்‌ சர்டிபிகேட்டில்‌ படிப்பைத்‌ தொடர்ந்தேன்‌. 
தொடர்ந்து ஆறு வருடங்கள்‌ பேச்சுத்‌ தமிழ்ப்‌ பயிற்சி. அரசாங்க உயர்‌ 
பதவிகளில்‌ அமர்ந்திருக்கும்‌ எக்ஸ்கள்‌ மூலம்‌ ஆவடியில்‌ வேலைக்கு 
அமர்த்தப்பட்டேன்‌. 

என்‌ பணி பாகிஸ்தானுக்கு உளவுத்‌ தகவல்‌ அனுப்புவது. பல்வேறு 
தீவிரவாத குரூப்களுக்குப்‌ பாலம்‌ அமைத்து தீவிரவாதச்‌ செயல்களைச்‌ 
சாதிப்பது. மத உணர்வுகளைத்‌ தூண்டி மதக்‌ கலவரங்களை விசிறுதல்‌, 
இப்படிப்‌ பற்பல. 

உங்கள்‌ நாட்டில்‌ காணப்படும்‌ சூழ்நிலைதான்‌ என்னைப்‌ போன்ற 
உளவாளிகள்‌ எளிதாய்‌ ஊடுருவ உதவுகின்றன. என்‌ டைரிக்கு 


உட்படாத ஆயிரம்‌ உளவாளிகள்‌ உங்கள்‌ நாட்டில்‌ உளவுகிறார்கள்‌. 
அவர்கள்‌ அனைவரையும்‌ பிடிக்க உனக்கு லட்சம்‌ வருடங்கள்‌ ஆயுள்‌ 
இருந்தாலும்‌ போதாது டியாரா!” சிரித்தான்‌ இன்ஜமானுல்‌ ஹக்‌. 
டியாரா ஆப்டிமிஸமாய்‌ சிரித்தான்‌. “நீ சொன்ன நிலைமைகள்‌ மாறும்‌. 
ஊடுருவிய எல்லா சுண்டெலிகளையும்‌ கண்டறிந்து நசுக்குவோம்‌. 
இன்ஷா அல்லாஹ்‌ என்ன பார்க்கிறே? எல்லாக்‌ கடவுளும்‌ எல்லா 
மக்களுக்கும்‌ சொந்தம்‌ தெரியுமா?” கிரானைட்‌ குரலில்‌ கூறினான்‌. 
(கதை முற்றும்‌. தீவிரவாதம்‌, உளவறிதலுக்கு எதிரான முயற்சிகள்‌ 
முழுமூச்சாய்த்‌ தொடரும்‌...) தேவா ஆமோதித்துத்‌ தலையாட்டினார்‌. 
முற்றியது.) 


